



سیدنا ابوطالب

تشریح و تفسیر
نور مشاہد ابرار قسطنطنیہ


المقام

فانما مالقاوس و زلزال و زلزله و زلزله و زلزله






روضه مقدسه حضرت سيدنا علي المرتضى (رضي الله تعالى عنه)



مزار شریف سید عبداللہ المعروف سید بادشاہ گیلانی (رحمۃ اللہ علیہ) سدرہ شریف



سیدنا ابوطالبؑ

رضی اللہ عنہ

میلادی



ترتیبِ تدوین

محمد منشاں شمس قسوی



ملنے کا پتہ

مکتبہ اشرفیہ مسجد ہاجرین بازار مُردیکے ضلع شیخوپورہ

برائے رابطہ ۰۳۰۰:۸۲۹.۲۳۹ / ۰۳۳۵:۴۶۸۰۰۲۶

۰۳۰۰:۸۲۹.۲۳۹

بھم اللہ الرحمن الرحیم

نام کتاب ————— سیدنا ابوطالب رضی اللہ عنہ
 مؤلف و مرتب ————— محمد منشا تالش قصوری
 کتابت ————— سلیم الہی طالب النوری ایم اے، ایم ایڈ
 پروف ریڈنگ ————— مولانا محمد شہزاد شاہد بی اے
 فاضل جامعہ نظامیہ جنوبیہ لاہور

● مولانا حافظ محمد مسعود شرف قصوری ایم اے ایم ایڈ
 فاضل جامعہ محمد یغوشیہ بمبئیہ شریف

اشاعتِ اول ————— ذی الحجہ ۱۴۳۸ھ / ستمبر ۲۰۱۷ء
 باہتمام ————— خانقاہ عالیہ قادریہ بڑا قیہ صدرہ شریف
 (ڈیرہ اسماعیل خان)

ملنے کا پتہ

مکتبہ اشرفیہ مسجد مہاجرین بازار
 مریکے ضلع شیخوپورہ

برائے رابطہ ۰۳۴۵۰۰۲۷ / ۰۳۴۵۰۰۲۵ : ۰۳۰۰ : ۸۰۰۲۵۸۵

۰۳۰۰ : ۸۴۹۰۲۳۹

فہرستِ مضامین

صفحہ	عنوانات	نمبر شمار
	شرفِ انتساب	۱
	میرا عقیدہ — بصوتِ اشعار فارسی	۲
	تہذیب — بنامِ شہزادہ غوث الوری دامت کبریا	۳
		۴
۱۱	نقشِ اول	۵
۲۱	نشانِ منزل	۶
۳۱	حضرت عبدالمطلب اور مشاہدِ برکاتِ مصطفیٰ صلی اللہ علیہ وسلم	۷
"	چاہِ زم زم کا ظہور	۸
۳۲	واقعہٴ اصحابِ فیل اور موجدِ ربِّ جلیل	۹
۳۸	روایۃٴ صادقہ، بشارتِ مصطفیٰ صلی اللہ علیہ وآلہ وسلم	۱۰
۲۹	حضرت عبدالمطلب کی خصوصی دُعا	۱۱
۴۰	رحمتِ عالم صلی اللہ علیہ وسلم کے وسیلہ سے بارش کا برسنا	۱۲
۴۳	حضرت ابوطالب اور مشاہداتِ برکاتِ مصطفیٰ صلی اللہ علیہ وسلم	۱۳
"	سرکارِ دو عالم اور عہدِ محترم ابوطالب	۱۴
۴۴	محبت کی بے تابیاں کچھ نہ پوچھو	۱۵
۴۵	پہلا سفرِ شام	۱۶

نمبر شمار	عنوانات	صفحہ
۱۷	بحیرہی راہب کی دعوتِ خاص	۴۶
۱۸	شدید قحط اور بارانِ رحمت	۴۹
۱۹	نکاحِ خوانِ مصطفیٰ (صلی اللہ علیہ وآلہ وسلم) عمِ محترم	۵۲
۲۰	اعلانِ نبوت اور تبلیغِ اسلام	۵۳
۲۱	السابقون الایمان	۵۴
۲۲	سیدنا صدیق اکبر رضی اللہ عنہ	۵۵
۲۳	سیدنا علی المرتضیٰ رضی اللہ عنہ	"
۲۴	دستر خوانِ تنور میں	۵۸
۲۵	حضرت ثویبہ کی آزادی کا ثمرہ	۶۶
۲۶	قبل از وفات حضرت ابوطالب رضی اللہ عنہ سے قریش کی آخری ملاقات	۶۹
۲۷	انا ابن العواکف من سلیم	"
۲۸	حفاظِ کرام کے والدین کے سر پر نورانی تاج	۶۸
۲۹	حضرت ابوطالب رضی اللہ عنہ کا ایمان	۷۴
۳۰	فاضلِ بریلوی علیہ الرحمۃ کا اعترافِ خدمت	۸۱
۳۱	تقریظِ معظمہ: شیخ الاسلام پیر آف سیال علیہ الرحمۃ	۸۴
۳۲	شیخ القرآن علامہ منظور احمد فیضی علیہ الرحمۃ	۸۶
۳۳	القصیدہ فی نعت النبی صلی اللہ تعالیٰ علیہ وآلہ وسلم — از حضرت سیدنا ابوطالب رضی اللہ تعالیٰ عنہ	۹۱
		"

صفحہ	عنوانات	نمبر شمار
۱۱۲	منقبت از حضرت پیر سید نصیر الدین نصیر چشتی گولڑوی علیہ رحمۃ	۳۴
۱۱۳	عشق سے مشرب تھے ابوطالب رضی اللہ عنہ از تاج القلوب	۳۵
۱۱۴	حضرت ابوطالب رضی اللہ عنہ از سید محمد امین علی نقوی علیہ الرحمۃ	۳۶
	ہجرت حبشہ اور شاعری از الحاج افتخار احمد حافظ قادری : راولپنڈی	۳۷
	عکس، تحقیق ایمان ابوطالب :	۳۸
	ملک المدینین حضرت علامہ عطاء محمد بن دیالو چشتی گولڑوی	
	شائع کردہ : محترم جناب ملک محبوب الرسول قادری مدظلہ	
	بانی اسلامک میڈیا سنٹر داتا دارا بکریٹ لاہور	
	تقریظ : مولانا علامہ صاحبزادہ محمد لطف اللہ نوری مدظلہ، بصیر پور پشلی	۳۹



شرفِ انتساب

خلفائے اربعہ و اصحابِ عشرہ مبشرہ
کے نام

حضرت نیا ابوبکر صدیق اکبر رضی اللہ عنہ • حضرت سید فاروق عظیم رضی اللہ عنہ
حضرت سیدنا عثمان غنی رضی اللہ عنہ • حضرت سیدنا ابو موسیٰ رضی اللہ عنہ
حضرت سیدنا عبد الرحمن بن عوف رضی اللہ عنہ • حضرت سیدنا زبیر بن عوام رضی اللہ عنہ
حضرت سیدنا سعد بن ابی وقاص رضی اللہ عنہ • حضرت سیدنا سعید بن زید رضی اللہ عنہ
حضرت سیدنا طلحہ بن عبید رضی اللہ عنہ • حضرت سیدنا عبید بن جراح رضی اللہ عنہ

رَضِيَ اللهُ عَنْهُمْ وَرَضُوا عَنْهُ

بندۂ پرو و دگارم اُمّتِ احمد ^{صلی اللہ علیہ وسلم} نبی
 دوستدارِ چارِ ایتام بہ اولادِ علی
 مذہبِ حنفیہ دارم ملتِ حضرتِ پل
 خاکِ پائے غوثِ عظیم زیرِ سایہ ہر لی

بجلی

صدیقِ عکسِ حسنِ جمالِ محمدِ است
 فاروقِ ظلِ حبّ و جلالِ محمدِ است
 عثمانِ ضیائے شمعِ جمالِ محمدِ است
 حمیدِ بہارِ باغِ وصالِ محمدِ است
 اسلام ما اطاعتِ خلفائے ارشدین
 ایمان ما محبتِ آلِ محمدِ است

واللہ اعلم
 صلی اللہ علیہ وسلم



تہذیب

منظر اخلاقِ مصطفیٰ صلی اللہ علیہ وسلم، وارثِ علومِ مرتضیٰ رضی اللہ عنہ

شہزادہ غوث الدینی رضاعنہ، نقیب الاشراف، مرشد زمان

مرکزِ استحسانِ عرفان، منبعِ مروت و محبت، محسنِ ملت

رہبرِ شریعت، پیرِ طریقت، حضرِ الحاج الحافظ پیر

سید محمد الوداد شاہ صاحب گیلانی

دامت برکاتہم العالیہ

زیبِ جادوستانہ عالیہ دربارِ راقیہ سدا شریف ضلع ڈیرہ اسماعیل خان

اسلامی جمہوریہ پاکستان

کی خدمتِ اقدس میں نہایت ادب و احترام کے ساتھ

مقبولِ اُفت ہے عرضِ شرف!

طالبِ تکوین: محمد نشان بخش قصوی ملحقہ معبانا طریضہ ولیہ ہورپا

بِسْمِ اللَّهِ الرَّحْمَنِ الرَّحِيمِ

سیدنا ابوطالب
رضی اللہ عنہ

نقشِ اول

حضرت سید ابوطالبؑ — مختصر تعارف

بہم نسب نبی کریم صلی اللہ علیہ وسلم کے عم محترم، امیر مومنین حضرت سیدنا علی المرتضیٰ رضی اللہ عنہ کے والد ماجد کی کنیت ابوطالب ہے اور نامِ مامی اہم گرامی عبد مناف — حضور پر نور، نبی اکرم صلی اللہ علیہ وسلم کی ولادت باسعادت سے ۳۵ سال قبل دنیا میں تشریف لائے اور بخت کے دسویں سال ماہ شوال میں وصال فرمایا۔ اس وقت ان کی عمر مبارک ۸۲/۸۵ سال تھی۔ اُن کا وصال شعب ابوطالب سے باہر آنے کے ۸ ماہ اور ۲۱ دن بعد ہوا۔ آپ کی اولاد کی تعداد ۹ ہے۔

مال کی فراوانی نہ ہونے کے باوجود سرزہن لطحا کے سردار، سید، قریش کے سب بلند مرتبہ شخصیت اور مکہ کے رئیس آپ ہی تھے۔

حضرت سیدنا عبدالمطلبؑ کی وصیت حضرت سیدنا عبدالمطلب نے جو حضرت ابوطالب کے والد ماجد اور حضور اکرم صلی اللہ علیہ وسلم کے جدِ بزرگوار ہیں، اپنی وفات سے قبل آپ کو حضور اکرم صلی اللہ علیہ وسلم کے بارے میں وصیت فرمادی تھی جس کو آپ نے کمال تک پہنچایا۔ حضور صلی اللہ علیہ وسلم کی کفالت فرمائی، نہایت احسن طریقہ سے انہیں پروان چڑھایا اور شام کے تجارتی قافلے میں حضور صلی اللہ علیہ وسلم کو اپنے ساتھ لے گئے جہاں بحیرا راہب نے آپ صلی اللہ علیہ وسلم کے مبعوث ہونے کی پیش گوئی کی۔

حضور اکرم صلی اللہ علیہ وسلم کے والد ماجد حضرت سیدنا عبد اللہ رضی اللہ عنہ آپ ﷺ کی پیدائش سے دو ماہ قبل وصال فرما گئے تھے۔ تو آپ کے دادا حضرت عبد المطلب نے آپ کی کفالت فرمائی اور جب آپ صلی اللہ علیہ وسلم کا سن مبارک ۸ سال کا ہوا تو حضرت عبد المطلب نے اپنے فرزند ارجمند حضرت ابوطالب کو آپ کے بارے میں وصیت کرتے ہوئے مندرجہ ذیل اشعار کہے :

أَوْصِيكَ يَا عَبْدَ مَنْفٍ بَعْدِي بِمَوْحِدٍ بَعْدَ أَبِيهِ فَرْدٍ
فَارَقَهُ وَهُوَ صَبِيحُ الْمَهْدِ فَكُنْتُ كَلَامًا لَهُ فِي الْوَجْدِ
اے نور نظر! میں تجھے اس بچے کے بارے میں وصیت کرتا ہوں جو اپنے باپ کا لوتا بیٹا ہے اور رساری دنیا کے انسانوں سے) منفرد اور ممتاز ہے جب یہ کم سن تھا تو مال کا سایہ سر سے اٹھ گیا، چنانچہ میں اس بچے کے لئے ایسا بے چین رہا کرتا تھا جیسے مال اپنی اولاد کے لئے (بے چین) رہتی ہے۔

سیدنا ابوطالب رضی اللہ عنہ کی حضور ﷺ سے محبت و عقیدت

حضرت سیدنا ابوطالب حضور اکرم صلی اللہ علیہ وسلم سے اتنی زیادہ محبت کرتے تھے کہ لفظوں میں بیان نہیں کیا جاسکتا گو آپ زیادہ مالدار نہیں تھے مگر حضور ﷺ کی آسائش و آرام میں کوئی کمی نہیں ہونے دی۔ اپنے بچوں سے زیادہ آپ ﷺ کو عزیز رکھتے تھے۔ اُن کے برابر میں ہی سوتے اور جب کہیں جانا ہوتا تو آپ کو اپنے ساتھ لے جاتے تھے۔

جناب ابوطالب کو حضور اکرم صلی اللہ علیہ وسلم کے والد ماجد حضرت سیدنا عبد اللہ رضی اللہ عنہ سے بھی بہت محبت تھی، اُن پر اپنی جان چھڑکتے تھے چنانچہ روایت میں ہے کہ بعض اوقات حضرت محمد صلی اللہ علیہ وسلم کو دیکھ کر جناب ابوطالب اپنے مرحوم بھائی

کی یاد میں آنسو بہانے لگتے۔

حضور اکرم کی مدد و نصرت

حضرت سیدنا ابوطالب رضی اللہ عنہ

حضور اکرم صلی اللہ علیہ وسلم کے منفرد مددگار تھے جو ان کی خاطر قریش کی ہر قسم کی اذیتیں اور ظلم و ستم سہتے تھے اور جب تک آپ زندہ رہے کسی کو ہمت نہ ہوئی کہ حضور اکرم صلی اللہ علیہ وسلم کو کوئی خزندہ پہنچا سکے، لیکن جب آپ کا انتقال ہو گیا تو قریش کے لوگوں کی ایذا رسانی نے انتہائی شدت اختیار کر لی جس کی بنا پر حضور اکرم صلی اللہ علیہ وسلم نے اپنے چچا کو یاد کرتے ہوئے فرمایا:

اے عم محترم! آپ کے جانے کے بعد اس قدر جلد ہم مصائب و آلام میں گھر گئے۔

جب خداوند عالم کی طرف سے حضور اکرم صلی اللہ علیہ وسلم کو حکم ملا کہ کھلم کھلا دین کی تبلیغ شروع کر دیں اور آپ نے علی الاعلان، زور و شور سے تبلیغ شروع کی تو قریش کو بہت گراں گزرا اور سب آپ صلی اللہ علیہ وسلم کی عداوت اور ایذا رسانی پر کمر بستہ ہو گئے، تو جناب ابوطالب ہی آپ صلی اللہ علیہ وسلم کی مدد و نصرت کرتے تھے اور دشمنوں کو آپ سے دور کرتے تھے۔

پھر جب قریش نے یہ دیکھا کہ جناب ابوطالب کی مدد و نصرت کی بنا پر حضرت محمد صلی اللہ علیہ وسلم بتوں کی توہین کر رہے ہیں اور مشرکین کے عقائد و خیالات کا مذاق اڑا رہے ہیں تو ان کے سربراہ اور وہ لوگوں نے جناب ابوطالب رضی اللہ عنہ کے پاس آکر شکایت کی،

اے ابوطالب! آپ کے بھتیجے، ہمارے خداؤں کو بُرا، ہمارے مذہب کو فاسد، ہمیں بے عقل اور ہمارے خیالات کو گمراہ قرار دیتے ہیں، یا تو آپ

انہیں ہمارے حوالہ کریں یا انہیں چھوڑ کر آپ ہمارے درمیان سے ہٹ جائیں۔

اس وقت جناب ابوطالب نے نہایت شائستہ طریقہ سے اُن سے گفتگو کی اور اچھی طرح سمجھا کر واپس کر دیا۔ لیکن اُن لوگوں کے جانے کے بعد حضور اکرم صلی اللہ علیہ وسلم زور و شور سے، لوگوں کو دین کی دعوت دیتے رہے۔ تو سردارانِ قریش ایک بار پھر جناب ابوطالب کے پاس آئے، انہوں نے دھمکی بھی دی اور کہا کہ محمد ﷺ کو ہمارے حوالے کریں، قوم کی اس عداوت و مخالفت سے جناب حضرت ابوطالب کو بہت رنج پہنچا، پھر آپ نے حضور صلی اللہ علیہ وسلم سے پورا ماجرا بیان کیا۔ جس کے جواب میں حضور صلی اللہ علیہ وسلم نے فرمایا کہ، اے چچا جان! خدا کی قسم! اگر یہ لوگ میرے واسطے ہاتھ میں آفتاب اور بائیں ہاتھ میں مانتا رکھ دیں تب بھی میں دین کی تبلیغ سے باز نہیں آسکتا۔ انشاء اللہ خدا اس دین کو پھیلانے کا یا میں اس کی راہ میں جان دے دوں گا، یہ سُن کر جناب ابوطالب نے فرمایا:

اے نورِ نظر! آپ اپنا کام کرتے رہیے، خدا کی قسم! میں کبھی آپ کا ساتھ نہیں چھوڑ سکتا، پھر آپ نے مندرجہ ذیل اشعار پڑھے:

وَاللّٰهُ لَنْ يَصِلُوْا اِلَيْكَ بِجَمْعِهِمْ
حَتّٰى اَوْسَدَ فِى التُّرَابِ دَفِيْنًا
فَالْقِدْلُ مَرْدٌ مَا عَلَيكَ مَخَافَةٌ
وَالْبَشَرُ وَقَدْ بَدَّلَ مِنْهُ عَمِيْنًا

قسم بخدا! جب تک میں زمین کے اندر دفن نہ کر دیا جاؤں، یہ سب لوگ اکٹھا ہو کر کبھی آپ کو نقصان نہیں پہنچا سکتے، لہذا آپ کسی خوف و خطر کے بغیر تبلیغ جاری رکھئے (خدا) آپ کو خوش اور آپ کی آنکھیں ٹھنڈی رکھے۔ پھر قریش نے یہ دیکھا کہ جناب ابوطالب مسلسل حضور اکرم صلی اللہ علیہ وسلم کی مدد

نصرت کر رہے ہیں تو ان لوگوں نے مسلمانوں پر ظلم ڈھانا بھی شروع کیا اور بنی ہاشم کے بائیکاٹ کی دستاویز بھی تیار کی جس میں (تمام قبائل نے) یہ طے کیا کہ جب تک یہ لوگ حضور اکرم صلی اللہ علیہ وسلم کا ساتھ نہیں چھوڑیں گے ان کی شادی باہ ان سے خرید و فروخت، ان کے ساتھ نشست و برخاست سب کچھ بند الغرض ہر قسم کے تعلقات ختم، اب مکمل بائیکاٹ کیا جائے گا۔

اس دستاویز پر چالیس آدمیوں نے مہر لگائی اور خانہ کعبہ کے اندر اُسے آویزاں کر دیا۔ جس کے بعد جناب ہاشم اور طلحہ کے خاندان کے سب لوگوں نے شعب ابوطالب میں پناہ لے لی، ان لوگوں میں چالیس مرد تھے۔ شعب ابی طالب میں ان لوگوں کو انتہائی سخت مشکلات کا سامنا کرنا پڑا۔ کھانے پینے کی ہر چیز ختم ہو گئی اور تین سال تک ان تمام حضرات نے انتہائی پریشان کن صورت حال کا سامنا کیا۔

لیکن خداوند عالم کے لطف و کرم سے یہ مرحلہ بھی گزر گیا۔
نبی کریم صلی اللہ علیہ وسلم نے ایک دن اپنے محرمی قدر چچا سے فرمایا:
قریش نے جو معاہدہ لکھ کر بیت اللہ کے اندر لٹکایا ہوا ہے اسے دیکھنے چٹ کر لیا ہے۔

جب آپ نے یہ معجز نما کلمات سُنے تو پورے ایمان و یقین کیساتھ رُوسلے مٹھ کے پاس گئے اور جو کچھ انہیں فرمایا، جناب حفیظ جالندھری مرحوم کی زبانی سنئے ۷

نوٹ: شاہنامہ اسلام، حفیظ جالندھری مرحوم کے اشعار آئندہ صفحہ پر بلا حصر فرمائیں۔

شکستِ معاہدہِ باطل

دکھائی شکل اس آغاز کے انجام نے اک دن
 چچا کو دی خبر اس مصدرِ الہام نے اک دن
 کہ دیمک کھا چکی ہو ظالموں کے عہد نامے کو
 شکستہ کر دیا اللہ نے باطل کے خاتمے کو
 ہے عبرت کا سبق اس انتباہِ آسمانی میں
 فقط نامِ خدا باقی ہے اس تحریرِ فانی میں
 ابی طالب اٹھے گھر سے نکل کر شہر میں آئے
 تھے جن کے دستخط اس عہد نامے پر وہ بلوائے
 کہا میرے بھتیجے سے ملی ہے یہ خبر مجھ کو
 دکھاؤ چل کے وہ تحریرِ اپنی اک نظر مجھ کو
 میں اس کو چھوڑ دوں گا قول ہو اس کا اگر باطل
 وہ حق پر ہے تو پھر اس عہد نامے کا اثر باطل
 بختر کی ادا سے سنس پڑا بوجھل بد گوہر
 اتارا عہد نامہ دیکھ کر سب رہ گئے ششدر
 کہو ظاہر پرستو! کیا یہ امر اتفاق تھا
 جو فانی تھا وہ فانی تھا، جو باقی تھا وہ باقی تھا

۱۰ ابی طالب قریش کے پاس آئے اور آنحضرت کا قول بیان کیا۔ ابو جہل نے کہا ہم اس عہد نامہ کی حفاظت کرتے ہیں۔ کیسے
 ہو سکتا ہے کہ وہ ضائع ہو گیا ہو۔ پھر دوسرا قریش کو ساتھ لے کر کہیں پہنچے۔ دیکھا تو دیکھ اس پائے کو کھا چکی تھی اور عجیب بات
 یہ تھی کہ جہاں جہاں اللہ محمد کا لفظ لکھا تھا صرف وہی جگہ باقی تھی (العادة العرب)

۱۱ تبختر مراد ہے اتر کر چلنا، تبخر، غرور، ناز، شیخی، وغیرہ (فیوز اللغات)

اہل قریش میں سے بعض کو اس سنگدلی کا احساس ہوا۔ انہوں نے دوسروں کو احساس دلایا اور اس بات پر زور دیا کہ اس دستاویز کو مچاڑ کر چھینک دینا چاہیے۔ چنانچہ معط بن عدی خانہ کعبہ کے اندر گیا، اس کپڑے کو چاک کیا جس میں وہ دستاویز رکھی گئی تھی تو دیکھا کہ اس پورے کاغذ کو دیمک نے کھالیا ہے صرف نام خدا باقی رہ گیا ہے یہ دیکھ کر قریش کے لوگوں نے باتیکاٹ ختم کیا۔ کھانے پینے کا سامان پہنچانے کی آزادی ہوئی اور بنی ہاشم کے لوگوں نے شعب ابوطالب کے حصار سے باہر آکر آزادی کا سانس لیا۔

آپ کی شریکِ حیات جناب ابوطالب کی شادی ان کی چچا زاد بہن جناب فاطمہ بنت اسد سے ہوئی تھی، اس کے علاوہ آپ نے کوئی شادی نہیں کی، آپ کی ساری اولاد اسی عظیم المرتبت خاتون سے ہے جو شروع میں ہی حضور اکرم صلی اللہ علیہ وسلم پر ایمان لائیں اور ہجرت کر کے مدینہ منورہ تشریف لائیں اور جب تک زندہ رہیں حضور اکرم صلی اللہ علیہ وآلہ وسلم کے پاس برابر آتے رہتے تھے اور آپ کے گھر قیام بھی فرماتے تھے۔ سن ۴ ہجری میں آپ ﷺ نے انتقال فرمایا تو حضور علیہ السلام نے ہی ان کی نماز جنازہ پڑھائی خود ہی دفن فرمایا اور روتے ہوئے ان کے لیے یہ دعا فرمائی:

”اے مادرِ گرامی! خدا آپ کو جزائے خیر دے، آپ میری نہایت

مہربان مادرِ محرومی تھیں۔“

کسی صحابی نے کہا کہ: یا رسول اللہ! صلی اللہ علیہ وسلم ان خاتون کے انتقال سے تو آپ پر انتہائی منفرد (حزن و ملال) نظر آ رہا ہے (جنازہ کے پیچھے روتے ہوئے چل رہے تھے، پھر جنازہ آمارے جانے سے قبل خود آپ صلی اللہ علیہ وسلم

قبر میں اترے، بہت دیر تک قبر کے اندر لیٹے رہے) ایسا تو آپ نے کسی کی وفات پر بھی نہیں کیا تھا؟
تو آپ نے فرمایا:

عمم محترم حضرت ابوطالب کے بعد مجھ پر سب سے زیادہ مہربان یہی تھیں۔ میں نے ان کے کفن میں اپنا لباس شامل کیا تاکہ انہیں جنت کا لباس ملے اور میں اُن کی قبر میں اُس لیے لیٹا کہ قبر میں سکون سے رہیں۔

۱۔ طالب: جو آپ کے سب سے بڑے بیٹے تھے اور اُن ہی کی وجہ سے آپ کا لقب ابوطالب قرار پایا۔ لیکن کتابوں میں اُن کے حالات نہیں ملتے۔

۲۔ عقیل: جو عرب کے انساب سے زیادہ باخبر تھے۔ اسلام لائے اور غزوہ موتہ میں شہید ہوئے۔

۳۔ جعفر: جو بعثت پیغمبر کے ابتدائی دنوں میں ہی اسلام لائے اور حضور اکرم صلی اللہ علیہ وسلم نے انہیں اپنا نمائندہ بنا کر حبشہ بھیجا۔

آنحضرت صلی اللہ علیہ وآلہ وسلم فرمایا کرتے تھے کہ ”وہ صورت و سیرت میں مجھ سے مشابہ ہیں“ جنگ موتہ میں آپ شہید ہوئے۔ دورانِ جنگ آپ کے دونوں ہاتھ کٹ گئے تو حضور اکرم صلی اللہ علیہ وسلم نے بشارت دی کہ:

خداوند عالم ان کو ان دونوں ہاتھوں کے عوض جنت میں ایسے دو پر عطا کرے گا جن کی مدد سے وہ پرواز کر سکیں گے۔

چنانچہ آپ ”جعفر طیار“ کے نام سے شہور ہوئے۔ آپ کے تین بیٹے تھے عبد اللہ، محمد اور عون رضی اللہ تعالیٰ عنہم۔

۴۔ امیر المومنین حضرت علی بن ابی طالب: نبی اکرم صلی اللہ علیہ وسلم پر سب سے پہلے

ایمان لانے والے جبکہ انتہائی کم سن تھے۔ حضور اکرم صلی اللہ علیہ وسلم نے اپنی پیاری بیٹی حضرت فاطمہ الزہرا کی شادی حضرت علی سے کی، حضور اکرم صلی اللہ علیہ وسلم کے ساتھ سب سے پہلی نماز بھی حضرت علی رضی اللہ عنہ نے ہی پڑھی۔ (مچھر اسلام کی پوری تاریخ کے آپ معمارِ اعظم قرار پاتے۔

۵۔ جناب اُمّ ہانی :

۶۔ جمانہ :

اور بعض مؤرخین نے کچھ اور بیٹیوں کا بھی تذکرہ کیا ہے۔

الفصلہ اس بات میں کسی شک و شبہ کی گنجائش نہیں ہے کہ جناب سیدنا ابوطالب رضی اللہ عنہ نے مال کے بجائے اپنے اخلاق کریمانہ کے ذریعہ سے قریش کے دلوں پر حکومت کی اور بجائے اس کے جانوروں کی قربانی کے ذریعہ سے لوگوں کا دل خوش کرتے، اپنی بلند سیرت اور مضبوط کردار کے ذریعہ سے اپنی عظمت کا لوہا منوایا جس کی بنا پر ان کے حاکم اعلیٰ کی حیثیت سے زندگی گزاری، تنجست لوگوں، غریب و مسکین اور پریشان حال مسافروں کے جو و فود آتے تھے ان کی ضیافت اور ان کے ساتھ فیاضی کا سلوک فرماتے تھے۔

عقل و دانش کے لحاظ سے انتہائی کمال پر تھے، آپ کی حکمت و بصیرت نہایت ممتاز تھی۔ اسلام کی آمد سے قبل آپ نے شراب کو حرام ٹھہرا رکھا تھا۔ آپ جب خطبہ دیتے تھے تو اس کے الفاظ ایسے شیریں، مطالب ایسے بلند ہوتے تھے جو دل میں نقش ہوتے چلے جاتے تھے چنانچہ آپ کے خطبات کو انتہائی شہرت حاصل ہوئی۔

حقیقت تو یہ ہے کہ آپ کی پوری زندگی اسلام سے وابستہ نظر آتی ہے بلکہ دین اسلام کے لیے جو بے سخت اور مشکل وقت تھا اور نہایت پریشان کن حالات

تھے، اس میں جس ذات گرامی کی مدد و نصرت سب نمایاں نظر آتی ہے اور جس کی حیات شجر اسلام سے مکمل طور پر پیوستہ دکھائی دیتی ہے، وہ آپ ہی ہیں حضور اکرم صلی اللہ علیہ وآلہ وسلم کی سیرت طیبہ جب بھی بیان کی جائے گی تو اُن کی کفالت کرنے والے، اُن کے علم محترم حضرت ابوطالب کی استقامت، بصیرت اور جرأت مندانہ نصرت رسول صلی اللہ علیہ وسلم پہلو بہ پہلو نظر آئے گی۔

جب روسائے منجھ نے نبی کریم صلی اللہ تعالیٰ علیہ وسلم کے جاں نثار صحابہ کرام رضی اللہ عنہم پر ظلم و ستم کی انتہا کر دی تو **ہجرت حبشہ** حضور پر نور سید عالم صلی اللہ علیہ وسلم نے براہِ ارشادِ خداوی انہیں حبشہ کی طرف ہجرت کرنے کا حکم فرمایا؛ اس موقع پر بھی حضرت سیدنا ابوطالب رضی اللہ عنہ نے شاہِ حبشہ کے نام اپنے منظوم مکتوبات میں مہاجرین حبشہ کے ساتھ رحم و کرم، شفقت و لغت سے پیش آنے کی تاکید کی۔ — تفصیل کیلئے ملاحظہ فرمائیے : میرے مہربان و مشفق کرم فرما جناب الحاج افتخار احمد حافظ قادری زید مجدہ کی نہایت تاریخی تصنیف ”شاہِ حبشہ حضرت اصحمتہ النجاشی رضی اللہ تعالیٰ عنہ“ کے متعلقہ صفحات کا عکسِ جمیل، حافظ صاحبِ دنیا نے اسلام کی وہ واحد شخصیت ہیں جنہوں نے حضراتِ انبیاء و رسل، صحابہ کرام، اہل بیت عظام اور اولیائے کرام کے سینکڑوں مزارات پر حاضری کی سعادت حاصل کی اور چہرہ ہر ایک کے مزار پر انوار کی ایمان افروز، رُوح پرورد و تصاویر مرتب کر کے متعدد کتابوں کی صورت میں شائع کیں۔



نشانی منبر

زبان سے کہہ بھی دیا لا الہ تو کیا حاصل
دل و نگاہ سلمان نہیں تو کچھ بھی نہیں

○

قرآن مجید میں اللہ تعالیٰ جل و علیٰ نے منافقین کی منافقانہ کیفیت کو سورۃ المنافقون میں یوں ظاہر فرمایا ہے کہ میرے حبیب (صلی اللہ علیہ وسلم)! اِذَا جَاكَ الْمُنٰفِقُوْنَ قَالُوْا نَشْهَدُ اِنَّكَ لَرَسُوْلُ اللّٰهِ وَاللّٰهُ يَشْهَدُ اِنَّكَ لَرَسُوْلُهُ ۚ وَاللّٰهُ يَشْهَدُ اِنَّ الْمُنٰفِقِيْنَ لَكٰذِبُوْنَ ۝

جب منافق تمہارے حضور حاضر ہوتے ہیں، کہتے ہیں کہ ہم گواہی دیتے ہیں کہ حضور بیشک یقیناً اللہ کے رسول ہیں۔ اور اللہ جانتا ہے کہ تم اس کے رسول ہو۔ اور اللہ گواہی دیتا ہے کہ منافق ضرور جھوٹے ہیں۔

(کنز الایمان ترجمہ حضرت مولانا شاہ احمد رضا بریلوی علیہ الرحمۃ)

تفسیر خزان العرفان میں حضرت صدق الافاضل مولانا سید محمد نعیم الدین مراد آبادی علیہ السلام رقم فرماتے ہیں:

(منافق) اپنے ضمیر کے خلاف (کہتے ہیں) ان کا باطن ظاہر کے موافق نہیں اس لیے خلاف اعتقاد کہتے ہیں۔

قرآن مجید میں سورۃ البقرہ کے دوسرے رکوع کی تیرہ آیات میں بالوضاحت منافقین کی منافقانہ چالوں سے نبی کریم صلی اللہ علیہ وسلم اور صحابہ کرام رضی اللہ تعالیٰ عنہم

نیز تمام مسلمانوں کو آگاہ فرمایا: وَمِنَ النَّاسِ مَن يَقُولُ آمَنَّا بِاللّٰهِ (الایہ) سے لیکر اِنَّ اللّٰهَ عَلٰی کُلِّ شَيْءٍ قَدِيْرٌ تَدْبِرُہ تک پڑھتے جاتے اور ان کی چرب زبانی کو دیکھتے جاتے۔ ترجمہ پیش خدمت ہے ”اور کچھ لوگ کہتے ہیں کہ ہم اللہ اور پچھلے دین پر ایمان لائے اور وہ ایمان والے نہیں۔ فریب دیا چلتے ہیں اللہ اور ایمان والوں کو، اور حقیقت میں فریب نہیں دیتے مگر اپنی جانوں کو، اور انہیں شعور نہیں، اور ان کے دلوں میں بیماری ہے اور اللہ نے ان کی بیماری اور بڑھائی، اور ان کے لیے دردناک عذاب ہے، بدلہ ان کے جھوٹ کا، اور جب ان سے کہا جائے زمین میں فساد نہ کرو، تو کہتے ہیں ہم سنوارنے والے ہیں، سُنتا ہے وہی فساد ہی ہیں مگر انہیں شعور نہیں، اور جب ان سے کہا جائے ایمان لاؤ جیسے اور لوگ ایمان لائے ہیں، تو کہیں کیا ہم احمقوں کی طرح ایمان لے آئیں، سُنتا ہے وہی احمق ہیں مگر جانتے نہیں، اور جب ایمان والوں سے ملیں تو کہیں ہم ایمان لائے اور جب اپنے شیطانوں کے پاس اکیلے ہوتے ہوں تو کہیں ہم تمہارے ساتھ ہیں۔ الی آخر (کنز الایمان)

یہاں تفسیر کی چنداں ضرورت نہیں، ان آیاتِ بنیات سے خود ہی واضح ہے کہ منافقین زبان سے تو کلمہ پڑھ کر ذمہ اسلام میں داخل ہو چکے تھے مگر دل سے انکاری تھے، اقرار باللسان تو تھا مگر تصدیق بالقلب نہیں تھی، ان کے انجام کی یوں خبر دی گئی کہ، اِنَّ الْمُنَافِقِيْنَ فِيْ دَرَجَةِ الْمُسْفِلِ مِنَ النَّاسِ (پہ) بیشک منافقین دوزخ کے سب سے نچلے طبقے میں ہوں گے تو کیا نتیجہ نکلا؟

زبان سے کہہ بھی دیا لا الہ الا اللہ تو کیا حاصل
دل و نگاہ مسلمان نہیں تو کچھ بھی نہیں
اب آئیے، نبی کریم صلی اللہ تعالیٰ علیہ وسلم نے منافقین کی حالت کو کس طرح

طشت از باہم کیا۔

حضور نبی کریم صلی اللہ علیہ وآلہ وسلم ارشاد فرماتے ہیں :

میری امت کے تہتر فرقے ہوں گے جن میں سے بہتر ۲۲ تو گمراہ اور
دو زخمی ہوں گے اور ایک فرقہ جنتی ہوگا۔ (جو اہل سنت و جماعت سے موسوم ہے)
جیسا کہ مسند امام احمد، ابو داؤد، ترمذی، مشکوٰۃ شریف وغیرہ و دیگر کتب احادیث
میں مروی ہے کہ رسول اللہ صلی اللہ علیہ وسلم نے فرمایا :

إِنَّ بَنِي إِسْرَائِيلَ تَفَرَّقَتْ عَلَى اثْنَيْ عَشَرَ سَبْعِينَ مِلَّةً وَتَفَرَّقَ
أُمَّتِي عَلَى ثَلَاثٍ وَسَبْعِينَ مِلَّةً۔ بے شک بنی اسرائیل کے بہتر فرقے تھے
اور میری امت کے تہتر فرقے ہوں گے کلہم فی النار، وہ سب فرقے
جہنمی ہوں گے إِلَّا مِلَّةً وَاحِدَةً مگر ایک فرقہ قَالُوا مَنْ هِيَ؟ صحابہ کرام
(رضی اللہ عنہم) نے عرض کیا وہ کون سا فرقہ ہے یا رسول اللہ! (ﷺ)

قَالَ مَا أَنَا عَلَيْهِ وَأَصْحَابِي۔ آپ نے فرمایا: جو میرے اور میرے
صحابہ کے طریقے پر ہوگا۔

امام احمد اور ابو داؤد کی روایت میں ہے کہ وَوَاحِدَةً فِي الْجَنَّةِ هِيَ
الْجَمَاعَةُ۔ وہ فرقہ جنتی ہے اور اس کا نام جماعت ہے۔ — اس لیے کہ وہی
حق پر عمل پیرا ہوں گے۔

ذرا غور فرمائیے! بہتر فرقہ جو ناری ہونگے کیا انہوں نے کلمہ نہیں
پڑھا ہوگا؟ زبان سے خدا و رسول اور دیگر احکام خدا اور ارشادات
رسول کریم صلی اللہ تعالیٰ علیہ وسلم کا اقرار نہیں کرتے ہوں گے؟ ایسی بات ہرگز
ہرگز نہیں، بلکہ وہ نمازیں خوب ادا کریں گے، قرآن مجید کی تلاوت نہایت
عمدگی سے کریں گے، محکم دین اسلام سے ایسے نکل چکے ہوں گے جیسے

تیر شکار سے نکل جاتا ہے اور تیزی کے باعث اس پر خون یا گوبر کا نشان تک دکھائی نہیں دے گا۔ اسے محض افسانہ گمان نہ کیجئے، یہ حقیقت ہے ملاحظہ فرمائیے ارشاد مصطفیٰ صلی اللہ علیہ وآلہ وسلم :

حضرت ابوسعید خدری رضی اللہ عنہ فرماتے ہیں کہ ہم رسول اللہ صلی اللہ علیہ وسلم کی خدمت میں اس وقت حاضر تھے جب آپ (مال غنیمت) تقسیم فرما رہے تھے، آپ کے پاس ایک کمزور سا آدمی ذوالخویصر نامی آیا جو بنی تمیم سے تھا۔

فَقَالَ يَا رَسُولَ اللَّهِ اَعْدَلُ۔ پس وہ پکارا، یا رسول اللہ ﷺ عدل فرمائیے !
فَقَالَ وَبِكَ فَمَنْ يَعْدِلُ اِذَا لَمْ اَعْدِلْ قَدْ خَبْتُ وَخَسِرْتُ اِنْ لَمْ اَكُنْ اَعْدِلُ۔

حضور صلی اللہ علیہ وسلم نے فرمایا: تیری خرابی ہو، اگر میں انصاف نہ کروں تو کون انصاف کرے گا؟ اگر میں انصاف نہ کروں تو تو غائب و غاسر ہو جاتا۔

فَقَالَ عُمَرُ اَنْذِرْنِي اَصِوبُ عَنْقَهُ فَقَالَ دَعَهُ فَاَنْ لَهُ اَصْحَابًا يَحْقِرُ اَحَدُكُمْ صَلَوَاتُهُ مَعَ صَلَوَاتِهِمْ وَصِيَامُهُ مَعَ صِيَامِهِمْ يَقْرَءُونَ الْقُرْآنَ لَا يَجَاوِزُ تَرَامِيمَهُمْ يَمْرُقُونَ مِنَ الَّذِينَ كَمَا يَمْرُقُ السَّهْمُ مِنَ الرَّمِيَّةِ (الحیث) تو حضرت عمر (رضی اللہ عنہ) نے عرض کیا: یا رسول اللہ صلی اللہ علیہ وسلم مجھے

اجازت دیجئے کہ میں اس کی گردن تار دوں۔ آپ صلی اللہ علیہ وسلم نے فرمایا: اسے چھوڑ دو۔ کیونکہ اس کے کچھ ساتھی ہوں گے کہ تم میں سے ہر ایک اپنی نمازوں کے مقابلہ میں اور اپنے روزے ان کے روزوں کے مقابلہ میں حقیر جانے گا۔ وہ لوگ قرآن پڑھیں گے مگر قرآن اُن کے گلوں سے نیچے نہیں اُترے گا۔ دین سے ایسے نکل جائیں گے جیسے تیر کمان سے نکل جاتا ہے۔ الی آخر

_____ مشکوٰۃ المصابیح۔ (مستحق علیہ)

اب اپنے ایمان سے فیصلہ کیجئے کہ جن لوگوں کی نمازوں اور روزوں نیز قرآن مجید کی تلاوت کے سامنے اپنی نمازوں، روزوں کو تلاوتوں کو حقیر سمجھو گے کیا ان کا زبان سے کلمہ پڑھنا فائدہ دے گا ؟

علامہ اقبال مرحوم تو اسی لئے پکار رہے ہیں ۷

زبان سے کہہ بھی دیا لا الہ الا توکب حاصل
دل و نگاہ سلمان نہیں تو کچھ تم بھی نہیں

اور جس ہستی نے کلمہ مقدسہ کی عظمت و شان کو چارچاند لگانے کے لئے صاحب کلمہ کی حمایت و نصرت کی خاطر اپنی جان کی پروا نہ کی اور مصائب و آلام سے ہر لمحہ دوچار رہے حبیب حق، رحمتِ عالم، نورِ مجسم نبیِ محرم صلی اللہ علیہ وسلم کو سامنے کی طرح اپنے ساتھ رکھا جن کے برادرِ گرامی، حضرت عباس رضی اللہ عنہ نے بوقتِ وصال ان سے کلمہ سُن کر گواہی دی، کیا اس کے جنتی ہونے میں کوئی شک ہے ؟

کہا جاتا ہے کہ حضرت عباس رضی اللہ عنہ تو اس وقت از خود اسلام سے محروم تھے، مانا کہ وہ اس وقت تک بظاہر اسلام میں داخل نہیں تھے، یہ بات تو پھر اذنا کبیر کرتی ہے کہ حضرت ابو طالب رضی اللہ عنہ دولتِ ایمان سے شاد کام تھے۔

اس لیے کہ حضرت عباس رضی اللہ عنہ کو تو اپنے عقیدہ کی حمایت کرنی چاہیے تھی نہ کہ نبی کریم کے عمِ محترم کے ایمان کی شہادت دیتے، کیونکہ اجنسِ میل الی اجنس، جنس جنس کی طرف میلان کرتی ہے :

گندم جنس باہم جنس پرواز
کبوتر با کبوتر، باز با باز

نیز جب حضرت عباس اس وقت صاحب ایمان نہیں تھے تو ان کی شہادت
اس ضرب المثل ”الفضل ما شہدت بالاعداء“ کا مصداق ہوئی :

ع مدعی لاکھ پہ بھاری ہے گواہی تیری
ان ہتیدی کلمات کو اپنے دل و دماغ میں محفوظ رکھئے تاکہ آئندہ مسطور
میں جو کچھ ملاحظہ فرمائیں گے یقیناً نفع مند ثابت ہوگا۔

پہلے حضرت سیدنا عبدالمطلب رضی اللہ تعالیٰ عنہ کے چند اہم واقعات
کو پیش کرنے کی سعادت حاصل کرتا ہوں جنہیں حضرت ابوطالب رضی اللہ تعالیٰ عنہ
نے اپنی پاکیزہ زندگی میں باقاعدہ دیکھا، اور انہیں کو اپنے ذہن محفوظ رکھا جن سے
استفادہ کرتے ہوئے انوارِ توحید سے مستنیر ہوتے رہے اور اپنے والد ماجد
حضرت عبدالمطلب رضی اللہ عنہ کی ہدایات کے عین مطابق حضرت عبداللہ رضی اللہ عنہ
کے ماہرین حضرت سیدہ آمنہ رضی اللہ تعالیٰ عنہا کے نورِ نظر اور اپنے محبوب
بھتیجے حضور پر نور صلی اللہ علیہ وآلہ وسلم کی حفاظت و دلداری کی خاطر قریشی اور دیگر
قبائل کے سامنے آخری لمحات تک ڈٹے رہے جس ابتلا و آزمائش اور مصائب و
آلام کا سامنا حضرت ابوطالب رضی اللہ تعالیٰ عنہ نے کیا وہ انہیں کا حصہ تھا
اس دور میں کوئی دوسرا نظر نہیں آتا جو مشرکین و کفارِ مکہ کے مقابل سینہ سپر
ہوتا۔ مکہ مکرمہ میں اس وقت صرف حضرت ابوطالب رضی اللہ تعالیٰ عنہ کی
ذات ستودہ صفات ہی تھی جنہوں نے صبر و استقامت سے ہر قسم کی یوژن
اور آزمائشوں کا مردانہ وار مقابلہ کیا، دشمنانِ مصطفیٰ (صلی اللہ علیہ وآلہ وسلم) کے سامنے
سیسہ پلائی دیوار بن چکے تھے، غم و ہمت کے وہ ایسے پہاڑ تھے کہ جس
سے دشمنوں کی تمام اسکیمیں ٹکرا کر ریزہ ریزہ ہو گئیں۔ آخر اللہ تعالیٰ اجل و علی نے
انہیں ایسی نرالی شان سے نوازا کہ ان کے تغیل و تخفین اور تدفین میں حضور ﷺ

شامل ہے یہاں تک کہ جب ان کے جسم مقدس کو قبرستان میں دفنانے کے لئے لے جا رہا تھا تو حرمۃ للعالمین صلی اللہ علیہ وسلم ساتھ ساتھ چل رہے تھے، کیا مکہ مکرمہ میں آپ کے وقت کوئی اور سردار نہیں مرا تھا جس کے لئے آپ باہر نکلے ہوں ؟

یقیناً کئی قریشی اور دیگر قبائل کے سردار لقمہ اجل بنے ہوں گے۔ مگر سوائے حضرت ابوطالب کے جسد مبارک کو لحد میں اتارنے تک آپ قبرستان میں ہے نماز جنازہ کا ابھی حکم نہیں آیا تھا ورنہ آپ اپنے عم محترم کی نماز جنازہ خود پڑھاتے پہلی نماز جنازہ جو مدینہ طیبہ میں پڑھی گئی، حضرت اسعد بن زرارہ رضی اللہ تعالیٰ عنہ کی تھی جنہوں نے ہجرت کے ۹ ماہ بعد ماہ شوال میں وصال فرمایا اور نبی کریم صلی اللہ تعالیٰ علیہ وسلم نے ان کی نماز جنازہ پڑھائی، یوں انہیں صحابہ کرام رضی اللہ عنہم میں اولین شرف حاصل ہوا کہ رحمتِ عالم صلی اللہ علیہ وسلم کی اقتدار میں مہاجرین و انصار صحابہ نے ان کی نماز جنازہ پڑھنے کی سعادت حاصل کی اگر نماز جنازہ کی فرضیت مکہ مکرمہ میں ہوتی تو یقیناً حضرت ام المومنین سیدہ خدیجہ البکری اور حضرت ابوطالب رضی اللہ تعالیٰ عنہما کی نماز جنازہ پڑھاتے۔ فافہموا وتدبروا

بہر حال آئندہ سطور میں آپ حضرت ابوطالب رضی اللہ تعالیٰ عنہ کے احوال و خدمات توحید و رسالت اور نصرت و حمایتِ اسلام کے درد و سوز سے بھرپور واقعات ملاحظہ فرمائیں گے۔ مصائبِ الام اور ابتلاء و آزمائش کی جن انڈھیروں سے حرمۃ للعالمین جناب احمد مجتبیٰ محمد مصطفیٰ صلی اللہ علیہ وآلہ وسلم کو واسطہ پڑا ایسے ناگفتہ بہ حالات میں صرف ایک ہی مکہ مکرمہ کی بلند مرتبت شخصیت تھی جس نے اس اندھیر نگری میں عشق و محبت کے ایسے چراغ روشن کئے کہ نبی کریم صلی اللہ علیہ وسلم کے لیے پیغامِ خداوندی، اکاف و اطرافِ مکہ میں پہنچا نا بھی قدے سے آسان ہو گیا۔

جبکہ حضرت ابوطالب رضی اللہ عنہ کے وصال کے بعد مشرکین نے از سر نو پہلے سے بڑھ کر حضور پر نور صلی اللہ علیہ وسلم کے مقدس مشن کو ناکام بنانے کے لیے تکالیف کی انتہا کر دی۔ آپ پر ایمان لانے والوں کو قسم قسم کی سزاؤں سے دوچار کر دیا یہاں تک کہ اللہ تعالیٰ اجلِ عسلی کی طرف سے ہجرت کا حکم نازل ہوا۔

قارئین کرام!

پہلے آپ شیخ بطحا حضرت عبدالمطلب رضی اللہ عنہ کے ایمان افروز واقعات کو پڑھیے جن سے حضرت ابوطالب بنی صوی طور پر متاثر تھے۔ انہیں سے استفادہ کرتے ہوئے انہوں نے نبی کریم صلی اللہ علیہ وسلم کی کھل کر حمایت و نصرت کو اپنا طمح نظر بنایا۔


ما قصۃ سکندر ودارا، نخواندہ ایم

از مابہر حکایت مہر و فامیرس

(حافظ شیرازی)

میں نے سکندر و دارا کے قصے نہیں پڑھے، مجھ سے مہر و وفا کی کہانی کے سوا کچھ نہ پوچھ

○



الضَّالُّ کا ترجمہ کنزالایمان کی روشنی میں

قرآن مجید سورۃ الضحیٰ کی آیہ کریمہ وَوَجَدَكَ ضَالًّا فَهَدَىٰ (پٹا) ترجمہ : اور تمہیں اپنی محبت میں خود رفتہ پایا تو اپنی طرف راہ دی۔

سورۃ یوسف پکا آیت ۸، حضرت یوسف علیہ السلام کے بھائیوں نے اپنے والد ماجد حضرت یعقوب علیہ السلام کے بارے کہا :
 اِنَّ اَبَانَا لَفِي ضَلٰلٍ مُّبِيْنٍ ۝ بے شک ہمارا باپ طرحتہ ان کی محبت میں ڈوبے ہوئے ہیں :

انہوں نے مزید کہا :
 قَالُوۡا تَاللّٰہِ اِنَّکَ لَفِیۡ ضَلٰلٍۭۃٍۭۤ اَلْقَدِیۡمِ۔
 بیٹے بولے ! اللہ کی قسم آپ اپنی پرانی خود رفتگی میں ہیں۔

حضرت علی المرتضیٰ رضی اللہ تعالیٰ عنہ اپنے والد ماجد حضرت سیدنا ابوطالب کے وصال کی اطلاع نبی کریم صلی اللہ تعالیٰ علیہ وسلم کی خدمت میں دیتے ہیں :
 کَمَا مَاتَ ابُو طَالِبٍ اَتٰی عَلِیٌّ رَضِیَ اللہُ تَعَالٰی عَنْہُ رَسُوْلُ اللہِ صَلٰی اللہُ عَلَیْہِ وَاٰلِہٖ وَسَلَّم وَقَالَ اِنَّ عَمَّکَ الشَّیْخُ الضَّالُّ قَدَمَاتٍ فَقَالَ اَغْسِلْہُ وَاکْفِنْہُ وَاَدْفِنْہُ وَلَا تُحَدِّثْ حَدَّثًا حَتّٰی تَلْقَانِیْ اَمْیَلًا
 تَصَلِّ عَلَیْہِ۔۔۔ الخ
 جب ابوطالب وصال فرما گئے تو حضرت علی رضی اللہ عنہ رسول پاک صلی اللہ علیہ وسلم

کی خدمت میں حاضر ہوئے اور عرض کیا : بیشک آپ کے شیخِ محترم جو آپ کی محبت میں خود رفته رہتے تھے، وصال فرما گئے ہیں تو آپ نے فرمایا : انہیں غسل دیں کفن پہنائیں اور دفن کریں اور کوئی نئی چیز نہ کرنا یہاں تک کہ مجھے آملو۔ یعنی اس کی نمازِ جنازہ مت پڑھنا..... الخ

آخری جگہ اُحیٰ لا تَصَلِّ عَلَیْہِ کے سوا باقی عبارت کا ترجمہ راقم تالشِ نقوی نے اعلیٰ حضرت علیہ الرحمۃ کے ترجمہ کنز الایمان سے تطبیق کرتے ہوئے کیا ہے۔ یہاں نمازِ جنازہ مت پڑھنا، درج کرنا محلِ نظر ہے کیونکہ اس وقت تو نمازِ جنازہ کا وجود ہی نہیں تھا۔ پہلی نمازِ جنازہ ہجرت کے ۹ ماہ بعد شوال المحرم میں حضرت اسد بن زرارہ رضی اللہ عنہ کی مدینہ طیبہ میں آپ صلی اللہ علیہ وسلم نے پڑھائی۔ (دیکھئے فتاویٰ رضویہ جدید جلد ۹)



بِسْمِ اللَّهِ الرَّحْمَنِ الرَّحِيمِ
 صَلَّی اللہُ عَلَی النَّبِیِّ لَا تَجْعَلْ لِدُعَائِیْ اِلَیْہِ سَلَمًا
 صَلَّوْا وَسَلِّمُوا عَلَیْکَ یَا سُبُوْحَ اللہِ قَلْبُ حَیِّ قَلْبِی
 اَنْتَ وَسَلِّیْ اَنْتَ رَکِّیْ یَا سَبِّحُکَ یَا سُبُوْحَ اللہِ

حضرت عبدالمطلب رضی اللہ عنہ اور مشاہد ابرہہ کا تہ مصطفیٰ

چاہِ زم زم کا طہو
بنو جہم کو بنو خزاعہ نے جب مکہ سے جلا وطن کیا تو انہوں نے بیت اللہ شریف کے اندر آذیراں سونے کے دوپہرن، تلواریں، زریں اور دیگر قیمتی سامان چاہِ زم زم میں پھینک کر اُسے مٹی سے بھر دیا تاکہ بنو خزاعہ وغیرہ اُن سے فائدہ نہ اٹھا سکیں چنانچہ سینکڑوں سال زم زم کا کنواں بند رہا، حتیٰ کہ لوگوں کے ذہنوں سے اس کی یاد اور اس کی اہمیت محو ہو گئی۔ لوگ مکہ کے دوسرے کنوؤں سے اپنی ضروریات پوری کرنے لگے۔

اہم ابوالقاسم اہلبیلی اپنی کتاب الرّوض الالّف میں لکھتے ہیں :
”بنو جہم کی بیکاریوں کے نتیجے میں زم زم کا پانی خشک ہو گیا تھا اور اس نعمت سے اللہ تعالیٰ نے انہیں محروم کر دیا تھا۔“
ایک روز حضرت عبدالمطلب حطیم میں سو رہے تھے، کسی نے خواب میں آکر کہا حَفَرِ حَطِیْمَہ (یعنی) طیبہ کھودو، انہوں نے پوچھا طیبہ کیا ہے تو کہنے والا غائب ہو گیا، دوسری رات پھر جب وہ اپنے بستر پر آ کر لیٹے، آنکھ لگی تو اُس شخص نے پھر کہا حَفَرِ بَیْرَہ، برہ کو کھودو، آپ نے پوچھا برہ کیا ہے تو پھر وہ غائب ہو گیا۔ تیسری رات پھر خواب میں آواز آئی اِحْفَرِ مَضْنُونَہ مَضْنُونَہ کو کھودو، آپ نے پوچھا مَضْنُونَہ کیا ہے وہ پھر غائب ہو گیا۔ جب چوتھی رات آئی وہ اپنی خواب گاہ میں آرام کرنے کے لیے لیٹے تو آنکھ لگتے ہی

آواز آتی احقر زم زم! زم زم کھودو، آپ نے پوچھا زم زم کیا ہے۔ آج اس شخص نے تفصیلات بتاتے ہوئے کہا:

تَرَاثُ مِنْ أَبِيكَ الْأَعْظَمُ لَا تَنْزِفُ أَبَدًا وَلَا تُزِمُ لِسَقَى الْحُجَّيجِ
الْأَعْظَمُ وَهِيَ بَيْنَ الْفَرْثِ وَالْدِّمِ عِنْدَ نَقْرَةِ الْغُرَابِ الْأَعْصَمِ عِنْدَ
قَرْبَةِ النَّمْلِ -

زم زم تیرے عظیم باپ کی میراث ہے، یہ چشمہ پانی کا ختم ہوتا ہے اور نہ اس کی مرمت کی جاتی ہے۔ اس سے حجاج کرام کو سیراب کیا جاتا ہے یہ گویا اونچوں کے درمیان ہے جہاں کالا کوا چوچیں مار رہا ہے۔ چوٹیوں کی بستی کے بالکل قریب ہے۔

جب تفصیلات کا علم ہو گیا تو دوسرے روز آپ نے اپنے بیٹے حارث کو لیا اور کدال لے کر آگئے، اساف اور زاملہ کے درمیان جہاں مشرکین بتوں کے لیے قربانی کے جانور ذبح کیا کرتے تھے وہاں پہنچے۔ دیکھا ایک سیاہ رنگ کا کوا وہاں چوچیں مار رہا ہے۔ کھدائی شروع کر دی یہاں تک وہ ایک ایسی تہ تک پہنچ گئے جس سے کامیابی کے امکانات روشن ہو گئے۔ آپ نے فرط مسرت اللہ اکبر کا لغو بلند کیا۔ قریش نے ابتداء میں تو اس کاوش کو ایک سعی لا حاصل سمجھتے ہوئے کوئی پروا نہ کی لیکن جب کامیابی کے آثار نمایاں ہونے لگے تو انہوں نے مطالبہ شروع کر دیا، چاہ زم زم، ہم سب کے باپ کا کٹواں ہے۔ اس لیے ہمیں بھی اس کے کھودنے میں شریک کرو۔ آپ نے صاف انکار کر دیا۔ اور فرمایا یہ انعام اللہ تعالیٰ نے صرف مجھ پر کیا ہے، اس میں کسی کی شریکت میں منظور نہیں کروں گا۔ انہوں نے کہا ہم آپ کو کھودنے کی اجازت نہیں دیں گے۔ جب جھگڑا بڑھتا تو یہ

طے پایا کہ دونوں فریق کسی کو اپنا ثالث مقرر کر لیں۔ جو فیصلہ وہ دے اس پر سب عمل کریں۔ جنگ اور خون ریزی سے بچنے کی یہی ایک صورت تھی چنانچہ سعد بن ہریم کی کاہنہ کو حکم مقرر کیا گیا۔ فریقین اپنے اپنے ہمراہیوں کے ساتھ اس کی طرف روانہ ہوئے۔ بنی سعد کا قبیلہ شام کی سرحد کے قریب رہا آتش پذیر تھا۔ پٹیل میدان اور بے آب و گیاہ صحراؤں سے گزرنا پڑا۔ اُنکے سفر حضرت عبدالمطلب کے پانی کا ذخیرہ ختم ہو گیا۔

انہوں نے دو سر فریق سے پانی مانگا تو انہوں نے صاف انکار کر دیا۔ اور یہ لوگ شدتِ پیاس سے نڈھال ہوتے جا رہے تھے۔ موت سامنے نظر آرہی تھی۔ حضرت عبدالمطلب نے سمجھوں سے مشورہ کر کے یہ طے پایا کہ سب لوگ اپنی اپنی قبر کا گڑھا کھودیں جب کوئی دم توڑے تو اسے اس کے گڑھے میں دفن کر دیا جائے۔ آخر میں جو آدمی رہ جائے گا اگر اس کو کسی نے دفن نہ کیا تو کوئی حرج نہیں، بجائے سب کی لاشیں بے گور و کفن رہیں، اس سے بہتر ہے کہ آخری آدمی بے گور و کفن رہے۔

چنانچہ ہر ایک نے اپنی اپنی قبر تیار کر لی اور موت کا انتظار کرنے لگے۔ حضرت عبدالمطلب نے پھر یوں کہا:

”ہاتھ پر ہاتھ دھرے رہنا اور موت کا انتظار کرنا کوئی جوانمردی نہیں، اٹھو جب تک جسم میں جان ہے قدم آگے بڑھتے چلے ممکن ہے اللہ تعالیٰ ہمارے بچانے کا سامان مہیا فرمادے۔“

..... چنانچہ سب نے اپنے اونٹوں کے کجاوے کسے اور ان پر سوار ہو گئے۔

حضرت عبدالمطلب نے جب اپنا اونٹ اٹھایا تو

اس کے پاؤں کے نیچے سے چشمہ اُبل پڑا۔ پانی

خُدائی فیصلہ

ٹھنڈا بھی تھا اور میٹھا بھی۔ سب نے خوب سیر ہو کر پیا اور شکرے بھی بھر لیے۔ آپ نے اپنے ساتھیوں سے فرمایا: جاؤ دوسرے فریق سے بھی کہو: وہ بھی اس چشمہ سے جی بھر کر پانی پی لیں اور اپنے برتن بھی بھرتیں، بعض دوستوں نے اپنی ناگواری کا اظہار کیا کہ جب ہم نے ان سے پانی مانگا تو انہوں نے انکار کر دیا۔ اب ہم انہیں پانی پینے کی اجازت کیوں دیں؟

حضرت عبدالمطلب نے فرمایا، ہم بھی ایسا ہی کریں تو پھر ہم میں اور ان میں کیا فرق رہ جاتا ہے؟ آپ نے مد مقابل کو دعوت دی کہ وہ انہیں اور اس چشمہ سے پیاس بجھائیں۔ جب فریق ثانی نے آپ کی یہ کرامت دیکھی تو کہا۔ عبدالمطلب اب آگے جانے کی ضرورت نہیں۔ اللہ تعالیٰ نے فضیلہ فرما دیا ہے جب اس نے اس لقمہ ووق صحرا میں تمہارے اونٹ کے پاؤں کی ٹھوک سے چشمہ جاری کر دیا ہے تو زم زم بھی صرف تمہارا ہے۔ ہم اس میں حصہ داری کا دعویٰ واپس لیتے ہیں۔ چنانچہ دونوں گروہ واپس آ گئے اور واپس آ کر چپا زم زم کی کھدائی مکمل فرمائی اور پھر تو آپ نے عظیم الشان کارناموں، اپنی بے مثل جود و عطا، اولوالعزمی اور بلند ہمتی اور خصال حمیدہ کے باعث ساری قوم کی آنکھوں کے تارے اور سارے عرب کے لیے وجہ افتخار بن گئے۔

حضرت عبدالمطلب
رضی اللہ عنہ اپنے عظیم الشان
کارناموں، اپنی بے مثل

واقعہ اصحابِ فیل اور موحّد پیل

جود و عطا، اپنی اولوالعزمی اور بلند ہمتی نیز خصال حمیدہ کے باعث ساری قوم کی آنکھوں کے تارے، سارے عرب کے لیے وجہ نازش تھے، ایک جلیل القدر باپ کے بیٹے تھے۔ تاریخِ عالم کا رخ پھیر دینے کی صلاحیتوں سے مالا مال تھے

آپ کی حیات مبارکہ کے ایسے نادرا و تاریخ ساز واقعات ظہور پذیر ہو رہے تھے جو آپ کے مؤجد ہونے پر شاہد و عادل ہیں۔ زمانہ فترت میں آپ خدائے واحد کے ہی پرستار تھے، شرک اور بت پرستی سے نفرت اور اللہ تعالیٰ جل و علیٰ کی ذات والا برکات پر ایمان و یقین نہایت مستحکم تھا۔

یہی وجہ تھی کہ ابراہیمؑ نے کعبۃ اقدس پر لشکر کشی کی تو آپ تکلیف نہ ابراہیمؑ سے ملاقات کرتے ہیں جب کہ اس کے لشکر ہی آپ کے دو سواونٹ ہانک کے لے گئے تھے۔ حضرت عبدالمطلب صاحبِ حسنِ جمال تھے، چہرے سے جلالت اور شرافت کے آثار نمایاں تھے۔ ابراہیمؑ نے جب آپ کو دیکھا، آپ کی بڑی تعظیم کی، بڑے آداب بجالایا اور یہ پسند نہ کیا کہ خود تخت پر بیٹھے اور انہیں نیچے بٹھائے اور یہ بھی مناسب نہ سمجھا کہ ان کو اپنے ساتھ تخت پر بٹھائے، ابراہیمؑ اپنے تخت سے نیچے اُترا اور قالین پر بیٹھ گیا اور آپ کو بھی اپنے پہلو میں قالین پر بٹھایا۔

پھر ترجان سے کہا کہ ان سے پوچھو کس کام کے لیے آئے ہو۔ آپ نے جواب دیا کہ میں اس لیے آیا ہوں کہ بادشاہ کے سپاہیوں نے میرے دو سواونٹ پکڑ لیے ہیں، مجھے واپس کر دیں۔ ابراہیمؑ نے ترجان سے کہا انہیں کہو جب میں نے تمہیں دیکھا تھا تو میں آپ سے بہت متاثر ہوا تھا۔ لیکن جب آپ نے بات کی ہے تو آپ کی قدر و منزلت میری آنکھوں سے گر گئی ہے تو آپ دو سواونٹوں کے بارے میں مجھ سے گفتگو کرتے ہیں لیکن اس گھر کے بارے میں کچھ نہیں کہتے جس کو گرانے کے لیے میں آیا ہوں حالانکہ وہ گھر آپ کا اور آپ کے آباؤ اجداد کا دین ہے۔ آپ نے جواب دیا: میں اونٹوں کا مالک ہوں اور اس گھر کا بھی ایک مالک ہے

وہ خود اس کی حفاظت فرمائے گا۔
اب رہنے نے بڑے غرور سے کہا: کوئی بھی میری زد سے کعبہ کو بچا نہیں
سکتا۔

آپ نے فرمایا: تو جان اور وہ جانے
حضرت عبدالمطلب ملاقات کے بعد واپس آگئے۔
پاکستان کے نامور قومی شاعر خباب حنیف جالندھری نے جو نقشہ کھینچا ہے
ملاحظہ ہو۔

اب رہنے نے حضرت عبدالمطلب سے کہا:
کہا فرمائیے کیا نام ہے کیا کام ہے حساب
کہا اہل عرب کہتے ہیں عبدالمطلب محکو
ہنکا لائے ہیں میرے اونٹ جا کر انچہ چا کر
سُنی یہ بات تو حیران ہو کر اب رہنے بولا
یہ ظاہر ہے میں آیا ہوں یہاں کعبہ گرنے کو
تجربہ ہے کہ اک ناچیز شے کا ذکر کرتے ہو
تمہیں لازم تھا عزت کے مطابق گفتگو کرتے
یہ طعنہ سن کے عبدالمطلب بولے تمنا سے
صلقت ہے یہی میں اپنی شے کا ذکر کرتا ہوں
کرے کا فکر اپنے گھر کی جوں گھر کا مالک ہے
یہ سن کر اب رہنے چپ ہو گیا اب نہ بولے
بعد آئے اپنے ساتھ نبی کریم صلی اللہ علیہ وآلہ وسلم کی والدہ ماجدہ حضرت سیدہ
آمنہ رضی اللہ عنہا کو لیا اور خانہ کعبہ حاضر ہو کر یوں دعا کرنے لگے۔

بیاں کیجئے یہاں آنے کا مقصد عبدالمطلب
نہیں ہے آپ سے کوئی غرض کوئی طلب محکو
میں آیا ہوں کہ اے بول یہاں اونٹ لٹا کر
کہ شاید تم نے اپنی بات کو دل سے نہیں بولا
تمہارے جد امجد کی عبادت گاہ ڈھانے کو
نہیں کہے کی فدا اونٹوں کی اپنے فکر کرتے ہو
خدا کا گھر بچانے کیلئے کچھ آرزو کرتے
کہ ادا وقف ہو تم قوم عرب کے کیش و ملت سے
کہ میرا مال میں اونٹ اس لئے میں فخر کرتا ہوں
کہ جو اس گھر کا مالک ہے وہ بحر و بر کا مالک ہے
یہاں سے اٹھ کے عبدالمطلب چپ چاچھ آئے

دُعا مانگی جنابِ آمنہ کو پاس بٹھلا کر
یہ عالی شان بچہ جو ابھی ہے بطنِ مادر میں
اسی کے واسطے سے ہم دعا کرتے ہیں اے مالک
بچہ لے یورش دشمن سے اپنے گھر کی حرمت کے
دعائیں مالک کر اٹھے فراز کو وہ پراتے
الغرض ابرہہ کے لشکر نے چڑھائی کو دی محکمہ تھیں نے کعبہ کی طرف
بڑھنے سے انکار کر دیا اور پھر خدائی بمبار چھوٹی چھوٹی چٹیاں جنہیں ابابیل
کہتے ہیں، اچانک نمودار ہوئیں تو انہوں نے اللہ تعالیٰ کے حکم سے اپنی کاؤنی
شروع کر دی۔

حفظِ جالندھری حسبِ بیان کرتے ہیں :

وہاں زیرِ فلک ساری فضا میں بھگتیں چٹیاں
یہ ننھی مٹی چٹیاں تھیں ابابیلوں کا لشکر تھا
نہ کی جب ابرہہ نے ان کو اسی حرمت کعبہ
بلندی سے ابابیلوں نے مھینکے اس طرح پتھر
وہ ظالم ابرہہ اور اس کے ساتھی ایک ساعت میں
وہ فوجیں اور وہ ہاتھی اور ان کے ہاتھ والے
یہ زندہ حجرہ دکھلا دیا اس مہرِ انور نے
یہ پوتا واسطے سے جس کو دانے دعا مانگی
وہ بچہ آمنہ کے گھر میں پیدا ہوا تھا

خدا جل نے کہا اس جمع ہو کر آگئیں چٹیاں
ذرا سی چوچ میں نازک سے ہر بچے میں ننھی تھا
ابابیلوں نے کی آ کو یکا یک نصرت کعبہ
کہ چھلنی کی طرح سے جھگڑتی یہ فوج بد اختر
پڑے تھے سب کے سب جھنکی ہوئی دنی کی صورت میں
خدا کے قہر نے ان میں پامال کر ڈالے
چھپا رکھا تھا جس کو عصمتِ دامنِ مادر میں
وہ جس کے نام سے نادیدہ نائیدہ دعا مانگی
وہ نور اب چند ہی دن میں ہویدا ہو نوا لا تھا

جہاں کے واسطے امن و امان کے دور باقی تھے
وہ دن آنے کو تھا بس دو مہینے اور باقی تھے

روایۂ صادقہ، بشارتِ مصطفیٰ ﷺ

ایک رات حضرت سیدنا عبدالمطلب رضی اللہ عنہ کو خواب آیا کہ اچانک ایک درخت نمودار ہوا، جس کی چوٹی آسمان کو چھو رہی ہے اور اس کے ڈال اور شاخیں مشرق و مغرب، جنوب و شمال تک پھیلی جا رہی ہیں۔ اسی اثناء میں ایک گروہ آیا اور اس درخت کو کاٹنے کے لیے آگے بڑھا ہی تھا کہ ایک چھوٹی سی جماعت مد مقابل آئی اور اس گروہ کو جھکا دیا۔

جب بیدار ہوئے تو خواب کی تعبیر کیلئے ایک یہودی عالم کے ہاں پہنچے، اپنا خواب بیان کیا، تعبیر پوچھی تو اس یہودی نے عظمتِ مصطفیٰ صلی اللہ علیہ وآلہ وسلم کو چھپاتے ہوئے کہہ دیا: اے عبدالمطلب فخر کی کوئی بات نہیں۔ بس یوں ہی ایک خواب ہے۔ اس میں کوئی خاص بات نہیں، مگر آپ مطمئن نہ ہوئے اور ایک معبرہ فاطمہ نامی خاتون کے پاس گئے۔ اس نے خواب سننے ہی مبارک باد پیش کی اور یوں تعبیر دی:

لَيُخْرِجَنَّ مِنْ صُلْبِكَ رَجُلًا يَمْلِكُ الْمَشْرِقَ وَالْمَغْرِبَ -
(الحضاض الجبري)

پنجابی شاعر نے اس کا یوں ترجمہ کیا ہے ۵
پشت تیری تھیں سچے ہو ہی رہاں سمجھ عطاں
مالک ہو ہی کل دنیا دا مشرق مغرب تائیں
حضرت خفیظ جالندھری علیہ الرحمۃ فرماتے ہیں:

جوانی کے دنوں میں اک نرالا خواب دیکھا تھا
درختِ نسلِ ہاشم اس قدر شاداب دیکھا تھا
کہ اس کے سایہ میں دونوں جہاں معلوم ہوتے تھے
زمین اور آسمان دو ٹہنیاں معلوم ہوتے تھے

حضرت عبدالمطلبؑ کی خصوصی دُعا :

اس خواب کے بعد حضرت عبدالمطلب رضی اللہ تعالیٰ عنہ کا معمول بن چکا تھا کہ آپ
سحری کے وقت بیت اللہ شریف حاضر ہوتے، بعد از طوافِ کعبہ، مقامِ ابراہیم اور
بابِ کعبہ کے درمیان سجدے میں یوں دُعا کیا کرتے :

دعا یہ تھی الہی نعمت موعود مل جائے
بنی ہاشم کا مہربا یا ہوا گلزار کھل جائے
اچانک صبح کی پہلی کرن ہستی ہوئی آئی
مبارک باد کہہ کر خیر بردار کو پہنچائی
ملا ہے آمنہ کو فضل باری سے یتیم ایسا
نہیں ہے بہر ہستی میں کوئی ذرِ یتیم ایسا



رحمتِ عالم کے وسیلہ بارش کا برسنا : صلی اللہ علیہ وسلم

بیان کرتے ہیں کہ
نبی کریم صلی اللہ علیہ وآلہ وسلم
کی عمر مبارک سات سال

تھی۔ منہ مکھڑ اور اس کے اکناف و اطراف میں قحط پڑ گیا۔ بارش نہیں ہو رہی تھی۔
لوگ بھوک اور پیاس سے بلبلا اٹھے، پریشانی کے عالم میں انہیں کچھ سمجھ نہیں آ رہا
تھا کہ کیا کیا جائے تو اچانک غائبانہ طور پر آواز سنائی دی۔

لوگو! اگر تم چاہتے ہو کہ رحمت کی بارش ہو اور قحط ختم ہو جائے تو حضرت
عبدالمطلب رضی اللہ تعالیٰ عنہ کی خدمت میں گزارش کرو، وہ اپنے پوتے محمد مصطفیٰ صلی اللہ علیہ وسلم
کے وسیلہ سے دعا کریں۔ اللہ تعالیٰ بارش عطا فرمادے گا۔ چنانچہ تمام لوگ آپ کی
خدمت میں حاضر ہو کر التجا کرنے لگے۔ یہاں تک کہ آپ نے درتیم، عبد اللہ کے
چاند، آمنہ کے نور نظر، اپنے دلہند پوتے جناب محمد مصطفیٰ صلی اللہ علیہ وسلم کو گھول
پر بٹھایا اور کوہ ابوقیس پر چڑھنے لگے۔ تمام لوگ پہاڑ کے دامن میں جمع تھے۔
شاعر نے اس واقعہ کی یوں منظر کشی کی ہے :

یا رحمان رحیم کریم پالن ہار جہان
مخط ہلاکت سہی حیواناں تے لب جال انساں
گورے مکھ والا مینہ منگدا، تہیتوں باری سائیاں
سوہنیاں سوہنیاں پیاریاں زلفاں بانی منگن آئیاں
چپ کر موہڑے اوپر بیٹھے حضرت نبی غفاری
اوہ سواری درگاہ باری، لگی بہت پیاری
رحمت والے بدل کارن حکم حضوروں آوے
سوہنیاں سوہنیاں نیناں والا لے پانی گھر جاوے

اتنی بارش بھیجی رتبے کون بیان سناوے
جَبْھوَلِ نظر اٹھاوے کوئی پانی نظریں آوے
○ حضرت عبدالمطلب رضی اللہ تعالیٰ عنہ کی حضرت ابوطالب کو وصیت :

کرن روایت عبدالمطلب وقت وفات تیاری
حاضر اپنے پاس بلائی سب اولاد پیاری
دردوں ہنجوں باہر آیاں باتاں درد نایاں
ایس محمد سوہنے کو لوں لگے کرن جب راتیاں
کون یتیم محمد کارن خدمت بھارا اٹھاوے
جس نے گل نال لانا، اسنوں حاضر بول سناوے
○ ابو لہب نے کہا مجھے خدمت کا موقعہ دیا جائے محمد حضرت عبدالمطلب
نے اسے نظر انداز کر دیا اور فرمایا : تو اس لائق نہیں ہے
اس محبتیں چچے حضرت حمزہ ادبوں عرض سنائی
باپ کہیا توں لائق، محراں میں اولاد نہ کافی
لڑکیاں اوپر رحم کماون کیا معلوم نہ تھا توں
شفقت بھارا اٹھاون کیونکہ نہیں اولاد نہا توں
دو جاتوں پہلوان بہادر، شیر حواں، شکاری
شوق شکار ہمیشہ تینوں، سمجھ حقیقت ساری
گھرو چھوڑ یتیم محمد، جنگل نوں ٹر جا ویسے
اس دا حال کی ہو سی جی کرات پی گھرویں

پچھلے ہی یتیم اکیلا، مت کوئی دشمن مارے

تیری غفلت پاروں سانوں خوفِ دلے وچاؤے

شاہ عباس ہو یا مچھر حاضر عرض سناون ہمارا

مینیوں اسدی خدمت کارن امر کرو سداوارا

باپ کہیا توں لائق، محال خوفِ دل میرا

اہل بیت اولادوں برکت مہارا بتر تیرا

آل اولاد زیادہ پاروں ہوئے شغلِ جہاں نوں

دل وچہ کوں یتیم نمائے آون یا دتہاں نوں

پھر حضرت ابوطالب لبے میں قربانی جاواں

دردِ محبت مہارا اٹھاواں جے منظوری پاواں

باپ کہیا بس لائق توں ہیں سچے وعدہ والا

بہت محبت نرمی تینوں، رکھیں خوب نجالا

جے کر آج عبداللہ ہوندا، روکر بات سنائی

پھیر یتیم محمد تائیں حاجت نہیں سی کافی

تسیں برابر سارے مینیوں ودھ گھٹ مولن کافی

جس نوں کرے قبول محمد اسیں قبول سوتی

سُن کر داوے جو فرمایا، اُٹھ کر نبی رہنا

زانو پاس ابوطالب دے کیتا بیٹھ ٹھکانا

نال محبت چلے صفا روکر سینے لایا

سرِ چشمیں پر بوسہ دتا راوی ذکر لایا

(اکرام محمدی از مولوی عبدالرشید صاحب اہل حدیث)

حضرت ابوطالب رضی اللہ عنہ اور مشاہد ابرکاتِ مصطفیٰ ﷺ

سکر دو عالم ﷺ اور عزمِ محترم ابوطالب | حضرت عبدالمطلب کی وصیت کے مطابق سرورِ عالم

صلی اللہ علیہ وسلم کی نگہداشت کی سعادت حضرت ابوطالب کے حصہ میں آئی۔ آپ کی مالی حالت اچھی نہ تھی لیکن اس کے باوجود آپ نے خدمتِ گزاری کا حق ادا کر دیا۔ آپ اپنے بچوں سے زیادہ حضور سے پیار کرتے۔ ایک لمحے کے لیے بھی آنکھوں سے اوجھل نہ ہونے دیتے۔ رات کو سوتے تو حضور کو اپنے پہلو میں لٹاتے، کھانے کا وقت ہوتا تو اس وقت تک دسترخوان نہ چنا جاتا جب تک حضور تشریف نہ لاتے، اگر حضور موجود نہ ہوتے تو اپنے کسی بچے کو بھیجتے تاکہ حضور کو ڈھونڈ کر لے آئے۔ حضور کے آنے کے بعد کھانا شروع کیا جاتا۔

حضور جب اپنے چچا کے دسترخوان پر شریک ہوتے تو اس کی برکتیں بھی ظہور پذیر ہوتیں، اگر آپ کے بچے کبھی حضور کے بغیر کھانا کھاتے تو کھانا پورا نہ ہوتا اور مہجو کے اٹھ آتے۔ لیکن جب حضور تشریف فرما ہوتے تو سارے خوب سیر ہو کر کھاتے اور کھانا بھی پُرج رہتا۔ یہ دیکھ کر ابوطالب کہتے: **اِنَّكَ لَمُبَارَكٌ** (یعنی) اے میرے بیٹے تو بڑا بابرکت ہے۔

(ضیاء النبی صلی اللہ علیہ وسلم جلد ۲)

دُم دم چا چا ناں محبت بہت دلداری ○ کدی نہ چھوٹے ساتھ نبی داسای عمر گزاری

کھانے اندر سرور عالم جبکہ ہتھ نہ پاؤں ○ نال محبت چاچا پیارا پہلوں کد نہ کھاؤ
حضرت ابوطالب کے آپ کے ساتھ سفر و حضر میں مل کر کھانا کھانے کا معمول
رہا۔ سوال پیدا ہوتا ہے کہ آپ کے ساتھ کبھی بھی کوئی کافر و مشرک کھانا کھانے
میں شریک ہوا؟
یقیناً جواب نفی میں ملے گا۔

تارین کرام!
پھر خود غور کریں، آپ کا یہ عمل بھی حضرت ابوطالب کے ایمان پر شاہد و عامل
ہے:

محبت کی بے تابیائیں کچھ نہ پوچھو: رضی اللہ عنہ کو حضور
حضرت ابوطالب
پر نور صلی اللہ علیہ وآلہ وسلم سے مثالی محبت تھی جسے قلم کی زبان سے بیان
کا رے دارد۔ تاہم از خود نبی کریم صلی اللہ علیہ وسلم کو بھی حضرت ابوطالب
سے بے حد محبت و مودت تھی۔

ایک دن ایک مکان میں جلوہ افروز تھے کہ آپ بڑے ناز سے حضرت
ابوطالب کے زانو پر سر رکھا اور سو گئے، اسی اشارہ میں حضرت ابوطالب کو شہ
سے پیاس نے غلبہ پایا مگر حضور کے آرام میں خلل نہ آنے پاتے، اپنے
زانو کو حرکت تک نہ دی۔ محو اللہ کی شان، حضور پر نور صلی اللہ علیہ وسلم کے
پاؤں مبارک سے چشمہ جاری ہو گیا۔

آپ بیدار ہوئے، اس وقت کی کیفیت کو مولوی عبدالشارح صاحب نے
پنجابی اشعار میں یوں قلمبند کیا ہے:

اے اکرام محمدی مولوی عبدالشارح اے اکرام محمدی مولوی عبدالشارح

زانو آتاں اٹھایا نہ سہی ایسا پیر رکایا
 بیٹھا رہیا نبی دہی خاطر تیرہ نہ غلبہ پایا
 بہت نہایت پیون کارن جدم حاجت ہوئی
 عجب تماشا ظاہر ہویا، دیر نہ لگے کوئی
 قدماں مہیٹھ نبی دیوں جلدی چشمہ ہویا جاری
 ظاہر عظمت شان نبی داکبستا خالق باری
 نال محبت سرور عالم ایہہ فرمان سنایا
 چاچا جی تیس پی لوپانی، ادب کنوں فرمایا
 بہت پیارا شیریں مہر یا چاچے پتیا پانی
 ابو طالب جس ویلے ڈھٹی قدرت عجب رانی
 واللہ انکے مبارک جلدی بول کہیا آشکارا
 قسم خدا دی برکت مہر یا توں محبوب پیارا
 ہور زیادہ چاچے تائیں ایسی الفت ہوئی
 دل وچہ ہور کسے دے کارن چھہ رہی نہ کوئی

پہلا سفر شام: جب رحمت عالم صلی اللہ علیہ وسلم کی عمر مبارک

بارہ سال کے قریب پہنچی تو حضرت ابو طالب نے اپنے تجارتی مقاصد کیلئے
 شام کے سفر کی تیاری شروع کر دی۔ جب آپ روانہ ہونے لگے
 تو رحمت عالم نے اپنے چچا کے اونٹ کی نکیل پکڑ لی اور اصرار کیا کہ مجھے بھی
 ہمراہ لے جائیں۔

مَسَّكَ بِنَاصِيَةِ أَبِي طَالِبٍ قَالَ يَا عَمِّ اِلَى مَنْ

تَكَلِّمْنِي لَا أَبْ لِي وَلَا أُمّ۔ (ضیاء البنی جلد ۲ ص ۱۴۰)

حضور نے آپ کی اونٹنی کی مہار پکڑ لی اور فرمایا :
اے میرے چچا! آپ مجھے کس کے سپرد کر کے جا رہے ہیں، میرا نہ باپ
ہے اور نہ ماں ؟

ابوطالب نے قصد تجارت کیتی سفر تیار
چھوڑو نہیں اکیلا مینوں کہے رسول غفاری
کس دے پاس تیس چھ مینوں لگے ہوں ورنہ

اپنے ساتھ لے چلو مینوں آکھے نبی صیگانہ
دل غمناک رسول پیا را پکڑ مہار کھلویا

ابوطالب کو یاد دلاؤ انوں آنسو بھر دیا
اس دا باپ جے زندہ ہوندا رو کر درد رنجانا

کیوں اس حالت اندر ہوندا میرے کول نما نا
رو کر حضرت نوں گل لایا سفر مہار اٹھائی

واوی شام اندر جا پہنچے جویں روایت آئی

بجیری راہب کی دعوتِ خال :

الغرض حضرت ابوطالب نے آپ کو اپنی اونٹنی پر سوار کر لیا اور کئی
دنوں کی مسافت کے بعد یہ قافلہ بُصری پہنچا۔ وہاں ایک عیسائی راہب
کی خالقاہ تھی، اس کے قریب آپ کے قافلے نے پڑاؤ کیا، اس راہب کا نام
جبر جئیس تھا لیکن بُجیری کے نام سے مشہور تھا۔ بُجیری سریانی لفظ ہے اس کا معنی
عبقری، نابغہ یعنی از حد دانش مند اور علامہ روزگار (ضیاء البنی جلد ۲ ص ۱۵۰)

کہتے ہیں کہ حضرت عیسیٰ علیہ السلام کے حواریوں کو جو خصوصی علوم عطا کئے گئے،
تھے وہ سلا بعد سلا چلے آتے تھے اور اس زمانے میں ان علوم کا امین یہی مجتبیٰ
راہب تھا۔

قریشی کا روان ہمیشہ اس راستہ سے گزرتے تھے لیکن اُس نے کبھی ان کی پروا نہیں
کی تھی۔ وہ اُن سے گفتگو کرنے کا بھی روادار نہ تھا۔ لیکن اس دفعہ جب یہ قافلہ اس
وادی میں داخل ہوا تو اس نے اپنی خانقاہ سے دیکھا کہ ایک نوخیز بچہ بادل کا ایک
ٹکڑا سایہ فگن ہے۔ وہ بچہ جدھر جاتا ہے بادل کا ایک ٹکڑا اس کے ساتھ ساتھ جاتا ہے
پھر اس نے اس امر کا مشاہدہ بھی کیا کہ جب یہ قافلہ ایک درخت کے سایہ میں اُترا،
یہ بچہ جب وہاں پہنچا تو درخت کے سایہ میں کوئی جگہ نہ رہی تھی۔ اس لیے مجمع سے
باہر ہی وہ بچہ دھوپ میں بیٹھ گیا اور درخت نے فوراً جھک کر اپنا سایہ بچے پر
پھیلا دیا۔

مجتبیٰ نے جب اپنی خانقاہ کے درجہ سے مینظر دیکھا تو اسے خیال آیا —
جس نبی صادق و امین کے ہم منتظر ہیں اور جس کی علامات ہماری کتب میں
مرقوم ہیں کہیں یہ جواں وہی تو نہیں؟ اسے قریب دیکھنا چاہیے تاکہ ان
نشانیوں کے بارے پورا وثوق ہو جائے اور اس نے اس لیے یہی تجویز مناسب
سمجھی کہ سارے قافلے کی ضیافت کی جائے وہ نو جوان بھی آئے گا۔ اسے قریب
سے دیکھ کر دل کو مطمئن کر لوں گا۔ چنانچہ خلاف معمول وہ اپنی خانقاہ سے نکل
کر ان قافلہ والوں کے پاس آیا اور کہا آج آپ کے قافلہ کے تمام افراد کو میں
دعوت دیتا ہوں کہ آج حاضر میرے ہاں متبادل فرمائیں۔

اُس کے اس طرز عمل سے سارا قافلہ سراپا حیرت بنا ہوا تھا۔ آخر ایک شخص
سے رہا نہ گیا اور اس نے پوچھ ہی لیا۔ اے مجتبیٰ! آپ کے طرز عمل نے

ہمیں حیران کر دیا ہے۔ اس فوج خلاف معمول اپنی خانقاہ سے چل کر ہمارے پاس آئے اور ہمیں کھانے کی دعوت دے کہ ہماری عزت افزائی فرمائی۔ آپ کے طریقہ کار میں بہت تفاوت کیوں؟

بحیرہ جی نے بات کو ٹالتے ہوئے کہا: بیشک آپ درست کہہ رہے ہیں لیکن آخر کار آپ ہمارے مہمان ہیں۔ اپنے مہمانوں کی عزت کرنا اور ضیافت کا شرف حاصل کرنا ہمارا فرض ہے۔ جب مقررہ وقت آیا تو قافلے کے سارے افراد بحیرہ جی کے ہاں گئے اس نے بڑے اہتمام سے ان کا خیر مقدم کیا۔

لیکن وہ جس جانِ عالم کے لیے بڑی بے تابی سے اپنی آنکھیں فرشِ راہ کئے ہوئے تھا وہ کہیں نظر نہیں آ رہا تھا۔ اس نے پوچھا آپ میں سے کوئی رہ تو نہیں گیا، انہوں نے بتایا، تمام لوگ آگئے ہیں صرف ایک بچہ پیچھے رہ گیا ہے۔ اسے ہم خیموں اور اونٹوں کی حفاظت کیلئے چھوڑ آئے ہیں۔ اس نے اصرار کیا اسے بھی ضرور بلاؤ، اس قافلے کا کوئی فرد چھوٹا ہو یا بڑا، غلام ہو یا آقا پیچھے نہ رہے۔

چنانچہ آپ کے چچا حارث بن عبدالمطلب گئے اور حضور کو بلا لائے، اس بچہ کو سعادت کے آنے سے بحیرہ جی کے بقدر دل کو قرار آ گیا اور وہ حضور کو مہچا پننے کے لئے ٹکٹکی باندھ کر رُخِ انور کو دیکھنے میں محو ہو گیا۔ جب قافلے والے کھانے سے فارغ ہوئے تو اس نے سب کو رخصت کر دیا اور خود حضور کے قریب آیا۔

آپ کئی سوالات کئے، جوابات پا کر مطمئن ہو گیا تو حضرت ابوطالب کی طرف متوجہ ہوا۔ اور پوچھا، آپ اس بچے سے کیا رشتہ ہے؟ آپ نے کہا: یہ میرا بیٹا ہے۔ بحیرہ جی نے کہا یہ آپ کا بیٹا نہیں اور نہ ہی اس کا باپ زندہ ہے۔ حضرت ابوطالب نے کہا یہ میرا بھتیجا ہے۔ اس نے کہا: اس کا باپ کہاں ہے؟ آپ نے فرمایا: مَاتَ وَأُمُّهُ جُثَلٰی، ان کا انتقال ہو گیا جب کہ ابھی

یہ شکم مادر میں تھے۔ اس نے کہا: آپ نے سچی بات کی، پھر اس نے پوچھا، اس کی ماں کہاں ہے؟ آپ نے فرمایا: تھوڑی مدت گزری انتقال کر گئی ہیں۔ پھر اس نے کہا: آپ اپنے بھتیجے کو لے کر وطن لوٹ جائیں اور یہودیوں سے ہر وقت ہوشیار رہیں۔ جہاں تک مجھے علم ہے وہ انہیں نقصان نہیں پہنچا سکیں گے۔ اس کی بڑی شان ہے۔ **هَذَا سَيِّدُ الْعَالَمِينَ، هَذَا رَسُولُ رَبِّ الْعَالَمِينَ،** لہذا یہ بعثۃ اللہ رحمۃ للعالمین، یہ سارے جہانوں کے سردار ہیں۔ یہ رب العالمین کے رسول ہیں اور انہیں اللہ تعالیٰ نے رحمۃ للعالمین بنا کر مبعوث فرمائے گا۔ چنانچہ یہ قافلہ جلدی جلدی فراغت پاکر مکہ مکرمہ لوٹ آیا۔

شدید قحط اور بارانِ رحمت ابن عساکر جہلمیہ بن عرفطہ سے روایت ہے کہ عرصۂ دراز سے بارش کی ایک بوند بھی نہیں ٹپکی تھی۔ ایک شخص نے اہل مکہ سے کہا: چلولات و غرنی کے پاس، وہاں جا کر فریاد کرو۔ ایک اور شخص بولا، منات کے پاس چلو، اس وقت ایک شخص نمودار ہوا جو بڑا خوش اندام اور خوب و تمھا۔ اس کی رائے بھی بہت صائب تھی۔ اس نے کہا: تم مارے مارے بھٹکتے پھر رہے ہو جب کہ تمہارے پاس ابراہیم و اسماعیل کے خاندان کی یادگار موجود ہے۔

لوگوں نے کہا: تمہارا مطلب یہ ہے کہ ابوطالب کے پاس جائیں، اس نے کہا: بے شک! سب لوگ کھڑے ہو گئے۔ میں بھی ان کے ساتھ کھڑا ہو گیا۔ ہم نے جا کر ابوطالب کا دروازہ کھٹکھٹایا۔ آپ باہر نکلے سب لوگ آپ کی طرف دوڑے۔ عرض کی اے ابوطالب؟ قحط سالی نے وادی کو جلا کر رکھ دیا ہے۔ بال بچے بھوک سے بلک رہے ہیں۔ تشریف لائیے

اور بارش کے لیے دُعا مانجیے۔

حضرت ابوطالب سب کے ہمراہ روانہ ہوئے۔ اُن کے ساتھ ایک نوخیز جوان بھی تھا (یعنی حضور پر نور صلی اللہ علیہ وسلم) یوں معلوم ہوتا تھا کہ مہر درخشاں بادلوں کی اوٹ سے باہر نکلا ہو۔ حضور کے ارد گرد آپ کے عمر بھی تھے۔ ابوطالب نے آپ کو پچڑا اور آپ کی پشت کعبہ کے ساتھ لگا دی۔ اس نوجوان نے سر پاجیز و نیاز بن کر دُعا کے لیے ہاتھ اٹھائے اس وقت آسمان پر بادل کا نام و نشان تک نہ تھا۔ آپ کے مبارک ہاتھ اٹھتے ہی جگہ جگہ سے بادل کی ٹکڑیاں نمودار ہونے لگیں اور چند لمحوں میں بادل اُمد آئے اور بارش برسنے لگی۔ ایسی موسلا دھار بارش برسی کہ ساری وادیاں لبریز ہو گئیں۔ مرجھاتے ہوئے درخت سرسبز و شاداب ہو گئے۔

بعثت کے بعد جب کفار نے حضور صلی اللہ علیہ وآلہ وسلم کو اذیت پہنچانی شروع کی تو حضرت ابوطالب نے اپنی قوم کو حضور کا وہ احسان یاد دلایا اور عظیم برکت کا ذکر کر کے انہیں ان کی اذیت رسانیوں سے باز رہنے کی تلقین کرنے کیلئے ایک قصیدہ لکھا جس کے دو شعر آپ بھی ملاحظہ فرمائیں ۷

وَأَبْيَضُ يُسْتَسْقَى الْعَنَامُ بِوَجْهِهِ

يَسْقَى الْبَيْتَامَى وَعِصْمَتُهُ لَا رَامِلٌ

ان کی رنگت سفید ہے۔ اُن کے دُخ اور کا واسطہ دے کر بارش کی مہیک مانگی جاتی ہے۔ وہ یتیموں کی پناہ اور بیواؤں کی عصمت کے محافظ ہیں۔

يَكُونُ زُبَيْهِ الْمَلَاكَةُ مِنْ آلِ هَاشِمٍ

فَهُمْ عِنْدَهُ فِي نِعْمَةٍ وَفَوَاحِشٍ

خاندانِ ہاشم کے مسکین ہلاک ہونے سے اس کے دامنِ کرم میں پناہ لیتے

ہیں۔ پس وہ لوگ آپ کے پاس ہر قسم کے انعامات و احسانات سے مالا مال کر دیئے جاتے ہیں۔

بنی کریم صلی اللہ علیہ وآلہ وسلم جب سات سال کے تھے تو آپ کے وسیلہ سے حضرت عبدالمطلب نے دُعا مانگی تو بارش ہوتی اور یہ واقعہ جب آپ گیارہ برس کے تھے تو حضرت ابوطالب رضی اللہ عنہ کے ذریعہ لوگ بارش سے بہرہ مند ہوئے۔

مدینہ پاک میں بھی ایک اعرابی کی گزارش پر آپ نے بارش کے لیے دُعا فرمائی، فوراً بارش برسنے لگی اور مسلسل دو ستر جمعہ تک برستی رہی۔ اعرابی پھر حاضر ہوا اور عرض کیا، یا رسول اللہ! صلی اللہ علیہ وسلم، اب بارش کی کثرت سے ہلاک ہونے کی شکایت کی۔ حضور صلی اللہ علیہ وسلم نے اشارہ فرمایا اور بارش رُک گئی۔

حضور صلی اللہ علیہ وآلہ وسلم ہنس پڑے، یہاں تک کہ آپ کے دندان مبارک ظاہر ہو گئے۔ پھر فرمایا: اگر ابوطالب زندہ ہوتے تو یہ منظر دیکھ کر اُن کی آنکھیں ٹھنڈی ہوتیں۔ کون ہے جو ان کا شعر سنائے؟

حضرت علی کرم اللہ وجہہ نے عرض کی:

كَانَكَ تَرْيِدُ قَوْلَهُ وَأَبْيَضَ لَيْسَتْ سَقَى الْعَمَامُ بِوَجْهِهِ

حضور صلی اللہ علیہ وسلم نے فرمایا: بے شک!

۱۔ السيرة النبوية احمد دیني دحلان جلد اول

بحوالہ: ضیاء النبی ص ۱۱۱ جلد دوم

۲۔ السيرة النبوية لابن الحشام

نکاحِ خوانِ مصطفیٰ ﷺ محترم

ذیل میں نبی کریم صلی اللہ علیہ وسلم کے عقدِ تزویج کی تفصیل مقصود نہیں یہاں صرف یہ دکھانا ہے کہ آپ کا نکاح جب حضرت ابوطالب رضی اللہ تعالیٰ عنہ نے پڑھا تو خطبہ نکاح کے کلمات کیا تھے؟

مقرّہ تاریخ پر قبیلہ مضر کے رؤسائے مکہ کے شرفار اور اُمراء اکٹھے ہوئے۔ حضرت خدیجہ رضی اللہ عنہا کی طرف ان کے چچا عمرو بن اسد وکیل بنے۔ حضرت ابوطالب نے حضور علیہ الصلوٰۃ والسلام کی طرف سے نکاح کا فریضہ انجام دیا۔ آپ نے اس وقت ایک فیض و بلیغ خطبہ نکاح ارشاد فرمایا:

الْحَمْدُ لِلّٰهِ الَّذِي جَعَلَنَا مِنْ ذُرِّيَةِ اِبْرَاهِيْمَ وَذَرَعَ
اِسْمَاعِيْلَ وَضَعْنِيْ مَعْدَ وَعُنْصُرُ مَضَرَ وَجَعَلَنَا
حَضَنَةَ بَيْتِهِ وَسَوَّاسَ حَرَمِهِ وَجَعَلَ لَنَا بَيْتًا
مَّحْجُورًا وَحَرَمًا اَمِنًا وَجَعَلَنَا اِلْحٰكَامَ عَلَى النَّاسِ
ثُمَّ اِنَّ ابْنَ اَخِيْ هَذَا مُحَمَّدٌ ابْنُ عَبْدِ اللّٰهِ (ﷺ)
لَا يُوْنُ بِنَجْلٍ اِلَّا رَجَعَ بِهِ وَاِنْ كَانَ فِي الْمَالِ قُلُوْنٌ اِلَّا
رَآئِلٌ وَاَمْرٌ جَائِلٌ وَمُحَمَّدٌ (ﷺ) اَللّٰهُ عَلَيْهِ وَسَلَّمَ
مَنْ قَدْ عَرَفْتُمْ قَرَابَتَهُ وَقَدْ خُطِبَ خَدِيْجَةُ بِنْتُ خُوَيْلِدٍ
وَقَدْ بَدَلْ لَهَا مِنَ الصِّدَاقِ مَا اَجَلَهُ وَعَا جَلَهُ اَشْنَا
عَشْرَةَ اَوْقِيَّةً ذَهَبًا وَنِسَاءً وَهُوَ وَاللّٰهُ بَعْدَ هَذَا اَشْنَا
عَظِيْمٌ وَخَطَرٌ جَلِيْلٌ۔ (ضياء النبی ﷺ، جلد دوم ص ۱۳)

ترجمہ : سب تعریفیں اللہ تعالیٰ کے لیے ہیں جس نے ہمیں حضرت ابراہیم کی اولاد سے، حضرت اسماعیل کی کھیتی سے، معد کی نسل سے، مضر کے اصل سے پیدا فرمایا۔ نیز ہمیں اپنے حرم کا منتظم مقرر کیا۔ ہمیں ایک ایسا گھر دیاجس کا حج کیا جاتا ہے۔ اور ایسا حرم نجشاجہاں امن میسر آتا ہے۔ نیز ہمیں لوگوں کا حکمران مقرر فرمایا۔ ————— حمد و ثنا کے بعد ! میرا یہ بھیجتا جس کا نام محمد بن عبداللہ (صلی اللہ علیہ وسلم) ہے اس کا دنیا کے جس بڑے سے بڑے آدمی کے ساتھ موازنہ کیا جائے اس کا پلڑا بھاری ہوگا۔ اگر یہ الدار نہیں تو کیا؟ مال تو ایک ڈھلنے والا سایہ ہے اور بدل جانے والی چیز ہے اور محمد (صلی اللہ علیہ وسلم) جس کی قرابت کو تم خوب جانتے ہو، اس نے خدیجہ بنت خویلد کا رشتہ طلب کیا ہے اور ساٹھ بارہ اوقیہ سونا مہر مقرر کیا ہے اور اللہ تعالیٰ کی قسم مستقبل میں اس کی شان بہت بلند ہوگی۔ سچی قدر و منزلت جلیل ہوگی۔

اعلانِ نبوت اور تبلیغِ اسلام : پہلے پہل وحی کا آغاز روایتِ صادقہ سے ہوا جس کی مدت چھ ماہ بتائی جاتی ہے۔ جب نبی کریم سید عالم صلی اللہ علیہ وسلم کی عمر مبارک پوری چالیس سال ہو گئی تو بیداری کے عالم میں وحی کی ابتداء ماہِ رمضان مبارک میں ہوئی۔ بالفاظِ دیگر نزولِ قرآن کی ابتداء رمضان المبارک کے مہینہ میں ہوا۔ ارشادِ باری تعالیٰ ہے :

شَهِرُ رَمَضَانَ الَّذِي أُنْزِلَ فِيهِ الْقُرْآنُ - (البقرہ آیت ۱۸۵)
 رمضان کا وہ مہینہ ہے جس میں قرآن نازل کیا گیا۔
 دوسرا ارشادِ خداوندی ہے :

إِنَّا أَنْزَلْنَاهُ فِي كَيْلَةِ الْقَدْرِ - (سورة القدر: ۱)

ہم نے قرآن کو لیلۃ القدر میں نازل فرمایا۔

نبی کریم صلی اللہ تعالیٰ علیہ وسلم نے اپنے رب کا حکم ملتے ہی حق کا علم بلند کرنے کے لیے کمر ہمت باندھ لی، ظلمت کدۃ عالم کو توحید کے نور سے منور کرنے اور باطل کو ہر میدان میں شکست فاش دینے کیلئے، یتیم مکہ نے غریب مصمم کر لیا۔ باویہ ضلالت میں صدیوں سے بھٹکنے والے قافلۃ انسانیت کو منہر الہی برادگی پہنچانے کیلئے جو قدم اٹھا وہ ہمیشہ آگے ہی بڑھتا گیا، مخالفت کا کوئی طوفان اس برق رفتاری کو متاثر نہ کر سکا۔ عداوت و حسد کے کتنے ہی آشکے بھڑکاتے گئے۔ لیکن اس بشیر و نذیر رسول کے مبارک قدموں کی برکت سے، وہ گت تنوں میں تبدیل ہوتے گئے۔

تند و تیز آندھیاں اس کے روشن کئے ہوئے چراغوں کو بجھانہ سکیں۔ اس کے جاں نثاروں پر ظلم و ستم کے پہاڑ توڑے گئے۔ لیکن ان کی حوصلہ مندلیوں میں ذرا فرق نمایاں نہ ہوا۔

تمہاں آئمہ کا اس پر اتفاق ہے کہ سب سے پہلے

سَالِفُونَ الْإِيمَانِ؟ اُمّ المؤمنین حضرت خدیجہ الکبریٰ رضی اللہ عنہا

اسلام لائیں۔ مسلمانوں کا اس پر اجماع ہے کہ کوئی مرد اور کوئی عورت آپ سے پہلے اسلام نہیں لایا۔

سیرت ابن ہشام میں یوں مرقوم ہے :

نبی کریم صلی اللہ تعالیٰ علیہ وسلم پر حضرت خدیجہ بنت خویلد، ایمان لے آئیں حضور کی تصدیق اور رسالت کی ذمہ داریوں کی انجام دہی میں آپ کی ڈھارس بندھائی۔ آپ سب سے پہلے اللہ تعالیٰ اور اس کے رسول پر ایمان لائیں، حضور

کی تصدیق کی، اللہ تعالیٰ نے ان کے ذریعے اپنے محبوب نبی کے بوجھ کو ہلکا کر دیا۔ جب مخالفین حضور کے ساتھ تلخ کلامی کرتے یا جھڑپاتے تو حضور کو بہت دکھ ہوتا۔ لیکن جب گھر تشریف لاتے تو ائمہ المؤمنین ایسی گفتگو کرتیں کہ غم و اندوہ کے بادل چھٹ جاتے، وہ حضور کو ثابث قدمی پر ابھارتیں۔ آپ غم کو ہلکا کرتیں، حضور کی تصدیق کرتیں، اس طرح لوگوں کی مخالفتوں کے باعث دل کو جو ملال اور رنج پہنچتا، اس کا ازالہ کر دیتیں، اللہ تعالیٰ کی آپ پر رحمتیں ہوں۔

افضل البشر بعد الانبیاء بالتحقیق
حضرت سیدنا صدیق اکبر رضی اللہ عنہ
 رضی اللہ عنہ، مردوں میں سب سے پہلے ایمان لائے اور کفار مکہ نے آپ کو بھی روحانی و جسمانی مصائب و آلام سے دوچار کئے رکھا۔ ابتداء و آزمائش کے اس دور میں نبی کریم صلی اللہ علیہ وسلم کے ساتھ وفا شکاری، جاں نثاری کا ہر طرح سے مظاہر کیا۔ اقبالؒ نے کیا خوب حقیقت کی ترجمانی فرمائی ہے ۵

اے امین الناس بر مولائے ما اے کلیم اول سینائے ما
 ہمتِ او کشت ملتِ را چوں ابر ثانیِ اثنین غار و بدر و قبر
سیدنا علی المرتضیٰ رضی اللہ عنہ
 حضرت علی رضی اللہ تعالیٰ عنہ کو رحمتِ عالم نور مجسم صلی اللہ تعالیٰ علیہ وسلم نے کمسنی کے عالم میں ہی اپنی کفالت میں لے لیا تھا۔ اس طرح اللہ تعالیٰ نے اعلانِ نبوت سے پہلے ہی حضرت علی رضی اللہ عنہ کو آغوشِ نبوت میں پہنچا دیا تھا تاکہ یہ قطرہ، صدفِ احمدی میں پرورش پاکر درِ شہسوار بنے۔ اپنے علمی اور روحانی انوارِ ساطعہ سے تاقیامت اکنافِ عالم کو منور اور روشن کرتا رہے۔

آپ کی والدہ ماجدہ حضرت سیدہ فاطمہ بنت اسد فرماتی ہیں :

”جب میرا یہ بچہ پیدا ہوا تو نبی کریم صلی اللہ علیہ وآلہ وسلم نے اس کا نام علی رکھا اور اس کے منہ میں اپنا لعاب دھن ڈالا، اور اپنی زبان اس مولود مسعود کو چوسنے کے لیے اس کے منہ میں ڈالی جسے یہ چوستا رہا۔ یہاں تک کہ سو گیا۔ ایک دن حضرت ابوطالب رضی اللہ عنہ اپنے فرزند علی کو امام الانبیاء کے ساتھ نماز پڑھتے دیکھتے ہیں تو پوچھا : بیٹے ! یہ کیا دین ہے جو تو نے اختیار کیا ہے ؟ تو آپ نے جواب دیا :

”اے میرے باپ ! میں اللہ اور اس کے رسول پر ایمان لے آیا ہوں اور جو دین یہ لے کر آتے ہیں اس کی میں نے تصدیق کی ہے اور آپ کی معیت میں اللہ کیلئے نماز پڑھ رہا ہوں۔ اور آپ کی پیروی کی ہے۔“

حضرت ابوطالب نے فرمایا : اے علی ! انہوں نے تمہیں خیر کی طرف بلایا ہے۔ اُن کا دامن مضبوطی سے پکڑے رہنا۔

حضرت ابوطالب نے ایک روز منگے کی کسی وادی میں آپ کے ساتھ حضرت علی کو نماز پڑھتے دیکھا تو کہنے لگے : اے میرے بھتیجے ! یہ کیا دین ہے جو تو نے اختیار کیا ہے ؟ حضور صلی اللہ علیہ وآلہ وسلم نے ارشاد فرمایا :

اے محترم چچا ! یہ اللہ کا دین ہے اور اس کے فرشتوں کا دین ہے اس کے رسولوں کا دین ہے اور ہمارے باپ ابراہیم کا دین ہے۔ اللہ تعالیٰ نے مجھے رسول بنا کر اپنے بندوں کی طرف مبعوث فرمایا ہے۔ اور اے محترم چچا ! آپ اس بات کے زیادہ حق دار ہیں کہ میری اس دعوت کو قبول کریں اور اس سلسلہ میں میری مدد کریں۔

جناب ابوطالب نے جواب دیا، میرے بھتیجے ! میں (سر دست) اپنے

آہ۔ کے دین کو چھوڑ نہیں سکتا۔ لیکن بخدا کوئی تیرے قریب نہیں آسکتا کہ
 تمہیں تکلیف پہنچائے جب تک میں زندہ ہوں۔ بہر حال سب سے پہلے ایمان
 اسلام کی دولت سے مشرف ہونے کا شرف عورتوں میں سیدہ خدیجہ البکری
 نے پایا۔ جو انوں میں حضرت سیدنا صدیق اکبر رضی اللہ تعالیٰ عنہ نے، اور
 بچوں میں حضرت سیدنا علی المرتضیٰ رضی اللہ عنہ کو یہ سعادت حاصل ہوئی۔ غلاموں
 میں حضرت زید بن حارثہ رضی اللہ عنہ نے۔ حضور صلی اللہ تعالیٰ علیہ وسلم نے پیر
 کے روز اعلان نبوت فرمایا۔ منگل کے دن حضرت علی رضی اللہ تعالیٰ عنہ مشرف
 بایمان ہو گئے۔

خیر السدس در مدح میلاد کامل صلی اللہ تعالیٰ علیہ وآلہ وسلم

تین سال ایسے بھی گزرے کہ نبی اکرم ﷺ ایک گھاٹی میں رہے بند سلسل پیہم
 سب قبل سے الگ صرف تھی آل ہاشم کچھ نہ کھانے کو بچا تھا یہ ہوا تھا عالم
 ایسے عالم میں کہ ارباب کے نبی ﷺ نے اک دن
 اے مرے پیارے بچے اے مرے بچے حسن
 چاٹا دیمک نے وہ کاغذ جو قبل نے لکھا اب رہا اس میں نہ کچھ، صرف بچا نام خدا
 آئے کعبہ میں بعد شان یقیں ان کے چچا اور اعلان کیا اس کا نبی نے جو کہا
 اب جو دیکھا گیا کاغذ تو حقیقت تھی وہی
 بات برحق تھی جو سرکار محمد ﷺ نے کہی
 (صحیحی نے دلائل علم و شہادت میں زہری کی روایت)

معجزہ تھا یہ محمد کا سب ہی نے مانا اور یوں عام ہوا شہر میں آنا حبابا
 پھر سے آسان ہوا کسب معاش و کھانا لائے ایمان جنہیں اس پہ تھا ایمان لانا
 کیا یقیں اپنے بھتیجے کی نبوت پر تھتا
 (صحیحی نے دلائل علم و شہادت میں زہری سے روایت کیا)

جس کے اظہار پہ جھکے نہیں سروں کے چچا
 سیدراشد اسلم ثاقب خیر آبادی چشتی نظامی
 فخری سلیمانی وحافظی۔

سجادہ نشین آستانہ عالیہ حافظہ خیر آباد شریف (بھارت)

دسترخوان تنور میں

وَأَخْرَجَ أَبُو نَعِيمٍ عَنْ عِبَادِ بْنِ عَبْدِ الصَّمَدِ قَالَ أَتَيْنَا النَّسَّ بْنَ مَالِكٍ فَقَالَ يَا جَارِيَّةُ هَلْ لِي الْمَائِدَةُ فَتَعْدِي فَأَتَتْ بِهَا ثُمَّ قَالَ هَلْ لِي الْمُنْدِيلُ فَأَتَتْ بِمَنْدِيلٍ وَسَخٍ فَقَالَ اسْجُرِي التَّنُورَ فَأَوْقِدِي فَا مَرِّ بِمَنْدِيلٍ فَطَرَحِي فِيهِ فَخَرَجَ أَبْيَضُ كَأَنَّهُ اللَّبَنُ فَقُلْنَا مَا هَذَا قَالَ هَذَا مَنْدِيلٌ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَمْسَحُ بِهِ وَجْهَهُ فَإِذَا اسْخَ صَنَعْنَا بِهِ هَكَذَا إِنَّ النَّارَ لَا تَأْكُلُ شَيْئًا مَرَّ عَلَى وَجْهِهِ إِلَّا نَبِيَاءٌ عَلَيْهِمُ السَّلَامُ - الْخَصَائِلُ الْكُبْرَى الْجُزْأُ الثَّانِي جُلْدٌ ۳

ابو نعیم، حضرت عباد بن عبد الصمد سے روایت بیان کرتے ہیں کہ ہم حضرت انس بن مالک رضی اللہ عنہ کے گھر گئے۔ انہوں نے اپنی کنیز سے فرمایا: دسترخوال لائیے، تاکہ ہم کھانا کھائیں۔ وہ دسترخوان لائی، فرمایا رومال بھی لاؤ۔ وہ ایک رومال لائی جو میلہ تھا۔ انہوں نے فرمایا: اسے تنور میں ڈال دو، پس اس نے وہ رومال (آگ سے بھڑکتے ہوئے) تنور میں ڈال دیا۔ جب اسے نکالا گیا تو وہ ایسے سفید تھا جیسے دودھ۔ ہم نے حیران ہو کر کہا یہ راز کیا ہے؟ حضرت انس رضی اللہ عنہ نے فرمایا: یہ وہ رومال ہے جس سے رسول اللہ صلی اللہ تعالیٰ علیہ وسلم اپنے چہرہ اقدس کو صاف فرماتے رہے۔ یہ جب بھی میلہ ہوتا ہے تو ہم اسے اسی طرح آگ میں ڈال

کر صاف کر لیتے ہیں۔ کیونکہ جو چیز انبیاء کرام کے مبارک چہروں سے اُس ہو جائے اُسے آگ نہیں جلاتی۔

نتیجہ: نبی کریم رُوف و رحیم صلی اللہ تعالیٰ علیہ وسلم کے عَمِّ محترم حضرت ابو طالب رضی اللہ عنہ تو آپ صلی اللہ علیہ وسلم کو شفقت و پیار سے لے کر ہر چیز میں کھانے پینے سونے میں بھی اپنے ساتھ رکھتے، اپنے ساتھ سلاسل، ہلوری پر سوار کراتے، آپ کے چہرہ مبارکہ اور سر اقدس کو پیار و محبت سے چومتے رہے یہاں تک کہ آپ صلی اللہ علیہ وسلم نے اپنے چچا کی پیاس بجھانے کے لیے اپنے قدموں سے چشمہ جاری کر کے اپنے عَمِّ محترم کی پیاس بجھائی۔ کیا آپ کی برکات سے بہرہ مند نہیں ہوں گے؟ یقیناً ہوں گے، انہیں آتش جہنم سے کیا واسطہ! حضرات محدثین نے تو صرف آپ کی احادیث مبارکہ سے اُمت کو تفتیش فرمایا، گویا کہ انہوں نے حدیث شریف کی خدمات سر انجام دیں، وہ تو جنبہ ٹھہریں! اور جس ہستی نے ساری زندگی مشرکین و کفارِ مکہ کی تکالیف و مصائب سے بچانے اور گھبانی فرمانے کی عظیم المثال خدمات، نصرت و حمایت میں پیہم مصروف اور خطبہ نکاح شریف کے علاوہ عملاً تصدیق بالقلب سے اپنے ایمان کی دولت کو تقویت دی وہ کیوں نہ جنتی ہوں گے؟ کیا صاحبِ حدیث صلی اللہ علیہ وسلم کی خدمات لائق التفات نہیں؟

مشہور ہے کہ فتح مکہ کے دن جب خانہ کعبہ کو بتوں سے پاک کرنے کے لیے انہیں گرایا جا رہا تھا تو آپ اپنی تلوار یا لامٹھی سے اشارہ کرتے ہوئے فرماتے:

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ ذَهُوْقًا۔
حق آگیا، باطل مٹ گیا، بے شک باطل مٹنے والا ہے۔

آپ نے کسی بت کو ہاتھ سے نہ گرایا، دریافت کرنے پر فرمایا جس چیز کو میرا ہاتھ چھو جائے تو وہ دوزخ میں نہ جائے گی۔ اب دریافت طلبا مر یہ ہے کہ اگر حضور پر نور صلی اللہ علیہ وسلم نے اپنے ہاتھوں سے بتوں کو گرایا تو وہ دوزخ کا انیدھن نہ بنتے، کیا یہ بات بتوں کے ساتھ خاص تھی، کیا حضرت ابوطالب کو آپ نے کبھی نہیں چھوا تھا؟ (عامۃ توارخ) ایسی جملہ برکاتِ مصطفیٰ صلی اللہ تعالیٰ علیہ وسلم دوسروں کے لئے محتسبہاں ہیں۔ نے معمولی سی خدمت سرانجام دی اور جس ہستی نے ساری عمر آپ صلی اللہ علیہ وسلم کی نصرت و حمایت میں ہر قسم کی تکالیف و مصائب کو برداشت کیا، مشرکین مکہ کے سامنے ڈٹے رہے، ان کی ساری قربانیاں بے فائدہ رہیں؟ جبکہ اللہ تعالیٰ کا ارشاد ہے:

وَمَنْ يَعْمَلْ مِثْقَالَ ذَرَّةٍ خَيْرًا يَرَهُ۔

جو ایک ذرہ مہلاتی کرے گا، وہ دیکھے گا۔

(ترجمہ کنز الایمان اعلیٰ حضرت علیہ الرحمۃ)



اَنَا ابْنُ الْعَوَاتِكِ مِنْ سُلَيْمٍ

علیٰ حضرت فاضل بریلوی علیہ الرحمۃ، قادیانی رضویہ میں رقم طراز ہیں، حضرت حلیمہؓ، حضور پر نور صلی اللہ تعالیٰ علیہ وسلم کو گود میں لیے راہ میں جاتی تھیں۔ تین نوجوان کنواری لڑکیوں نے وہ خدا بھائی صورت دیکھی۔ جوش محبت سے اپنی پستانیں، دہن اقدس میں رکھیں، تینوں کے دودھ اُتر آیا۔ تینوں پاکیزہ بیبیوں کا نام عاتکہ تھا۔ عاتکہ کا معنی زن شریفہ، رئیسہ، کریمہ، سراپا عطر اکود ہے۔ تینوں بنی سلیم سے تھیں کہ سلامت مشتق اور اسلام سے ہم اشتقاق ہے۔ ذکرہ ابن عبدالبر فی الاستیعاب (اس کو ابن عبدالبر نے استیعاب میں ذکر کیا ہے) بعض علماء نے حدیث ”اَنَا ابْنُ الْعَوَاتِكِ مِنْ سُلَيْمٍ“ (میں بنی سلیم کی عاتکہ عورتوں کا بیٹا ہوں) کو اسی معنی پر محمول کیا ہے۔ نقلہ السہیلی (اس کو سہیلی نے نقل کیا ہے)۔

اقول، الحق کسی نبی نے کوئی آیت و کرامت ایسی نہ پائی کہ ہمارے نبی کریم نبی الانبیاء صلی اللہ تعالیٰ علیہ وسلم کو اس کی مثل اور اس سے مثل عطا نہ ہوئی۔ یہ اس مرتبے کی تکمیل تھی کہ مسیح کلمۃ اللہ صلوات اللہ وسلامہ کو بے باپ کے کنواری بتول کے پیٹ سے پیدا کیا۔ حبیب شرف برتہ اللہ صلی اللہ تعالیٰ علیہ وسلم کیلئے تین عقیقہ لڑکیوں کے پستان میں دودھ پیدا فرما دیا۔

آنچہ خواہاں ہمہ دازند تو تنہا داری

(یعنی) جو کمالات سب رکھتے ہیں تو تنہا (جملہ اوصاف جمیلہ) رکھتا ہے۔ وَصَلَّى اللّٰهُ تَعَالٰی عَلَیْکَ وَوَالِدِکَ وَسَلَّمَ، اللہ تعالیٰ

آپ پر اور ان (انبیاء سابقین) پر درود و سلام اور برکت نازل فرماتے۔
امام ابو بکر ابن العربی فرماتے ہیں :

لَمْ تَرْضِعْهُ مُرْضِعَةً إِلَّا اسْلَمَتْ، ذَكَرَهُ فِي كِتَابِ سِرِّ جِ
الْمُرِيدِينَ۔

سید عالم صلی اللہ علیہ وسلم کو جتنی عورتوں نے دودھ پلایا، سب سلام
لائیں (اس کو امام ابو بکر ابن العربی نے اپنی کتاب سراج المریدین میں ذکر کیا۔
مجھلا دودھ پلانا تھا، کہ اس میں جزئیّت ہے مرضعہ حضور اقدس صلی اللہ
تعالیٰ علیہ وسلم کا نام برکت اور امان کنیت کہ یہ بھی یمن و برکت و راستی و قوت
یہ اجدہ صحابیات سے ہوئیں رضی اللہ تعالیٰ عنہن، سید عالم صلی اللہ تعالیٰ علیہ
وسلم انہیں فرماتے ہیں : أَنْتِ أُمِّي بَعْدَ أُمِّي (یعنی) تم میری ماں کے بعد
ماں ہو۔

راہِ ہجرت میں انہیں پیاس لگی، آسمان سے نورانی رسی میں ایک ٹول
اُترا، پی کر سیراب ہوئیں۔ پھر کبھی پیاس نہ معلوم ہوئی۔ سخت گرمی میں روزے
رکھتیں، پیاس نہ ہوتی۔ (رواہ ابن سعد بن عثمان بن ابی قحطافہ)، اس کو ابن سعد نے
عثمان بن ابوقحطافہ سے روایت کیا ہے۔

پیدا ہوتے ہی جنہوں نے حضور اقدس صلی اللہ علیہ وسلم کو اپنے ہاتھوں
پر لیا۔ ان کا نام تو دیکھیے، شفاء۔ رواہ ابو نعیم عنہا (اس کو ابو نعیم نے سیدہ شفاء
رضی اللہ عنہا سے روایت کیا) یہ حضرت عبدالرحمن بن عوف کی والدہ ماجدہ و
صحابیہ حبلیہ ہیں۔ اور ایک بی بی کہ وقت ولادت اقدس حاضر تھیں، فاطمہ
بنت عبداللہ ثقفیہ یہ بھی صحابیہ ہیں۔ رضی اللہ تعالیٰ عنہما۔
اے چشمِ انصاف ! کیا تعلق ہر علاقہ میں ان پاک مبارک ناموں کا

اجتماع محض اتفاقی بطور جزاف تھا؟ کلّ وائلہ، بلکہ عنایت ازلی نے جان جان کہ یہ نام رکھتے۔ دیکھ دیکھ کر یہ لوگ چنے۔ پھر محلِ غور ہے جو اس نور پاک کو بُرے نام والوں سے بچائے وہ اسے بُرے کام والوں میں رکھتے گا۔؟ اور بُرا کام کون سا، معاذ اللہ! شرک و کفر، حاشا شمع حاشا! اللہ اللہ دایاں مسلمان، کھلائیاں مسلمان، محترمہ خاص جن مبارک میٹوں میں محمد صلی اللہ علیہ وسلم نے پاؤں پھیلائے، جن طیب طیبِ خونوں سے اس نورانی جسم میں ٹپڑے آئے معاذ اللہ، چین و چٹاں، حاشا اللہ، کیونکر گوارا ہو۔

خدا دیکھا نہیں قدرت سے جانا!

(فتاویٰ رضویہ جلد ۲، ص ۲۹۵-۲۹۶)



اس طویل اقتباس کو بار بار پڑھیے اور اپنے ایمان و یقین سے فیصلہ لیجیے کہ جن تین کنواری لڑکیوں نے سر راہ نبی کریم صلی اللہ علیہ وسلم کو اپنی گود میں لے کر اپنے اپنے لیٹان و جن مبارک میں ڈالے انہیں تو بعد از بعثت نبوی اسلام و ایمان کی سعادت نصیب ہوئی اور وہ عظیم ہستی جس نے حضور صلی اللہ علیہ وسلم کو اپنے والد ماجد حضرت عبدالمطلب رضی اللہ عنہ کے وصال پر اپنی کفالت میں لیا جب کہ آپ صلی اللہ علیہ وسلم کی عمر مبارک آٹھ سال تھی اور پھر تاحیات حضرت ابوطالب نے آپ کی سرپرستی اپنی اولاد اور اپنی جان سے بھی زیادہ فرمائی خصوصاً بعثت کے بعد رؤسائے منجھ نے جب ہر قسم کے مصائب و آلام سے دوچار کئے رکھا تو اس وقت سوائے حضرت ابوطالب رضی اللہ تعالیٰ عنہ کے کون آپ کا دفاع فرما رہا تھا، نہ صرف آپ کی حفاظت و مدافعت و صیانت میں عمر گزاری بلکہ آپ کے متعدد دارہا صحت (قبل از اعلان

پران کا وصال ہو تو بقول بعض الفضلُ شہادتِ بر الأعداء ۷

مدعی لاکھ پر مجاری ہے گواہی تیری

تو واضح ہوا کہ حضرت عباس رضی اللہ تعالیٰ عنہ کی ایسی صورت میں شہادت
مفید ترین ہے کہ حضرت ابوطالب کا وصال ایمان پر ہوا، اور حضور پر نور
کا یہ ارشاد کہ اِنْتُمْ اَلْاَحْمَالُ بِالْخَوَاتِمِ، اعمال کا دار و مدار خاتمے پر
ہے تو کیسا حسین وقت نصیب ہوا کہ زبان پر آخری کلمات، توحید و رسالت
کی گواہی پر نکلے۔ سُبْحَانَ اللہ! مَا شَأْنُ اللہ!

یہی ہے آرزوئے زندگی تا کشِ قصوری کی
دمِ آخر رخِ زیاد کھا دو یا رسول اللہ!

(صَلَّى اللہُ عَلَیْکَ وَسَلَّمَ)



سوال و جواب

سیدی یا ابا البستول سؤل
من فقیہ جالبہ الاعطی

میسے اکامیہ فاطمہ الزہراء کے یا ایمان اور سلام علیہ وسلم
فقیر کا ایک سوال ہے جن کا جواب عطا ہے۔

○ فقیر نے سید سلیمان بن مراد سے

حضرت ثویبہؓ کی آزادی کا مشرہ :

بخاری شریف میں ہے کہ ابولہبؓ ہر پیر کو عذاب میں تخفیف ہو جاتی ہے
کیونکہ اس نے اپنی کنیز ثویبہؓ کی زبانی نبی کریم صلی اللہ علیہ وسلم کی ولادت
باسعادت کی خبر فرحت اثر سنی تو اسے جذبات مسرت میں آکر آزاد کر دیا تھا۔
چنانچہ حافظ شمس الدین محمد ناصر الدین دمشقی اس روایت کو اپنے اشعار میں بھی
عمدگی سے موزون فرماتے ہیں ۵

إِذَا كَانَ كَافِرًا جَاءَ ذِمَّةُ
تَبَّتْ يَدَاكَ فِي الْجَحِيمِ مَخْلُودًا
أَتَى أَنْتَ فِي يَوْمِ الْاِثْنَيْنِ دَائِمًا
يُخَفِّفُ عَنْهُ لِلْسُّرُورِ بِأَحَدًا

فَمَا الظَّنُّ بِالْعَبْدِ الَّذِي كَانَ عَصَا
بِأَحْمَدَ مَسْرُورًا وَفَاتَ مَوْجِدًا

ترجمہ: جب ابولہب کافر ہے اور اس کی مذمت میں سورہ تبت یاد
نازل ہوئی اور وہ دائمی دوزخی ہے۔ پھر یہ مستند روایت کہ ابولہب سے
ہر پیر کے دن ہمیشہ عذاب میں تخفیف ہو جاتی ہے اس سبب کہ اس نے
احمد مجتبیٰ محمد مصطفیٰ صلی اللہ علیہ وسلم کے میلاد شریف پر اظہار مسرت کیا تھا۔
تو ایسے شخص کے متعلق تیرا کیا گمان ہے جو اپنی تمام زندگی نبی کریم صلی اللہ
تعالیٰ علیہ وسلم کی ذات اقدس سے فرحت و سرور حاصل کرتا ہوا موجد (عقیدہ
توحید پر جاں بحق ہوا۔) (مجموعہ نوں صفحہ ۸/۸۸، فتاویٰ ضویہ جلد ۲ جدید ص ۲۹)

مولوی عبدالستار صاحب نے اپنی کتاب اکرام محمدی میں اس واقعہ کو یوں منظوم کیا ہے۔

سرد ہووے سب دوزخ قہر میں بہوم وار دیہاڑ
سرد صدقہ سردار نبی دا اس دن اک نہ ساڑے
جس ہتھ نال اشارہ کیتا بخشیا گوئی تاہیں
اس دا اجر طفیل نبی دی کرم کرے رب سائیں

سوال پیدا ہوتا ہے جس عظیم ہستی حضرت ابو طالب رضی اللہ عنہ نے ساری زندگی تقریباً ۴۵ سال تک نبی کریم صلی اللہ علیہ وسلم کی عظیم المثال خدمات سر انجام دیں۔ حضور صلی اللہ علیہ وسلم کچے جانی دشمنوں کے ساتھ حکمت عملی سے شب و روز مقابلہ کرتے گزری اسے کیوں دوزخ کے لئے خاص کیا جاتا ہے؟ نبی کریم صلی اللہ علیہ وسلم کی شفاعت و سفارش کا جس انداز میں ذکر کیا جاتا ہے اسے کیسے تسلیم کیا جائے، جب کہ حدیث قدسی کلمہ ہم یطلبون رضائی و انا اطلب رضاک یا محمد،

اس حدیث کا اعلیٰ حضرت فاضل بریلوی علیہ الرحمۃ یوں ترجمہ فرماتے ہیں ۵

خدا کی رضا چاہتے ہیں دوعالم
خدا چاہتا ہے رضا سے محمد ﷺ

ساری زندگی جس شخصیت نے نبی کریم صلی اللہ علیہ وسلم کی حمایت و نصرت میں صرف کردی اور صحابہ کرام رضی اللہ تعالیٰ عنہم کے دکھ درد میں شریک کیے اور اپنے آباء و اجداد کے دین پر وصال فرمایا، کیا نبی کریم صلی اللہ علیہ وسلم، دوزخ میں انہیں ناگفتہ بہ حالت میں رہنا پسند فرمائیں گے؟

حفاظِ کرام کے والدین کے سر پر

نورانی تاج

بجائے احادیثِ مشہورہ میں آیا ہے کہ میدانِ حشر میں حفاظِ کرام کے والدین ان کے (خواہ ان کے والدین ان کے ہی کیوں نہ ہوں) تو سوال پیدا ہوتا ہے، حضرت علی المرتضیٰ شہید رضی اللہ تعالیٰ عنہ کے حفظ القرآن کا معاملہ تو یہاں تک تھا کہ گھوڑے پر سوار ہوتے وقت اپنا پاؤں رکاب میں رکھنے سے پہلے قرآنِ کریم مکمل ختم فرما لیتے تھے۔ جنہیں نبی کریم صلی اللہ علیہ وآلہ وسلم نے بابِ مدینۃِ العلم کے تمغہ خاص سے بہرہ مند فرمایا۔ ان کے والد ماجد حضرت ابوطالب رضی اللہ عنہ کو نہ جانے حشر میں کیسے نورانی تاج سے سرفراز کیا جائے گا؟



قبل وفات حضرت ابوطالبؓ اور قریش کی آخری ملاقات

علامہ ابن کثیر اولین سیرت نگار ابن اسحاق کے حوالہ سے لکھتے ہیں :
جب قریش کو آپ کی بیماری کا علم ہوا تو انہوں نے باہمی مشورہ کیا کہ حمزہ اور
اور عمر بن خطاب جیسے لوگ اسلام قبول کر چکے ہیں اور آپ کی دعوت آہستہ آہستہ
قریش کے جملہ قبائل میں بھی اپنا اثر دکھا رہی ہے۔ اٹھوسب ابوطالب کے
پاس چلیں۔ اب ان کا آخری وقت ہے شاید ان کی کوشش سے ہمارے
درمیان اور محمد (فداہ ابی وائی) کے درمیان کچھ مفاہمت ہو جائے۔
کچھ ہم ان کی باتیں مان لیں، کچھ وہ ہماری باتیں مان لیں اس طرح ہمیں اک
مصیبت سے چھٹکارا مل جائے گا۔ آخر میں انہوں نے اپنے دل کی بات
کہہ دی۔

فَاِنَّا وَاللّٰہِ مَا نَاْمُنُ اَنْ
یَّبْتَزُّوْنَا اَمْرَنَا۔
ورنہ ہمیں یہ اندیشہ ہے کہ وہ ہمارا
خاتمہ کر کے چھوڑیں گے۔

یہ طے کرنے کے بعد مکہ کے رؤساء میں سے عتبہ بن ربیعہ، شیبہ بن ربیعہ
ابو جہل بن ہشام، امیہ بن خلف، ابوسفیان بن حرب اور چند دوسرے آدمی مل کر
ابوطالب کے پاس گئے اور بایں الفاظ اپنی حاضری کا مدعا بیان کیا۔

اے ابوطالب! ہمارے دلوں میں آپ کی جو قدر و منزلت ہے اس
سے آپ باخبر ہیں۔ اب آپ کی یہ حالت ہے ہم آپ کے بارے میں طرح
طرح کے اندیشوں میں مبتلا ہیں۔ ہمارے اور آپ کے مہتیجے کے درمیان

جنزاع ہے وہ آپ کو بخوبی معلوم ہے ہماری خواہش ہے کہ آپ انہیں بلائیں اور ہماری اُن سے صلح کرادیں کچھ ہماری باتیں ان سے منوائیں اور کچھ ان کے مطالبات ہمیں ملنے کا حکم دیں تاکہ وہ ہمیں کچھ نہ کہیں اور ہم انہیں کچھ نہ کہیں۔ وہ ہمیں ہمارے حال پر رہنے دیں۔ ہم جانیں اور ہمارے عقائد اور ہم ان کو ان کے حال پر رہنے دیں۔ وہ جانیں اور اُن کے نظریات۔

حضرت ابو طالب نے حضور علیہ السلام کو بلانے کیلئے آدمی بھیجا۔ حضور تشریف لائے تو انہوں نے کہا: اے میرے بھائی کے فرزند! تیری قوم کے یہ سردار یہاں جمع ہوتے ہیں تاکہ کچھ دو اور کچھ لو کے اصول پر تمہارا جھگڑا طے ہو جائے اور آئندہ تم صلح و آشتی سے زندگی بسر کرو۔

اللہ کے پیارے رسول صلی اللہ علیہ وسلم نے جواب دیا۔ اے محترم چچا! انہیں فرمائیں میری صرف ایک بات مان لیں، سارے عرب کے بھی یہ مالک بن جائیں گے اور سارا حجم بھی ان کا باج گزار بن جائے گا۔

ابو جہل جھٹ بولا: نعم وایک دسٹر کلمات "تیرے باپ کی قسم! ایک بات نہیں آپ ایسی دس باتیں بھی کہیں تو ہم ماننے کے لیے تیار ہیں جتنور نے فرمایا: کہو!

لَا إِلَهَ إِلَّا اللَّهُ، وَتَخْلَعُونَ مَا تَعْبُدُونَ مِنْ دُونِهِ

یعنی عبادت کے لائق کوئی نہیں سوائے اللہ تعالیٰ کے اور اس کے بغیر تم جن معبودوں کی پرستش کرتے ہو ان کو پرے پھینک دو۔

یہ سن کر اُن کے چہروں پر ہوائیاں اُڑنے لگیں اور کہنے لگے: یا محمد!

أَتُرِيدُ أَنْ تَجْعَلَ الْإِلَهَ الْهَاءَ وَاحِدًا؟ إِنَّ أَمْرَكَ لَعَجَبٌ۔

یعنی تم چاہتے ہو کہ ہم بہت سے خداؤں کو چھوڑ کر صرف ایک خدا کو مانیں

یہ بڑی عجیب بات ہے۔
 آپس میں کہنے لگے کہ یہ شخص تمہارا کوئی مطالبہ تسلیم نہیں کرے گا۔ چلو پھلو،
 تم اپنے عقیدہ پر پکے رہو یہاں تک کہ اللہ تعالیٰ ہمارے درمیان اور ان کے
 درمیان فیصلہ کر دے۔ یہ کہہ کر وہ لوگ وہاں سے واپس چلے گئے۔
 اُن کے چلے جانے کے بعد حضرت ابوطالب نے اپنے بھتیجے پر کسی ناراضگی یا
 ناپسندیدگی کا اظہار نہیں کیا۔

دوسری روایت میں ہے کہ آپ نے کہا :

وَاللّٰهُ يَا ابْنَ اَخِيْ - مَا رَأَيْتُكَ سَأَلْتَهُمْ شَحَطًا -

”یعنی میں نہیں دیکھتا کہ تم نے کسی غلط بات کا ان سے مطالبہ کیا ہے۔“
 شطط اور شحط، قریب المعنی لفظ ہیں الشَّطَطُ تَبَاعَدُ عَنِ الْحَقِّ، حق سے دور ہونا۔
 آپ کی یہ بات سن کر حضور صلی اللہ علیہ وآلہ وسلم کے دل میں ان کے بارے
 میں امید پیدا ہوئی اور انہیں فرمایا :

أَتَى عَمِّي ! فَأَنْتَ فَقُلْتَهَا - اسْتَحِلَّ لَكَ بِهَا الشَّفَاعَةَ يَوْمَ الْقِيَامَةِ
 اے چچا ! آپ یہ کلمہ کہتے، اس سے قیامت کے دن آپ کے لیے میری
 شفاعت روا ہو جائے گی۔“

انہوں نے جواب دیا : يَا ابْنَ اَخِيْ - لَوْلَا مَخَافَةُ السُّبَّةِ عَلَيْكَ
 وَعَلَى ابْنِ اَبِيكَ مِنْ بَعْدِيْ وَاَنْ تَنْظُرَ قُرَيْشٌ اِنِّيْ اِسْمًا قُلْتُمُهَا جَزَعًا
 لِّلْمَوْتِ لَقُلْتُمُهَا لَا اَقُولُهَا اِلَّا لِاسْرُكِيْ بِهَا۔

اے میرے بھتیجے ! اگر اس بات کا خوف نہ ہوتا کہ میرے مرنے کے بعد
 تمہیں اور تیرے بھائیوں کو لوگ مطعون کریں گے اور قریش یہ گمان کریں گے
 کہ میں نے یہ کلمہ موت کے ڈر سے پڑھا ہے تو میں ضرور پڑھتا۔ اور میں یہ

کلمہ صرف تمہیں خوش کرنے کے لیے پڑھتا۔

جب موت کا وقت قریب آگیا تو حضرت عباسؓ نے دیکھا کہ وہ اپنے نہوٹ ہلارہے ہیں، انہوں نے کان لگا کر سنا اور عرض کیا۔

يَا ابْنَ اَخِي وَاللّٰهِ لَقَدْ قَالَ اَخِي الْكَلِمَةَ الَّتِي اَمَرْتَهُ اَنْ يَقُولَهَا۔

اے میرے بھتیجے! بخدا، میرے بھائی نے وہی کلمہ پڑھا ہے جس کے پڑھنے کا آپ نے انہیں حکم دیا ہے۔

آپ کی زندگی کے آخری لمحات آپ کے قبیلہ کے سردار (سرکردہ افراد) اکٹھے ہیں۔ اس وقت آپ نے سب کو ایک صیّت کی، جس سے آپ کی اولوالعزمی، بالغ نظری، حکمت و دانائی کے ساتھ ساتھ آپ کی شان فصاحت و بلاغت کے جلوے بھی نظر آتے ہیں جس کی اہمیت اور افادیت کے پیش نظر اس کا لفظی ترجمہ پیش خدمت ہے۔

آپ نے سب کو مخاطب کرتے ہوئے فرمایا :

اے محمدؐ وہ قریش! تمہیں اللہ تعالیٰ نے اپنی مخلوق سے چُن لیا ہے۔

تم سارے عرب کا دل ہو۔ یہ اچھی طرح جان لو کہ تم نے تمام اچھی صفات اپنے اندر جمع کر لی ہیں۔ شرف و عزّت کے تمام مدارج تم نے پائے ہیں انہیں گوناگوں خوبیوں کی وجہ سے تمہیں دوسری قوموں پر برتری حاصل ہوئی..... میں تمہیں اس مکان (بیت اللہ شریف) کی تعظیم کی وصیّت کرتا ہوں کیونکہ اسی میں اللہ تعالیٰ کی خوشنودی ہے۔ اور اسی پر تمہاری معاش کا دار و مدار ہے اور اسی سے تمہارا دبدبہ قائم ہے۔ قریبی رشتہ داروں سے صلہ رحمی کرنا، قطع رحمی سے باز رہنا۔ کیونکہ صلہ رحمی سے زندگی طویل ہوتی ہے اور دوستوں کی تعداد میں اضافہ ہوتا ہے۔ بغاوت و کشتی کو ترک کر دینا کیونکہ اسی وجہ سے

پہلی تو میں ہلاک ہوئیں۔ جو دعوت دے اس کو قبول کرنا۔ سائل کو خالی نہ
لوٹانا۔ کیونکہ اسی میں زندگی اور موت کی عزت ہے۔ سچ بولنا، امانت میں
خیانت نہ کرنا، ان خوبیوں کی وجہ سے خواص کے دلوں میں محبت پیدا ہوتی
ہے۔ اور عوام کے دلوں میں عزت۔

میں تمہیں وصیت کرنا ہوں کہ محمد (صلی اللہ علیہ وسلم) کے ساتھ بھلائی کرنا
کیونکہ سارے قبیلہ قریش میں وہ الامین کے لقب سے مشہور ہے اور
سارے اہل عرب اسے الصدیق کہتے ہیں۔ جن خصائل حمیدہ کی میں نے
وصیت کی ہے۔ وہ ان تمام کا جامع ہے۔ بخدا میں دیکھ رہا ہوں کہ عرب کے
مفلسوں، ناداروں اور دور دراز علاقوں میں رہنے والوں، کمزور اور ضعیف
لوگوں نے اس کی دعوت کو قبول کر لیا ہے۔ اس کے دین کی تعظیم کی ہے گویا
میں دیکھ رہا ہوں کہ اس کی برکت سے وہ لوگ قریش کے سردار بن گئے ہیں،
اور قریش کے سردار پیچھے رہ گئے ہیں۔ ان کے محلات غیر آباد ہو گئے ہیں۔ عرب کے
سارے باشندے ان کے ساتھ دل سے محبت کرنے لگے ہیں اپنے دلوں کو
اس کی محبت و عقیدت کیلئے انہوں نے مخصوص کر دیا ہے۔ اور اپنی زمام قیادت
اس کے ہاتھ میں دے دی ہے۔

اے محمد قریش! اپنے باپ کے بیٹے کے مددگار اور دوست بن جاؤ۔
جنگوں میں اس کے حامی و ناصر بن جاؤ۔ خدا کی قسم جو شخص اس کی راہ پر چلے گا ہدایت
پا جائے گا۔ اور جو اس کے دین ہدایت کو قبول کر لے گا وہ نیک نعت اور بلند
اقبال بن جائے گا۔ اگر میری زندگی میں کچھ گنجائش ہوتی اور میری موت میں کچھ
تاخیر ہوتی تو میں ساری جنگوں میں اس کی کفایت کرتا اور تمام آلام و مصائب
سے اس کا دفاع کرتا۔ ضیاء النبی جلد دوم ص ۲۲۲

اس وصیت کے بعد آپ کی روح قفسِ عنبری سے پرواز کر گئی۔

حضرت ابوطالبؓ کا ایمان : خیر محمد کریم ﷺ

سابقہ جلسہ سیم کوٹ پاکستان

حضرت ابوطالب نے عمر بھر اپنی جان سے عزیز بھتیجے کی خدماتِ حسن و فاشاعی سے انجام دیں، اس کی نظیر ڈھونڈنے سے بھی ملنی مشکل ہے۔ اعلانِ نبوت کے بعد سرکارِ دو عالم کو جن خارہ گدازِ مصائب و آلام کا سامنا کرنا پڑا، اُن میں آپ نے حضور کو کبھی تنہا نہیں چھوڑا۔ ساری قوم کی مخالفت اور عداوت مولیٰ لیکن حضور کی رفا سے منہ نہیں موڑا۔ اپنا اثر و رسوخ، اپنا مال و متاع۔ اپنے اہل و عیال، سب کو حضور کے لئے وقف کر دیا۔ شعبِ ابی طالب کی طویل اور روح فرسا تنہائی میں۔ ساری مشکلات کا مردانہ وار مقابلہ کیا۔ ہر قدم پر حضور کا ساتھ دیا، ہر نازک سے نازک مرحلہ پر دشمنوں کے ہر وار کے سامنے سینہ تان کر کھڑے ہو گئے۔ اپنے خطبات میں حضور کی مدحت سرائی کرتے رہے۔ طویل قسیدے لکھے جن میں آج بھی ہاشمی و مطلبی فصاحت کے انوار دمک رہے ہیں۔ ان قصائد میں ایسے اشعار موزوں کئے ہیں جنہوں نے بلغاءِ عرب اور فصحاءِ حجاز کو دم بخود کر دیا۔ ان تمام قصائد میں حضور کی تعریف و توصیف کے ایسے سچے موتی پروئے جن کی چمک کے سامنے آسمان کے تارے بے نخل ہیں۔ محبت و عقیدت کے مچھلولوں سے ایسے گلہ تے تیار کئے جن کی مہک سے آج بھی مشامِ جان محطّر ہو رہی ہے۔ جن کی نظر افروز رنگت آج بھی آنکھوں کو ضیاء بخش رہی ہے۔ ان کے سارے کلام

۱۔ سُبُلُ الْهُدَى وَالرَّشَاد — جلد دوم، صفحہ ۵۶۵ جوازِ ضیاء النبی ﷺ علیہ وسلم

میں کہیں مُبت پرستی اور مُبت پرستوں کی تسائش نام کی کوئی چیز نہیں۔ وہ اپنی عملی زندگی میں اسلام دشمن طاغوتی قوتوں کے سامنے ہمیشہ ایک چٹان بن کر کھڑے رہے۔ جب آپ بستر مرگ پر پیک اجل کا انتظار کر رہے تھے۔ اہل محکمہ کا وفد حاضر ہو کر گزارش کرتا ہے، ہمارے درمیان اور اپنے بھتیجے کے درمیان مصالحت کروا دیجئے۔ مصالحت کیلئے حضور انہیں کلمہ شہادت پڑھنے کی دعوت دیتے ہیں وہ براہِ فرختہ ہو کر چلے جاتے ہیں۔ ابوطالب حضور کی اس دعوت کے بارے میں اپنی زندگی کے آخری لمحات میں یوں اظہارِ فرماتے ہیں۔

وَاللّٰہُ مَا رَأٰیْتُكَ سَاَلْتُہُمْ شَطَطًا
اور دم واپس سے پہلے اپنے قبیلے کے افراد کو جو آپ نے آخری وصیت کی ہے اس کا مطالعہ بھی آپ کر چکے ہیں صرف اس جملے پر ایک نظر ڈال لیجئے۔
يَا مَعْشَرَ قُرَيْشِ! اِبْنُ اَبِيكُمْ، كَذَّبُوْا لَہٗ وَلَا تَاجِرُوْا بِہٖ جَمَاعًا وَاللّٰہُ لَا یَسْئَلُكَ اَحَدٌ مِنْكُمْ سَبِيْلَہٗ اِلَّا رَشَدًا وَلَا یَاْخُذُ اَحَدٌ بِہِدْیِہٖ اِلَّا سَعَدًا
اے گروہِ قریش! یہ تمہارے باپ کے بیٹے ہیں، ان کے دست بن جاؤ۔ جنگوں میں ان کے حامی بن جاؤ۔ بخدا! تم میں سے جو شخص ان کے راستہ پر چلے گا ہدایت پائے گا اور جو شخص ان کی ہدایت کو قبول کرے گا وہ سعادت مند ہو جائے گا۔

اس کے بعد آپ کچے بے شمار اشعار میں سے مندرجہ ذیل چند شعر پڑھتے اور کہنے والے کے ایمان کے بارے میں فیصلہ کرنے میں آپ کو آسانی ہوگی۔

اَلَمْ تَعْلَمُوْا اَنَا وَجَدَ نَامُحَمَّدًا نَبِیًّا کَمُوْسٰی خَطٰی اَوَّلَ الْکُتُبِ
کیا تم نہیں جانتے کہ ہم نے محمد صلی اللہ علیہ وآلہ وسلم کو موسیٰ کی طرح نبی پایا ہے اور یہ بات پہلی کتابوں میں لکھی گئی تھی۔

فَلَسْنَا وَرَبَّ الْبَيْتِ نُسَلِّمُ أَحْمَدًا لَعَزَّ أَمِنْ عَضِّ الزَّمَانِ وَلَا كُوبِ
 اس گھر کے رب کی قسم، ہم وہ لوگ نہیں ہیں کہ احمد کو تمہارے حوالے کر دیں زمانے
 کی شدتوں اور تکلیفوں سے تنگ آکر۔
 ایک اور قصیدہ میں شانِ محمدی کو یوں اپنی کوثر و سبیل سے دھلی ہوئی زبان
 میں فرماتے ہیں۔

وَأَبْيَضُ يُسْتَسْقَى الْغَامُ بِوَجْهِهِ شِمَالُ الْيَتَامَى وَعِصْمَتُهُ لِلدَّرَائِلِ
 وہ روشن چہرے والے، جن کے چہرے کے وسیلہ سے بادل طلب کیا
 جاتا ہے جو یتیموں کی پناہ گاہ اور بیواؤں کی آبرو ہے۔
 وہ ہستی جس کا کردار اسلام اور پیغمبر اسلام کے بارے میں یہ تھا اور جس کا
 منظوم کلام اس قسم کے دُرہائے شہور سے بھرا ہوا ہے۔ ایسی ہستی پر کفر و شرک
 کا الزام لگانا بڑا کٹھن کام ہے۔

علامۃ العصر امام محمد البوزہار رحمۃ اللہ علیہ اپنی سیرت کی نادرہ روزگار کتاب
 ”خاتم النبیین“ میں اس مسئلہ پر بحث کرتے ہوئے رقم طراز ہیں: ”میں ان کی اس
 تصنیف لطیف کے ایک اقتباس کا ترجمہ ہدیۃ قارئین کرتا ہوں شاید اس موضوع
 پر شک و شبہ کی جو گرد پڑی ہوئی ہے وہ چھٹ جائے اور حقیقت کا رخ زیبا
 بے حجاب ہو جائے، اس موضوع پر تفصیل سے بحث کرنے کے بعد اس کا خلاصہ
 یوں تحریر فرماتے ہیں:

اس بحث سے ہم تین نتائج تک پہنچے ہیں ان میں سے دو مسلمہ ہیں اور
 تیسرا محل نظر ہے:

پہلا نتیجہ تو یہ ہے کہ ابو طالب اسلام کے حامی تھے۔ نبی کریم صلی اللہ علیہ وسلم
 اور مسلمانوں کا دفاع کیا کرتے، اپنے اشعار میں انہوں نے حضور کی دعوت کی جو

مدح و ثنا۔ کی ہے ذات رسالت کیلئے اور صحابہ کرام کے لیے جس محبت اور پیار اور شفقت کا اظہار کیا ہے اور مخالفین کی کذب بیانیوں کی جس شدید و مد سے تردید کی ہے اس سے معلوم ہوتا ہے کہ وہ رسول اللہ صلی اللہ علیہ وآلہ وسلم کے بارے میں یہ عقیدہ رکھتے تھے کہ حضور صادق ہیں، راشد ہیں یعنی حضور سچے ہیں اور راہ ہدایت پر ہیں۔

دوسرے مسئلہ نتیجہ یہ ہے کہ جب موت کا وقت قریب آیا تو انہوں نے حضور صلی اللہ علیہ وسلم کے اس مطالبہ کی صفائی پیش کی جو آپ نے مشرکین مکہ سے کیا تھا اور دعوت محمدی کے بعد یہ کہیں معلوم نہیں کہ آپ نے بتوں کی توصیف کی ہو۔ ساری زندگی حضور کی محبت میں اذیتیں برداشت کرتے رہے۔ اس کے ساتھ اس پاکیزہ محبت اور اس شفقت ظاہر کو بھی ملحوظ رکھتے جو انہیں ذات پاک نبی کریم صلی اللہ علیہ وسلم سے تھی۔

تیسرے نتیجہ جو محل نظر ہے وہ یہ ہے کہ کیا آپ نے اپنی زبان سے کلمہ لا الہ الا اللہ محمد رسول اللہ پڑھا۔ بے شک ایک روایت ایسی ہے جس سے ثابت ہوتا ہے کہ آپ نے اپنی زبان سے یہ کلمہ پڑھا اور یہ وہی روایت ہے جس کے راوی حضرت عباس ہیں۔

بعض لوگوں نے اپنی حد سے تجاوز کرتے ہوئے حضرت عباس کے مقام رفیع پر کچھ اچھالنے کی کوشش کی ہے، ان کا مقصد یہ ہے کہ وہ حضرت عباس کو جھوٹ سے متہم کرنا چاہتے ہیں۔ ہم اللہ تعالیٰ سے اس بات کی پناہ مانگتے ہیں کہ آپ کی ذات کی طرف جھوٹ کی نسبت کریں خواہ وہ اسلام سے پہلے ہی ہو۔ کیونکہ آپ خاندان قریش کے سر تاج اور سردار تھے۔ اور ایک عام عربی بھی جھوٹ نہیں بولتا تھا۔

کیا آپ نے امام بخاری کی وہ روایت نہیں پڑھی جس میں ہرقل نے ابوسفیان کو اپنے دربار میں طلب کیا تاکہ حضور علیہ السلام کے بارے میں چند استفسارات کرے، ابوسفیان کہتا ہے کہ میں نے بہت چاہا کہ آج موقع ہے میں سچ کے بجائے جھوٹ بولوں تاکہ ہرقل کی عقیدت حضور سے ختم ہو جائے لیکن اس خوف سے میں نے سچے جواب دیئے کہ ہمیں اہل عرب مجھے جھوٹا نہ کہنے لگیں۔ اگر ابوسفیان جیسا آدمی جھوٹ بولنے کی جسارت نہیں کر سکتا تو حضرت عباس جیسی ہستی جو ہاشمی خاندان کا ستراج اور نبی کریم صلی اللہ علیہ وسلم کا محترم چچا ہے کیا اس کے بارے میں یہ خیال کیا جاسکتا ہے کہ اس نے غلط بیانی سے کام لیا۔

امام ابو زہرہ یہاں علامہ ابن کثیر کی ایک رائے نقل کرتے ہیں اور پھر اس کا جواب دیتے ہیں۔

علامہ ابن کثیر کہتے ہیں :

وَهُوَ فِي هَذَا كَلِمَةً يَعْلَمُ أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ صَادِقٌ رَأْيُهُ وَلَكِنْ مَعَ هَذَا لَمْ يُؤْمِنْ قَلْبُهُ وَفُرُقَ بَيْنَ عِلْمِ الْقَلْبِ وَتَصَدِيقِهِ

ابوطالب ان تمام امور میں یہ جانتے تھے کہ رسول اللہ صلی اللہ تعالیٰ علیہ وسلم صادق ہیں۔ راشد ہیں، لیکن اس کے باوجود آپ کا دل ایمان نہیں لایا تھا۔ اور دل کے جاننے اور ماننے میں فرق ہے۔

علامہ ابن کثیر کے قول کی وضاحت کرتے ہوئے شیخ ابو زہرہ لکھتے

ہیں۔

گویا کہ ابن کثیر ابوطالب کے علم کو یہودیوں کے علم کے ساتھ تشبیہ دے رہے ہیں۔

ہیں۔ یَعْرِفُونَهُ كَمَا يَعْرِفُونَ آبْنَاءَهُمْ کہ یہودی حضور کو پہچانتے ہیں۔ جس طرح وہ اپنے بیٹوں کو پہچانتے ہیں لیکن اس کے باوجود وہ ایمان نہیں لاتے تھے۔

شیخ فرماتے ہیں کہ میں اس بات کی اجازت چاہتا ہوں کہ حافظ ابن کثیر کے اس خیال کی مخالفت کروں اور یہود کے علم کو جس طرح انہوں نے حضرت ابوطالب پر منطبق کیا ہے اس کی تردید کروں۔ میں کہتا ہوں کہ ابوطالب کے علم میں اور یہود کے علم میں زمین اور آسمان کا فرق ہے۔

ابوطالب کا علم ایسا ہے کہ جس کے ساتھ تصدیق اور یقین پایا جاتا ہے اور آپ کی ساری زندگی اور آپ کے سارے قصیدے اس بات کی تائید کرتے ہیں اس لیے میں یہ کہتا ہوں۔

إِنَّهُ لَا يُمْكِنُ أَنْ يَكُونَ مُشْرِكًا قَطُّ
 کہ حضرت ابوطالب کا مشرک ہونا ممکن نہیں ہے۔
 اس کی پہلی دلیل یہ ہے کہ آپ نے قریش کے اقوال کو مسترد کیا اور دعوتِ توحید کی تائید کی۔

دوسری دلیل یہ ہے کہ آپ نے ساری عمر توحید اور اہل توحید کا دفاع کیا اور اس راستہ میں جتنی اذیتیں مسلمانوں نے برداشت کیں اتنی اذیتیں ابوطالب نے بھی برداشت کیں۔

تیسری وجہ یہ ہے کہ انہوں نے صراحت سے یہ کہا کہ محمد صلی اللہ علیہ وسلم صادق اور راشد ہیں اور اس بحث کے آخری پیرا میں فرماتے ہیں :
 اب تک ہم نے جو لکھا ہے اس سے مستنبط ہوتا ہے کہ آپ ہرگز فرنگ

نہ تھے۔ کیونکہ مشرک وہ ہوتا ہے جو بتوں کی عبادت کرے اور انہیں اللہ تعالیٰ کے ساتھ شریک بنائے اور آپ کی ساری زندگی اس بات کی شاہد عادل ہے کہ آپ بتوں اور ان کی پرستش کو باطل اور لغو سمجھتے تھے۔
 وَاللّٰهُ سُبْحَانَهُ وَتَعَالٰی هُوَ الْعَلِیْمُ بِذَاتِ الصُّدُوْرِ وَمَا تَخْفٰی الْاَنْفُسُ

لیکن اگر کسی کے نزدیک دوسری روایتیں اس روایت سے زیادہ قابل اعتبار ہوں تب بھی اسے آپ کے حق میں کوئی ناشائستہ بات کہنے سے احتراز کرنا چاہیے۔ آپ کی بے نظیر خدمات کا یہ معاوضہ ہماری طرف سے نہیں دیا جانا چاہیے۔ کہ ہم منبروں پر کھڑے ہو کر اپنا سارا زور بیان ان کو کافر ثابت کرنے اور ان کو کافر کہنے اور کہتے چلے جانے پر ہی صرف کرتے رہیں اس سے بڑھ کر ناشکری اور احسان فراموشی کی کوئی مثال پیش نہیں کی جاسکتی۔ چنانچہ علامہ آلوسی لکھتے ہیں :

مَسْئَلَةُ اِسْلَامِهِ خِلَافِيَّةٌ..... ثُمَّ اِنَّهُ عَلَى الْقَوْلِ بِعَدَمِ اِسْلَامِهِ لَا يَنْبَغِي سَبُّهُ اَلْتَكْلُمُ فِيْهِ لِفَضْلِ الْكَلَامِ فَاِنَّ ذَلِكَ مِمَّا يَتَّذِي بِهِ الْعَاوِلُونَ بَلْ لَا يَبْعُدُ اَنْ يَكُوْنَ مِمَّا يَتَّذِي بِهِ النَّبِيُّ صَلَّى اللّٰهُ عَلَيْهِ وَسَلَّمَ الَّذِي لَطَفَتْ الْاٰيَةُ بِنَاءً عَلَى هَذِهِ الرِّوَايَاتِ بِحُبِّهِ اَيَّاهُ وَالْاِخْتِيَاطُ لَا يَخْفَى عَلَى فَمٍ

حضرت ابو طالب کے ایمان کا مسئلہ اختلافی مسئلہ ہے اور جو لوگ آپ کے ایمان کے قائل نہیں، انہیں بھی یہ مناسب نہیں کہ اپنی زبان پر کوئی ناروا جملہ لے آئیں کیونکہ اس سے حضرت سیدنا علی کرم اللہ وجہہ کی اولاد کو اذیت پہنچتی ہے اور بعید نہیں کہ حضور سرور عالم کا دل مبارک بھی رنجیدہ ہوتا ہو۔ عہ عقل مند آدمی جانتا ہے کہ ایسے ناذک مقامات پر احتیاط سے کام لینا چاہیے۔

(ضیاء النبوی جلد ۲۲ بحوالہ روح المعانی تفسیر سورۃ القصص آیت ۵۵)

فاضل بریلوی کا اعتراف خدمت

علی حضرت مولانا شاہ احمد رضا خاں فاضل بریلوی علیہ الرحمۃ نبی کریم صلی اللہ تعالیٰ علیہ وسلم کی حمایت و نصرت میں حضرت ابوطالب رضی اللہ عنہ نے جو مثالی خدمت سرانجام دی، یوں رقم طراز ہیں :

اس میں شک نہیں کہ ابوطالب نے تمام عمر حضور سید المرسلین سید الاولین و الاخرین سید الابرار صلی اللہ علیہ وآلہ وسلم الی یوم القرار کی حفظ و حمایت و کفایت و نصرت میں مصروف رہے اپنی اولاد سے زیادہ حضور کو عزیز رکھا اور اس وقت میں ساتھ دیا کہ ایک عالم حضور کا دشمن ہو گیا تھا اور حضور کی محبت میں اپنے تمام عزیزوں و قریبیوں سے مخالفت گوارا کی اور سب کو چھوڑ دینا قبول کیا، کوئی دقیقہ غمگساری یا انتشاری کا نام بھی نہ رکھا اور یقیناً جانتے تھے کہ حضور افضل المرسلین صلی اللہ تعالیٰ علیہ وسلم، اللہ تعالیٰ کے سچے رسول ہیں ان پر ایمان لانے میں جنت ابدی اور تکذیب میں جہنم دائمی ہے۔

بنو ہاشم کو مرتے وقت وصیت کی کہ محمد صلی اللہ علیہ وسلم کی تصدیق کرو و فلاح پاؤ گے۔ نعت شریف میں قصائد ان سے منقول اور ان میں براہ فراست وہ امور ذکر کئے کہ اس وقت واقع نہ ہوئے تھے، بعد بعثت شریف ان کا ظہور ہوا۔ یہ سب احوال مطالعہ احادیث و مراجعت کتب سیر سے ظاہر، ایک شعر ان کے قصیدے کا صحیح بخاری شریف میں بھی مروی ہے

وَابْيَضُ كَيْسَتَقَى الْخَمَامُ بَوَجْهَهُ
ثَمَالُ الْيَتَامَى وَعِصْمَةٌ لِلْأَرَامِلِ

وہ گورے رنگ والے جن کے روئے روشن کے تو سبل سے مینہ برتا ہے
یتیموں کی جاتے پناہ، بیواؤں کے گھمبان صلی اللہ علیہ وسلم

الصحيح البخاري ابواب الاستسقاء

قدیمی کتب خانہ کراچی جلد اول ص ۱۲۷

بحوالہ

فتاویٰ رضویہ جدید جلد ۲۹ ص ۶۵۷/۶۵۸

اعلیٰ حضرت فاضل بریلوی علیہ الرحمۃ فرماتے ہیں :

ہاں ابولہب و ابلیس لعنہما اللہ کی مثل کہنا محض افراط اور خون انصاف
کرتا ہے، ابوطالب کی عمر خدمت و کفالت و نصرت و حمایت حضرت رسالت
علیہ و علی آلہ الصلوٰۃ و التحیۃ میں لکھی اور یہ ملاعنہ درپردہ و علانیہ درپے ایذا و
اضرار رہے۔ کہاں وہ جس کا وظیفہ مدح و ستائش ہو اور کہاں وہ شقی جس کا
ورد ذم و نکو ہمیش ہو۔ ایک اگرچہ خود محروم اور اسلام سے مصروف محکمہ بتسخیر
تقدیر نفع اسلام میں مصروف اور دوسرا مردود و متمد و معدوم و معاند ہمہ تن
کسر بیضہ اسلام میں مشغوف

بہیں تفاوت رہ از حجاست تا بہ کجا

(ان میں زمین و آسمان کا فرق ہے۔ ت۔)

بلکہ دونوں کا ثبوت کفر بھی ایک سا نہیں، ابوطالب کے باب
میں اگرچہ قول حق و صواب وہی کفر و عذاب، اور اس کا خلاف شاذ و مردود

و باطل و مطرود، پھر بھی اس حد کا نہیں کہ معاذ اللہ خلاف پر تکفیر کا احتمال ہو
اور ان اعداء اللہ کا کافر و ابدی جہنمی ہونا تو ضروریات دین سے ہے جس کا منکر خود
جہنمی کافر، تو فریقین کا نہ کفر یکساں نہ ثبوت یکساں، نہ عمل یکساں نہ سزا یکساں،
ہر جگہ فرق زمین و آسمان، پھر مماثلت کہاں۔

نسأل الله سلوڪ سوى هم الله تعالى سے سیدھے راستے پر چلنے
الصراط ونخوذ بالله من کا سوال کرتے ہیں، اور افراط و تفریط
التقريب والا فراط۔ سے اس کی پناہ مانگتے ہیں۔ (ت)

فتاویٰ رضویہ جدید جلد ۲۹، صفحہ نمبر ۷۴۰/۷۴۱

نوٹ: مذکورہ بالا عبارت میں یہ جملہ ”کہ معاذ اللہ خلاف پر تکفیر کا احتمال ہو“
گو یا کہ آپ فرما رہے ہیں قائلین ایمان ابوطالب بلا شک و شبہ مؤمن ہیں۔ اُن
پر کفر کا احتمال بھی نہیں ہے۔

ملکِ سخن کی شاہی تم کو صفا مُسَلَّم
جس سمت آگئے ہو سکتے بٹھا دیئے ہیں

تقریر مہم

— از —

عالی جناب شیخ الاسلام و مبین حافض القرآن و الحریث

حضرت مولانا محمد تہ الدین سیالوی صاحب

سجادہ نشین آستانہ عالیہ سیال شریف

بِسْمِ اللَّهِ الرَّحْمَنِ الرَّحِيمِ: الْحَمْدُ لِلَّهِ الْعَظِيمِ الرَّجَاءِ
بِالْإِنجَاءِ، مِنْ جَمِيعِ الْبَلَاءِ وَالْعَذَابِ وَالْعِقَابِ وَالْبُكَاءِ وَالصَّلَوةِ
وَالسَّلَامِ عَلَى مَنْ وَعَدَ بِهِ بِالْعِطَاءِ لِكُلِّ مَا بِهِ رِضَائِهِ وَالْقَضَاءِ
سَيِّدِنَا مُحَمَّدٍ حَبِيبِهِ وَمَحْبُوبِهِ فِي كُلِّ آوَانٍ إِلَّا هُوَ لَا سَيِّمًا يَوْمَ
النَّبَاِ وَالْحِزَابِ وَعَلَى آلِهِ وَأَصْحَابِهِ وَعَلَى جَمِيعِ الْأَوْلِيَاءِ
مِنْ أُمَّتِهِ وَالْإِتْقِيَاءِ:

امَّا بَعْدُ، فَقَدْ بَلَّغْتُ لِبَعْضِ السَّطُورِ مِنْ كِتَابِ الْمُصَنَّفِ لِلْمَوْلَى
الصَّائِمِ جَسْتِي عَمَّتْ مِيَامِنُهُ فِي ثُبُوتِ الْإِيْمَانِ لِسَيِّدِنَا أَبِي طَالِبٍ
وَصِرَتْ فَرْحَانًا مِنْ غَزَلِهِ مِنْ شَرِّ ذِمَّتِهِ قَلِيلُ الْقَلَمِ، بَلْ مَعْدُومٌ
حَيْثُ يَصْبِحُونَ يَقُولُ عَدَمُ الْإِيْمَانِ لَوْلَا إِمَامُ الْأَوْلِيَاءِ لِسَيِّدِنَا وَ
مَوْلَانَا عَلِيِّ بْنِ أَبِي طَالِبٍ رَضِيَ اللَّهُ تَعَالَى عَنْهُ وَيَفْرَحُونَ بِهَذِهِ
التَّقْوِيَّاتِ التَّافِضَةِ الضَّيِّقَةِ الْجَدِّى وَالْحَقِّ إِنَّ مَا رَتَبْتُ مِنْ
دَلَائِلِ إِيْمَانِهِ وَأَذْغَانِهِ فِيهِمَا أَحَقُّ بِالتَّسْلِيمِ وَقَدْ رَتَبْتُ ذَلِكَ

من صنف کتاباً بالموسوم باسم المطالب في نجات المطالب
وقد طبع ذلك الكتاب في مصر ومارتي بخاف ذلك فلا يدل
على المنكر الايمان كما هو الظاهر عند من تأمل والله وسوله
محمد قمر الدين غفر له سيالوي
اعلم -

ترجمہ

بسم اللہ الرحمن الرحیم۔ تمام حمد و ثنا سزاوار ہے اس خدا کو جس
سے تمام مصائب عذاب القاب اور دکھوں میں نجات
پانے کی بڑی امید کی جاتی ہے اور صلوٰۃ و سلام ہو اس ذات

پر جسے اللہ تعالیٰ نے ہر پسندیدہ چیز کے ذریعے جانے کا وعدہ فرما رکھا ہے اور
یہ فیصلہ شدہ امر ہے کہ سیدنا محمد صلی اللہ علیہ وسلم ہر آن خدا کے محبوب ہیں ،
بالخصوص یوم النشور و جزا کو اللہ تعالیٰ آپ پر اور آپ کے آل و اصحاب اور آپ
کی اُمت کے جمیع اولیاء و اتقیاء پر اپنی رحمتیں نازل فرمائے۔

اما بعد ! میں نے مولوی صائم چشتی صاحب کی تالیف شدہ کتاب کی
بعض سطور کا مطالعہ کیا ہے جس میں سیدنا ابوطالب کے ایمان کے ثبوت
میں بہت بابرکت دلائل دیئے گئے ہیں تو مجھے اُن قلیل بلکہ معدوم قلم کاروں علیحدہ
روشن نے بہت خوش کیا ہے جو حضرت سیدنا علی رضی اللہ تعالیٰ عنہ کے والدِ محرامی حضرت
ابوطالب کے عدم ایمان پر شور مچاتے رہتے ہیں۔

حقیقت یہ ہے کہ حضرت ابوطالب کے ایمان و ایقان کے دلائل اس مقام پر
پہنچ چکے ہیں کہ انہیں تسلیم کے بغیر چارہ ہی نہیں چنانچہ اس کے متعلق ایک سنی طالب
فی نجات ابی طالب تصنیف کی گئی جو مصر میں طبع ہو چکی ہے اور جو کچھ اس کے خلاف
بیان کیا گیا ہے وہ اُن کے انکار ایمان پر دلالت نہیں کرتا جیسا کہ غور و فکر سے کام
لینے والے پریر بات ظاہر فرمادیں گے۔ واللہ اعلم ورسوله

حضرت شیخ القرآن مولانا علامہ منظور احمد رضوی رحمۃ اللہ علیہ

رقم طراز ہیں۔

ابو طالب کے متعلق علماء و ائمہ اہلسنت کے تین قول ہیں۔ بعض کفر کے قائل ہیں اور بعض ان کے ایمان و اسلام کے قائل ہیں۔ یا قبل از وفات آخر وقت میں وہ مسلمان ہو گئے یا فوت ہوئی تو کفر پر پہنچی بعدہ حضور نے ان کو زندہ کر کے دولت ایمان و اسلام سے مشرف فرمایا۔ جیسا کہ امام قرطبی نے تذکرہ میں اور امام شعرانی نے مختصر تذکرہ قرطبی میں اس کی تصریح کی ہے اور اخبار الاخیار للشیخ المحقق میں بہ نیز تفسیر روح البیان جلد ۴ صفحہ ۳۷۲ تحت اِنَّكَ لَا تَهْدِي وَفِي تَفْسِيرِ سُورَةِ تَوْبَةِ اَيْضًا جلد دوم ص ۶۶ تحت اِنَّ اللَّهَ لَهُ مُلْكُ السَّمٰوٰتِ وَالْاَرْضِ يُحْيِي وَيُمِيتُ وَمَا لَكُمْ مِنْ دُوْنِ اللَّهِ مِنْ وَلِيٍّ وَلَا نَصِيرٍ (توبہ آیت ۱۱۶) وَمِنْ قَبْلِهِ آيَتَيْنِ — و تفسیر روح البیان جلد اول ص ۲۱۲ تحت آیت وَلَا تَسْأَلُ عَنْ اَصْحَابِ الْجَحِيْمِ ۱۲ منہ، اور ہامش نمبر اس میں ہے اور امام سید احمد بن زینی دحلان مفتی مسکح نے تو اس موضوع پر ایک کتاب لکھی ہے جس کا نام ہے اسنی المطالب فی نجات ابی طالب وغیرہ، یہ حضرات احادیث کفر کو قبل از اسلام پر محمول کرتے ہیں اور یہاں حضرت صدیق کا قول بھی قبل از اسلام پر محمول ہوگا۔

باقی رہی آیت اِنَّكَ لَا تَهْدِي مَنْ اَحْبَبْتَ وَلَكِنَّ اللَّهَ يَهْدِي مَنْ يَشَاءُ تَوْبَةُ نَهْ ابو طالب کے کفر پر دلالت کرتی ہے (کما قال الرازی فی تفسیر منافع الغیب) اور نہ حضور علیہ السلام کے اختیار و ہدایت دے سکے کی نفی ہے، لقولہ تعالیٰ وَاِنَّكَ لَتَهْدِيْ اِلٰی صِرَاطٍ مُسْتَقِيْمٍ (پ ۲۵ شوری ۵۲) وَلِقَوْلِهِ تَعَالٰی وَلِكُلِّ

قَوْمٌ هَادٍ وَجَعَلْنَا مِنْهُمْ آئِمَّةً يَهْدُونَ بِأَمْرِنَا ۚ

لِتُخْرِجَ النَّاسَ مِنَ الظُّلُمَاتِ إِلَى النُّورِ (پ، سو، ابراہیم) اِن

الذین یبایعونک انما یبایعون اللہ انا آخذ بجزوکم (حدیث) ومن قوم موسیٰ امۃ یهدون بالحق پارہ ۹ اعراف ۱۵۹ فمن خلقنا امۃ یهدون بالحق، پارہ ۹ اعراف ۱۸۱ وغیر ذالک من الایات انک لا تہدی کا ترجمہ نہایت غلط ہے کہ تم ہدایت نہیں دے سکتے۔ ورنہ واللہ لا یہدی القوم الظالمین۔ پ، البقرہ ۲۵۸ وغیر ذلک مثلہ کا ترجمہ بھی یہی ہوگا کہ اللہ قوم ظالمین کو ہدایت نہیں دے سکتا، کیونکہ حضور کے حق میں لا تہدی ہے تو اللہ تعالیٰ کے حق میں بھی لا یہدی ہے۔ دراصل بات یہ ہے کہ رضا اور مشیت میں فرق ہے۔ یعنی پسندیدگی اور ارادہ میں فرق ہے۔ ہدایت دینا مشیت پر موقوف ہے نہ حب و رضا پس طرح حضور کو ابوطالب کا ایمان و اسلام پسند تھا۔ اسی طرح اللہ تعالیٰ کو بھی اپنے بندوں کا اسلام پسند ہے نہ کہ کفر، کما قال اللہ تعالیٰ وَلَا یَرْضٰی عَنْ عِبَادَةِ الْکُفْرِ یہی وجہ ہے کہ یوں فرمایا ۛ

انک لا تہدی من احببت ولكن الله یهدی من یشاء یعنی اللہ تعالیٰ نے اپنی ہدایت کا ثبوت تو مشیت سے بیان فرمایا اور لا تہدی کو احببت سے اس طرح نہ فرمایا کہ انک لا تہدی من تشاء ولكن الله یهدی من یشاء اور یوں بھی نہ فرمایا: انک لا تہدی من احببت ولكن الله یهدی من یشاء حضور کی مشیت چونکہ مشیت ایزدی کے تابع ہے۔ لہذا جہاں وہ ہدایت نہیں چاہتا وہاں حضور بھی ہدایت نہیں چاہتے یہ اور بات ہے کہ اللہ تعالیٰ کو بھی اپنے بندوں سے اسلام پسند ہے اور حضور کو بھی ان کا اسلام پسند ہے لیکن ہدایت کا ملنا پسندیدگی پر نہیں بلکہ وہ مشیت پر ہوتا ہے اور یہ ہو نہیں سکتا کہ حضور کسی کی ہدایت چاہیں

اور حضور کا چاہا پورا نہ ہو اور وہ ہدایت یافتہ نہ ہو۔ بقولہ تعالیٰ وَالَّذِي جَاءَ بِالصِّدْقِ
 (اے محمد صلی اللہ علیہ وسلم) وَصَدَّقَ بِهِ أُولَئِكَ هُمُ الْمُتَّقُونَ لَهُمْ مَا يَشَاءُونَ
 عِنْدَ رَبِّهِمْ۔ وَلَقَوْلِ اَمَّ الْمُؤْمِنِينَ عَائِشَةُ رَضِيَ اللہُ تَعَالٰی عَنْہَا، مَا
 ارَى رَبِّيْكَ اِلَّا يَسَارِعَ فِيْ هَوَاكُ رَوَاهُ البُخَارِي، مَشْكُوۃ۔ وَقَالَ الامام
 السُّبْكِيُّ فِي شِفَاۃِ السَّقَمِ صَفْحَہ ۱۷۸، تَحْتَ آيَةِ اِنَّكَ لَا تَهْدِيْ وَلَيْسَ عَلَيْكَ
 خَلْقٌ هَدٰیئِہِہِ اھ (تطلق (لفظ الھدایۃ) عَلٰی خَلْقِ الْاِهْتِدَاۃِ وَهُوَ التَّوْفِیْقُ وَذٰلِكَ
 مُخْتَصَّ بِاَللّٰہِ وَلٰذَا قَالَا لَا تَهْدِيْ مَنْ اَحْبَبْتَ (نَدَقَانِیْ عَلٰی الْمَوَہِبِ جلد سوم ص ۱۷۸)
 آیت کی یہ توضیح علماء کرام کے ارشادات عالیہ کے مطابق ہے اور عرفاء عظام
 کچھ اور بھی ارشاد فرماتے ہیں وہ یہ کہ میں نے آقاؐ کے نعمت مصدر رافت سلطان
 المدبرین، امام الوصلین، غرق بحر مشاہدہ حضرت سیدی خواجہ غلام سلیمین دام صفاہ
 علی لامعہ سجادہ نشین بادشاہ عالیہ فیضیہ شاہ جمالیہ سے سنا۔ انہوں نے فرمایا کہ میرے
 والدِ محکم مجمع البحرین جامع الطریقین قطبِ وقت غوثِ زمانہ محققِ یگانہ عاشقِ رسول
 عارفِ مقبول حضرت قبلہ سیدنا و مولانا فیض محمد شاہ جمالی قدس سرہ العالی مجھے فلاں
 (جس کا نام فقیر فیضی کو مبہول گیا) منہتی کتاب پڑھا رہے تھے۔ اس میں ہدایت کا مسئلہ
 چلا، آپ نے فرمایا، اِنَّكَ لَا تَهْدِيْ مَنْ اَحْبَبْتَ وَلٰكِنْ اللّٰہُ يَهْدِيْ مَنْ يَّشَا
 کا مطلب عرفاء کے قول کے مطابق یہ ہے کہ اس آیت میں اللہ تعالیٰ اپنے محبوب
 کی ہدایت کو اپنی ہدایت تبارہا ہے یعنی اے محبوب جس کو آپ ہدایت دیتے
 ہیں۔ آپ نہیں دیتے، بلکہ اللہ تعالیٰ ہدایت دیتا ہے۔ آپ کا ہدایت دینا
 اللہ تعالیٰ کا ہدایت دینا ہے۔ فرمایا یہ آیت وَمَا رَمَيْتَ اِذْ رَمَيْتَ وَلٰكِنْ
 اللّٰہُ رَمٰی كِی طَرَحَہِ۔ وہاں رَمٰی سید عالم کو اپنی رَمٰی کہا گیا۔ یہاں اُن
 کی ہدایت کو اپنی ہدایت۔ خلاصہ یہ کہ حضورؐ ایسے فنا فی اللہ کے مقام میں ہیں

کہ دونوں کی رمی و ہاریت میں یک جہتی و اتحاد ہے وہاں مارمیت یہاں لا تہدیٰ
 وہاں اذرمیت، یہاں من اعصبت، وہاں وَلَکِنَّ اللّٰهَ رَحِمٌ اور یہاں
 وَلَکِنَّ اللّٰهَ یَهْدِیْ مَنْ یَّشَاءُ شَمَّ رایت نحوۃ فی جواہر البحار جلد ۳ ص ۲۶۲
 للنبہانی قدس سرہ النورانی فاحفظ فانہ (لہ) قال القاری فی المرقاۃ
 جلد ۵ ص ۳۶۴ باب فضائل سید المرسلین فضل اول نحوۃ النظر و عبارتہ
 فی الملاحقہ لیکن یہ خیال رہے کہ علمائے ظاہر و علمائے باطن کے دونوں
 جواہر کا خلط ملط نہ ہو۔ خصوصاً لفظ اُغْبِیْتُ یہ، کیونکہ یہ قانون ہے،
 لا مناقشتہ فی الاصطلاح اور بعض علماء اہلسنت ابوطالب کے معاملہ کو معمر
 سمجھتے ہوئے توقف کرتے ہیں۔ کما قال الشیخ المحقق فی مدارج النبوت ۱۲
 کتبہ، محمد منظور احمد فضی بقلہ۔

ضَمِیمَہ : اِنَّكَ لَا تَهْدِیْ

(۱) قَالَ الْقَارِیْ فِی الْمَرَقَاتِ جلد ۵ صفحہ ۳۶۴ باب فضائل سید
 المرسلین صَلَّی اللّٰهُ عَلَیْہِ وَسَلَّم الفصل الاول ملخصاً و مفہماً
 کلام الطیبی،

قَدْ یَنْسُبُ الْهَدَیَّۃَ اِلَیْہِ صَلَّی اللّٰهُ تَعَالٰی عَلَیْہِ وَسَلَّم نظراً
 اِلٰی کَوْنِہٖ مِنْ اَسْبَابِ الْهَدَیَّۃِ وَمِنْہٗ قَوْلُہٗ سُبْحَانَہٗ ؕ وَاِنَّکَ
 لَتَهْدِیْ، وَتَنْفِیْ عَنْہُ اُخْرٰی نَظَرَ اِلٰی اَنْ حَقِیْقَۃَ الْهَدَیَّۃِ
 رَاجِعَۃٌ اِلٰی اللّٰهِ تَعَالٰی وَمِنْہٗ قَوْلُہٗ سُبْحَانَہٗ اِنَّکَ لَا تَهْدِیْ مَنْ
 اَحْبَبْتَ فِیْکُوْنُ مِنْ قَبْلِ قَوْلِہٖ تَعَالٰی وَهَارَمِیْتَ اِذْ رَمِیْتَ اٰیَ

مَا رَمَيْتَ خَلْقًا وَحَقِيقَةً اِذْ رَمَيْتَ كَسْبًا وَصُورَةً وَلَكِنَّ اللَّهَ رَهَىٰ
 حَيْثُ جَعَلَكَ قَادِرًا عَلَى الرَّحْمَىٰ وَفَاعِلًا لَهُ الْفَعْلَ وَلَا ظَهَرَ اِنْ نَفَىٰ
 الْمَهْدَايَةَ عَنْهُ اِنْ مَّا هُوَ بِالنِّسْبَةِ الْحَامِنِ لَمْ يُرِدِ اللَّهُ الْمَهْدَايَةَ
 وَاثْبَاتُهَا لَهُ فَيَمْنُ ارَادَهُ لِهَذَا فَلَا مَنَافَاةَ فَهُوَ صَلَّى اللَّهُ
 عَلَيْهِ وَسَلَّمَ مظهر مهدي

وَايضًا فِي الْمُرَقَّاتِ رَجْعَةُ الْقَارِي اٰخِرًا :
 وَاجِبٌ بَايَنُهُ (اِنَّكَ لَا تَهْدِي الْاَلِيَّةَ) وَمَا رَمَيْتَ اِذْ رَمَيْتَ
 السَّبْرَ اسْ شَرْحَ عَقَائِدِ ص ۳۰۶

مقام رسول اکرم (مکتبہ محمدیہ سعید آباد) احمد پور شرقیہ ص ۴۱۲ تا ۴۱۸

سوال و جواب

سیدی یا ابا البشیر تُوّل سُوْال

مِنْ فِتْنَةٍ جَوَابُهُ لَا عَطِشٌ

میں نے آقا میرہ فاطمہ الزہراءؑ کے یا ابا جان! (وَلَا تَدْرِي مَا يَخْفَىٰ) کا
 فقیر کا ایک سوال ہے جس کا جواب عطا ہے۔

○ علامہ ریاض الدینی رحمہ اللہ

الفصل في نعت النبي ﷺ

حضرت سيد البوطالب رحمه الله

وَلَمَّا رَأَيْتِ الْقَوْمَ لَا وَدُفِيهِمْ
 وَقَدْ قَطَعُوا كُلَّ الْعُرَى وَالْوَسَائِلِ
 وَقَدْ صَارَ حُوبَنَا بِالْعَدَاوَةِ وَالْأَذَى
 وَقَدْ طَاوَعُوا أَمْرَ الْعُدِّ وَالْمَزَائِلِ
 وَقَدْ حَالَفُوا قَوْمًا عَلَيْنَا أَظْنَّةً
 لِعِضُونٍ غَيْظًا خَلَفْنَا بِالْأَنَامِلِ
 صَبَرْتُ لَهُمْ نَفْسِي بِسَمَاءٍ سَمْحَةٍ
 وَأَبْيَضَ عَضْبٍ مِنْ تَرَاثِ الْمُتَاوِلِ
 وَأَحْضَرْتُ عِنْدَ الْبَيْتِ رَهْطِي وَإِخْوَتِي
 وَأَمْسَكْتُ مِنْ أَتَوَابِهِ بِالْوَصَائِلِ
 قِيَامًا مَعَ مُسْتَقْبِلِينَ رِجَالَهُ
 لَدَى حَيْثُ يَقْضَى خَلْفُهُ كُلُّ نَاقِلِ
 وَحَيْثُ يَسِيحُ الْأَشْعَرُونَ رِكَابَهُمْ
 بِمُقْضَى السَّيُولِ مِنْ إِسَافٍ وَنَائِلِ

اولین نعتیہ قصیدہ

- ۱۔ اور جب میں نے اپنی قوم کو دیکھا، جس نے ہر طرح سے ہمارا بائیکاٹ کر دیا ہے اور تمام تعلقات و روابطِ رشتہ داری ختم کر دیے ہیں، نیز ان میں کتنی کم کی محبت نہیں رہی۔
- ۲۔ اور انہوں نے کھلی دشمنی اختیار کر لی ہے اور تکالیف پہنچانے کا آپس میں عہد کرتے ہوئے ہمارے دشمن کے مقاصد پورے کرنے لگے ہیں۔
- ۳۔ اور انہوں نے ہمارے اُن مخالفین سے معاہدے کر لیے ہیں جو ہماری جوگی میں غیض و غضب سے اپنی انگلیاں چباتے ہیں۔
- ۴۔ تاہم پھر بھی میں نے صبر کا دامن تھامے رکھا، نیز اپنے اسلاف کی چمکیلی تلواروں کو، چمکدار نیزوں کو روکے رکھا۔
- ۵۔ اور میں نے بیت اللہ شریف کے پاس اپنے بھائیوں اور رشتہ داروں کو بلایا اور اس کی سُرُج دھاری دار چادروں (غلاف کعبہ) کو بچڑا۔
- ۶۔ تمام لوگ بیت اللہ شریف کے دروازے کی طرف اپنے چہرے کیے کھڑے تھے جہاں انسان اپنی بے گناہی ثابت کرنے کیلئے حلف اٹھاتا ہے۔
- ۷۔ جہاں زائرین اپنے اونٹ بٹھاتے ہیں، اساف اور نائلہ نامی بتوں کے پاس سیلابوں کی جگہ۔
- ۸۔ ایسے اونٹ جن کی گردنوں اور بازوؤں میں (قلائد) قربانی کی نشانیاں تھیں اور جن کی عمریں آٹھ، نو سال کے مابین ہیں۔

مُوسَمَةُ الْأَعْضَادِ أَوْ قَصْرَاتِهَا
 مُخَيَّسَةٌ بَيْنَ السَّدِيسِ وَبَارِلِ
 تَرَى الْوَرَعَ فِيهَا وَالرُّحَامُ وَزِينَةُ
 بِأَعْنَاقِهَا مَغْفُورَةٌ كَالْعَشَاكِ
 أَعُوذُ بِرَبِّ النَّاسِ مِنْ كُلِّ طَاعِنٍ
 عَلَيْنَا بِسُوءٍ أَوْ مُلِحٍّ بِبَاطِلٍ
 وَمِنْ كَاشِحٍ يَسْعَى لَنَا بِمَعِيبَةٍ
 وَمِنْ مُلْحِقٍ فِي الدِّينِ مَا لَمْ نَحْوِلْ
 وَثَوْرٍ وَمَنْ أَرَسَى شَبِيرًا مَكَانَهُ
 وَرَاقٍ لِيَرْتَقِيَ فِي حِرَاءٍ وَنَازِلٍ
 وَبِالْبَيْتِ حَقَّ الْبَيْتِ مِنْ بَطْنِ مَكَّةَ
 وَبِاللَّهِ إِنْ أَلَّهَ لَيْسَ بِغَافِلٍ
 وَبِالْحَجِّ الْمُسَوَّى إِذْ يَمَسُّ حُوتَهُ
 إِذَا كَتَفَتْهُ بِالضَّحَى وَالْأَصَائِلِ
 وَمَوْطِئِ إِبْرَاهِيمَ فِي الصَّخْرِ رُطْبَةً
 عَلَى قَدَمَيْهِ حَافِيًا غَيْرَ نَاعِلٍ
 وَأَشْوَاطِ بَيْنَ الْمُرُوتَيْنِ إِلَى الصَّفَا
 وَمَا فِيهِمَا مِنْ صُورَةٍ وَتَمَاثِلِ
 وَمَنْ حَجَّ بَيْتَ اللَّهِ مِنْ كُلِّ رَاكِبٍ
 وَمِنْ كُلِّ ذِي نَذْرٍ وَمِنْ كُلِّ رَاجِلٍ

۹۔ اور ان کی زیب و زینت اور خوبصورتی کے لیے مختلف طریقے اپنائے جاتے ہیں، موتی اور سنگِ زغام (نام تہتی پتھر) کھجوروں یا انگوروں کے پھولوں کی مثل دکھائی دیتے ہیں جو باہم ملے ہوتے ہیں۔

۱۰۔ میں پروردگارِ عالم کی پناہ چاہتا ہوں، ہر اس شخص سے جو ہم پر برائی کے الزام لگائے، باطل اور ناحق پر اصرار کرے۔

۱۱۔ اور ایسے کمینے شخص سے جو ہم پر عیب لگائے اور ہمیں ایسے دین میں شامل کرے جس کے متعلق ہم نے کبھی سوچا بھی نہیں۔

۱۲۔ میں اُس ذاتِ اقدس سے پناہ طلب کرتا ہوں جس نے جبلِ ثور، ثبیر، جمیر اور حرا (جبلِ نور) کو ان کی جگہ قائم فرمایا۔ اور میں رسولِ کریم (صلی اللہ علیہ وسلم) کی پناہ چاہتا ہوں جو جبلِ حرا (غارِ حرا) پر آتے جاتے ہیں۔

۱۳۔ بیت اللہ اور بیت اللہ کے حق کی پناہ جو وادیِ مکہ میں واقع ہے، اور

اللہ تعالیٰ کی پناہ، بے شک وہ اپنے بندوں سے قطعاً غافل نہیں ہے۔

۱۴۔ اور حجرِ اسود کی پناہ جسے لوگ شب و روز چومتے ہیں اور اس پر (حصولِ برکت) اپنے ہاتھ پھیرتے رہتے ہیں۔

۱۵۔ اور مقامِ ابراہیم (علیہ السلام) کی پناہ جس پر حضرت ابراہیم علیہ السلام نے اپنے

ننگے پاؤں رکھے تو وہ ان کے لیے اتنا نرم ہو گیا کہ آپ کے مبارک پاؤں کے نشان

ہمیشہ ہمیشہ کے لیے محفوظ ہو گئے۔

۱۶۔ اور وہ قدم جو صفا و مروہ کے درمیان سحی کے لیے اٹھائے جاتے ہیں

(جہاں لوگوں کی تصویریں وغیرہ بنا رکھی ہیں) اُن کی پناہ۔

۱۷۔ اور ان لوگوں کی پناہ جو بیت اللہ شریف کا حج کرنے کے لیے سوار یا پیادہ

اپنی نذریں پیش کرنے کے لیے حاضر ہوتے ہیں۔

وَبِالشَّعْبِ إِذَا قُضِيَ إِذَا عَمَدُ وَالْأُ
إِلَالٍ إِلَى مُقْضَى السَّرَاحِ الْقَوَائِلِ
وَتَوَقَّاهُمْ فَوْقَ الْجِبَالِ عَشِيَّةً
يُقِيمُونَ بِالْأَيْدِي صُدُورَ الرِّوَالِ
وَلَيْلَةً جَمْعٍ وَالْمَنَازِلِ مِنْ مَسْنَى
وَهَذَا فَوْقَهَا مِنْ حُرْمَةٍ وَمَنَازِلِ
وَجَمْعٍ إِذَا مَا الْمُقَرَّبَاتُ أَجَزْنَهُ
سِرَاعًا لَمَّا يَخْرُجْنَ مِنْ وَقَعٍ وَابِلِ
وَبِالْجَمْرَةِ الْكُبْرَى إِذَا صَمَدُ وَالْهَى
يَوْمُؤْنَ قَدْ فَارَسَهَا بِالْجَنَادِلِ
وَكِنْدَةً إِذْ هُمْ بِالْجَصَابِ عَشِيَّةً
تُجَبِّزُ بِهِمْ حُجَّاجٌ بِكَوْبُنِ وَائِلِ
حَلِيفَانِ شَدَّ اعْقَدَ مَا اخْتَلَفَا لَهُ
وَرَدَّ عَلَيْهِ عَاطِفَاتِ التُّوسَاعِلِ
وَحَطَمِهِمْ سُمَرَ الرِّوَالِ وَسَرْحَهُ
وَسَبْرُوقَهُ وَخَدَّ النَّعَامِ الْجَوَافِلِ
فَهَلْ بَعْدَ هَذَا مِنْ مَعَاذِ لِعَائِدِ
وَهَذَا مِنْ مُعِيدِ يَتَقَى اللَّهُ عَاذِلِ
لِطَاعِ بَنَى الْعُدَى وَوَدَّوَا لَوْ أَنَّنَا
تُسَدُّ بَنَى أَبْوَابِ تَرْعٍ وَكَابِلِ

۱۸۔ اور میدانِ عرفات اور شعر الحرام کی پناہ، جب لوگ وہاں کا قصد کرتے ہیں اور وہاں پر ان کے قیام کے مقام کی پناہ جہاں سوار یوں کے سامنے والے حصہ کو تھامے، سیدھا کرتے ہیں۔

۱۹۔ اور اس شب مبارکہ (مزدلفہ) میں قیام کرتے ہیں اور پھر وہاں سے منیٰ شریف میں ٹھہرتے ہیں۔ کیا ان مقامات سے بڑھ کر بھی کوئی با عظمت مقام ہے؟
۲۰۔ اور ان مقامات مقدسہ کی پناہ جہاں تیز رفتار گھوڑے عمدہ ابلکہ حاصل کرنے کیلئے دوڑاتے ہیں جیسے موسلا دھار بارش سے بچنے کے لئے لوگ بھاگتے ہیں۔

۲۱۔ اور بڑے جمرو کی، جب لوگ وہاں جانے کا قصد کرتے ہیں اور اس کے سر پر کس کر یاں مارتے ہیں۔

۲۲۔ اور بنی کندہ کی، جب وہ بوقتِ شام کنکو مچھینکنے کی جگہ پر ہوتے ہیں، اور بنی بجرا اور بنی کندہ کے لوگ حج کرنے کے لئے ان کے قریب سے گزرتے ہیں۔

۲۳۔ اور وہ دونوں قبیلے ایسے حلیف ہیں کہ جب انہوں نے کسی بات پر حلف اٹھایا تو اسے یوں مضبوط کیا کہ تمام تر وسائل کو اپنی جانب بھیر لیا۔

۲۴۔ اور دامنِ کوہ کے موز کے درختوں اور تیز رفتار شتر مرغ کی چال سے ان کو توڑ دینے کی پناہ۔

۲۵۔ کیا پناہ لینے والے کے لئے ان پناہ گاہوں کے علاوہ بھی کو پناہ گاہ ہے؟ کیا کوئی انصاف پسند ایسا نہیں رہا جو اللہ تعالیٰ سے خوف کھائے۔ (یعنی ان لوگوں کو سمجھائے کہ رسولِ خدا کو تکلیف نہ پہنچائیں)

۲۶۔ (محجرب حالت یہ ہو چکی ہے) کہ ہمارے دشمنوں کی بات مانی جاتی ہے اور یہ لوگ چاہتے ہیں کہ ہمارے لئے ترک اور کابل کے دروازے بند

كَذَبْتُمْ وَبَيَّتَ اللَّهُ بِاتْرَادِكُمْ مَكَّةَ
 وَنَظَعَنَ الْأَمْوَكَكُمْ فِي بِلَادِهِ
 كَذَبْتُمْ وَبَيَّتَ اللَّهُ بِذِي مُحَمَّداً
 وَلَكَمَا نَظَا عَنْ دُونِهِ وَنَاصِلِ
 وَسَلَّمَهُ حَتَّى تُصَرَّحَ حَوْلَهُ
 وَنَذْهَلُ عَنْ ابْنَانَا وَالْحَلَاثِلِ
 وَيَنْهَضَ قَوْمٌ فَالْحَدِيدِ إِلَيْكُمْ
 نُهْضُ الرُّوَايَا تَحْتَ ذَاتِ الصَّلَاحِ
 وَحَتَّى نَرَى ذَا الصَّنْعِ يَرْكَبُ رَدْعَهُ
 مِنَ الطَّعْنِ فِعْلُ الْأَنْكَبِ الْمُتَحَامِلِ
 وَإِنِّي لَعَمْرُ اللَّهِ إِنْ جَدَّ مَا أَرَى
 لَتَلْتَبَسْنَ أَسْيَافُنَا بِالْأَمَاطِ
 بِكَفِّ أَمْرِي مِثْلَ الشَّهَابِ سَمِيدٍ
 أَخِي ثِقَةٍ حَامِي الْحَقِيقَةِ بِأَسَدِ
 شُهُورًا وَآيَامًا وَحَوْلًا مُجْرَمًا
 عَلَيْنَا وَتَأْتِي حِجَّةٌ بَعْدَ قَابِلِ
 وَمَا تَرُدُّ قَوْمَ لَا أَبَالِكُ سَيِّدًا
 يَحُوطُ الذِّمَارَ غَيْرَ ذَرْبِ مُوَائِلِ
 وَأَبْيَضُ يُسْتَسْقَى الْغَمَامُ بِوَجْهِهِ
 بِشَمَالِ الْيَتَامَى عِصْمَةً لِلْأَرَامِلِ

ہو جائیں (یعنی اکناف اطراف سے ہمارے لیے زمین تنگ کر دی جائے۔
 ۲۷۔ بیت اللہ کی قسم، یہ کبھی نہیں ہو سکتا کہ ہم مکہ کو چھوڑ دیں، یہ ان (قریش) کی عام خیالی ہے۔

۲۸۔ رب کعبہ کی قسم! یہ تمہارا غلط خیال ہے کہ ہم محمد صلی اللہ علیہ وسلم کا ساتھ چھوڑ دیں گے بلکہ ہم ان کی حمایت میں تمہارے ساتھ نیرول اور تلواروں سے مقابلہ کریں گے۔

۲۹۔ ہم ان کی مدد اور نصرت کرتے رہیں گے یہاں تک کہ ان کے سامنے جانیں قربان کر دیں گے اور اپنے اہل و عیال کی بھی پرواہ نہیں کریں (خواہ ان سے جدا ہونا پڑے)

۳۰۔ اگر بالفرض ہم مریج بھی جائیں تو تمہارے مقابلے میں ایسے لوگ اٹھیں گے جیسے پانی پلانے والی اونٹنیاں آواز کرنے والی بچالوں کے نیچے سے انہیں لے کر اٹھتی ہیں۔

۳۱۔ حتیٰ کہ ہم دیکھیں گے کینہ پرور لوگوں کے کینوں کو اپنے نیرول سے انہیں ختم کر دیں گے اور دشمن منہ کے بل زمین پر گریں گے۔

۳۲۔ اور اللہ کی قسم میری نگاہیں دیکھ رہی ہیں، ہماری تلواریں قریش کے سرداروں سے زخمیں ہونے والی ہیں۔

۳۳۔ اور وہ تلواریں ایسے بہادروں کے ہاتھ ہوں گی (جو شہاب ثاقب) کی طرح دشمنوں پر ٹوٹ پڑتے ہیں اور وہ ہر طرح سے قابلِ اعتماد ہوں گے، حق و صداقت کے حامی اور شجاعت کے پیچھے۔

۳۴۔ یہ بہادر مقابلہ میں ایسا طویل پکڑیں گے کہ دن مہینوں، مہینے سالوں میں بدل جائیں گے اور ایک سال کے بعد دوسرا سال آجائے گا۔

يَلُودُ بِهِ الْهَلْدُ مِنْ آلِ هَاشِمٍ
فَهُمْ عِنْدَهُ فِي رَحْمَةٍ وَفَوَاضِلِ
لَعْمَرِي لَقَدْ أَجْرَى أَسِيدُ وَبَكْرُهُ
إِلَى بُغْضِنَا، وَحَبَزْنَا لَا كِلِ
وَعُتْمَانُ لَمْ يَرْبِعْ عَلَيْنَا وَقَنْفُذُ
وَلَكِنْ أَطَاعَا أَمْرَتِكَ الْقَبَائِلِ
أَطَاعَا أُبَيًّا وَابْنَ عَبْدِ يَغُوثٍ هِمُ
وَلَمْ يَرْقُبَا فِينَا مَقَالََةَ قَائِلِ
كَمَا قَدْ لَقِينَا مِنْ سُبَيْعٍ وَتَوْفَلِ
وَكُلُّ تَوَلَّى مُعْرِضًا لَمْ يُجَامِلِ
فَإِنْ يُلْفِيَا أَوْ يُمَكِّنِ اللَّهُ مِنْهُمَا
نَكِلْ لَهُمَا صَاعًا بِصَاعِ الْمَكَائِلِ
وَذَاكَ أَبُو عَمْرٍ وَابْنُ غَيْرِ بُغْضِنَا
لِيُظْلِعِنَا فِي أَهْلِ شَاءٍ وَجَامِلِ
يُنَاجِي بِنَا فِي كُلِّ مُمَسَّى وَمُصْبِحِ
فَنَاجِ أَبَا عَمْرٍ وَبِنَا ثُمَّ خَاتِلِ
وَيُؤَلِّي لَنَا بِاللهِ مَا إِنْ يَغْشَا
بَلَا قَدْ تَرَاهُ جَهْرًا غَيْرَ حَائِلِ
أَصَاقَ عَلَيْهِ بُغْضُنَا كُلَّ تَلْعَةٍ
مِنَ الْمَرْصِ بَيْنَ أَخْشَبٍ قَدْ جَادِلِ

۳۵- تیرا باپ مرے : ایسے (سید و سرور نبی صلی اللہ علیہ وسلم کو چھوڑ دینا کیسی بدبختی ہے، جو اچھائی کی رہنمائی کرتا ہے، نہ فتنہ پرور ہے اور نہ ہی اپنا کام دوسروں پر چھوڑنے والا ہے۔) (باید رکھو خواہ کچھ بھی ہو ہم لوگ اپنے نبی صلی اللہ علیہ وسلم کو کبھی نہیں)

۳۶- جن کی زنجت سفید ہے، جن کے رخ انور کے وسیلہ سے بادش کی بھیک مانگی جاتی ہے جو تیسویں کی جائے پناہ اور بیواؤں کی عصمت کے محافظ ہیں۔

۳۷- خاندان نبی ہاشم کے ستم رسیدہ افراد اسی کے دامنِ کرم میں پناہ لیتے ہیں وہ لوگ آپ کے پاس ہر قسم کے انعامات احسانات سے مالا مال کر دیئے جاتے ہیں۔

۳۸- مجھے اپنی جان کی قسم! اُسید اور اس کی جماعت کے لوگوں نے ہماری دشمنی میں ایسا اقدام کیا ہے کہ (پوری قوم سے) کاٹ کر گویا کھلنے والوں کے سامنے ہمیں کاٹ کر رکھ دیا ہے۔

۳۹- عثمان نے تو ہماری طرف کوئی توجہ ہی نہیں کی، نہ ہی قنقذ نے، بلکہ انہوں نے ان ہی قبائل کی فرماں برداری کی۔

۴۰- بلکہ انہوں نے ابی اور ابن عبد لغیوث (جیسے بدبشرست) کی بات مانی اور کسی بھی بات کی طرف دھیان نہ دیا۔

۴۱- جیسے سیح اور نوفل (جیسے بدعاشوں) کا بھی اپنے ساتھ تکلیف دہ برتاؤ دیکھا۔ یہ سبھی ہم سے کنارہ کش ہیں، ان میں سے کوئی بھی ہمارے ساتھ حسن سلوک سے پیش نہ آیا۔

۴۲- پھر اگر کسی وقت ان لوگوں سے ہمارا آمناسا منا ہو تو، یا اللہ! ہمیں ان سے پورا پورا حساب چکالنے کی توفیق عطا فرما۔

۴۳- یوں ہی ابو عمرو بھی ہمارے ساتھ مسلسل دشمنی کرتا رہتا ہے اور

وَسَائِلُ آبَا الْوَلِيدِ مَاذَا حَبَوْتَنَا
بِسَعْيِكَ فِينَا مُعْرِضًا كَالْمُخَاتِلِ
وَكُنْتَ أَمْرًا مِمَّنْ يُعَاشُ بِرَأْيِهِ
وَرَحْمَتِهِ فِينَا وَلَسْتَ بِجَاهِلٍ
عُتْبَةُ لَا تَسْمَعُ بِنَا قَوْلَ كَا شِجْ
حَسُودٍ كَذُوبٍ مُبْغِضٍ ذِي دَغَاوٍ
وَمَرَأً بُوْ سُفْيَانَ عَتَى مُعْرِضًا
كَمَا مَرَّقِيلٌ مِنْ عِظَامِ الْمُقَاوِلِ
يَفِرُّ إِلَى نَجْدٍ وَبَرْدٍ مِيَاهِهِ
وَيَنْزِعُهُمْ إِلَى دَلَسَتْ عَنْكُمْ بِغَاوِلِ
وَيُخْبِرُ نَا فِعْلَ الْمُنَاصِحِ أَنَّه
شَفِيقٌ وَيُخْفِي عَارِمَاتِ الدَّوَاحِلِ
أَمْطِعُهُمْ، لَمْ أَخْذُ لَكَ فِي يَوْمٍ نَجْدَةً
وَلَا مُعْظِمٍ عِنْدَ الْهُمُورِ الْجَلَّاءِ
جَزَى اللَّهُ عَنَّا عَبْدَ شَمْسٍ وَتَوَفَّاهُ
عُقُوبَةَ شَرِّ عَاجِلٍ غَيْرِ آجِلِ
بِمِيزَانٍ قِسْطٍ لَا يُجَسُّ شَعِيرَةً
لَهُ شَاهِدٌ مِنْ نَفْسِهِ غَيْرُ عَائِلِ
لَقَدْ سَفِهَتْ أَحْلَامُ قَوْمٍ تَبَدَّلُوا
بَنِي خَلْفٍ قِيَضًا بِنَا وَالْغِيَا طِلِ

اس کی خواہش ہے کہ ہم یہاں سے اپنے مال، ہوشی لے کر خانہ بدوشوں میں جا بسیں۔

۴۴۔ یہ شخص شب روز منافقانہ باتیں کرتا ہے۔ ہمارے ہاں بھی آتا ہے اور دھوکہ بازی سے باز نہیں آتا۔

۴۵۔ قسمیں کھا کر ہمیں کہتا ہے کہ دھوکہ نہیں دوں گا، مگر ہم تو بے پردہ دیکھ رہے ہیں کہ وہ کھل کر دشمنی کر رہا ہے۔

۴۶۔ ہماری دشمنی میں کوہِ اخشب اور کوہِ بجادل (عراق و شام) تک کی درمیانی زمین اس کی نگاہوں میں تنگ ہو چکی ہیں۔

۴۷۔ (اے لوگو!) ابو ولید سے پوچھو کہ تو نے دھوکہ بازوں کی طرح ہمارے خلاف کوشش کر کے ہمیں کیا نقصان پہنچایا؟

۴۸۔ تجھے ان باتوں سے کیا حاصل ہوا؟ جبکہ تم صاحبِ رائے شخص سمجھے جاتے تھے اور ہم اس بات سے ناواقف نہیں۔

۴۹۔ اے عتیبہ! (خدارا) ہمارے خلاف، کینہ پرور، حاسدین، جھوٹوں، عداوت رکھنے والے دھوکہ بازوں کی باتیں نہ سُنو۔ (ایسا نہ ہو کہ ان کی باتوں میں آکر ہم کسی بڑے معرکہ میں مدِّ مقابل ہوں)

۵۰۔ اور ابوسفیان! مجھ سے ایسے منہ موڑ کر گزرتا ہے جیسے کوئی بڑا آدمی ہو، (یعنی نہایت متکبرانہ انداز میں)

۵۱۔ کبھی وہ نجد کی طرف بھاگتا ہے اور کبھی ٹھنڈے میٹھے پانی کے لینے اور نچے مقامات پر اور دعویٰ کرتا ہے کہ میں تم سے غافل نہیں۔

۵۲۔ (تاہم صورتِ حال یہ ہے کہ) بظاہر خیر خواہوں کی طرح ہمیں محسوس کرتا ہے کہ وہ شفیق اور مہربان ہے جبکہ اس کے دل میں خباثت پوشیدہ ہے۔

وَنَحْنُ الصَّمِيمُ مِنْ ذُؤَابَةِ هَاشِمٍ
وَأَلِ قُصَى فِي الْخُطُوبِ أَلَا وَاعِلٍ
وَسَهْمٌ وَمَخْزُومٌ تَمَالَوْا وَأَلْبُؤَا
عَلَيْنَا الْعِدَا مِنْ كُلِّ طَمِيلٍ وَخَامِلٍ
فَعَبَدَ مَنَايَ، أَنْتُمْ خَيْرُ قَوْمٍكُمْ
فَلَا تُشْرِكُوا فِي أَمْرِكُمْ كُلٌّ وَاعِلٍ
لَعَمْرِي لَقَدْ وَهَنْتُمْ وَعَجَزْتُمْ
وَجِئْتُمْ بِأَمْرِ مُخْطِئٍ لِلْمَفَاصِلِ
وَكُنْتُمْ حَدِيثًا حَطَبَ قَدْرٍ وَأَنْتُمْ
أَلَا نَحِطَابًا أَفْتَدِرُ وَمَرَاجِلِ
لِيَهْنِ بَنِي عَبْدِ مَنَايَ عُقُوقُنَا
وَحِذْلَانُنَا وَتَرْكُنَا فِي الْمَعَاقِلِ
فَإِنْ نَدُّ قَوْمًا نَتَّبِعْ مَا صَنَعْتُمْ
وَتَحْتَلِبُوا هَالِقَةَ غَيْرِ بَاهِلِ
وَسَائِطُ كَانَتْ فِي لُؤْمَى بَنِ غَالِبِ
نَفَاهُمْ إِلَيْنَا كُلُّ صَقْرِ حَلَا حِلِ
وَرَهْطُ نَفِيلٍ شَرُّ مَنْ وَطِئَ الْحَصَى
وَأَلَا نَمُحَا فِي مَنْ مَعَدَّ وَنَاعِلِ
فَأَبْلَغُ قُصَيَّا أَنْ سَيَنْشُرُ أَمْرُنَا
وَبَشَرُ قُصَيَّا بَعْدُنَا بِالتَّخَاذِلِ

۵۳۔ اے مطعم! میں نے تجھے بڑے بڑے خطرات اور اہم معاملات میں بے یار و مددگار نہیں چھوڑا۔ (اور آج تم احسان فراموشی کر کے ہم سے کنارہ کش ہو رہے ہو۔)

۵۴۔ بنی عبد شمس اور بنی نوفل نے ہمارے خلاف جو بڑا اقدام کیا ہے، خداوندِ عالم بہت جلد انہیں اس کی سخت سزا دے گا اور اس کی سزا میں ان کا عدل کے مطابق ہوگی۔ اس میں کوئی کمی نہیں ہوگی جسے دیکھ کر خود ان کا نفس گواہی دے گا کہ یہ حق ہے۔

۵۶۔ اور وہ لوگ تو بہت ہی کم عقل ہیں جنہوں نے ہماری دشمنی میں بنی خلف اور بنی غیطلہ کو ہمارے خلاف کر دیا ہے۔

۵۷۔ اور ہم تو خاندان بنی ہاشم کے اعلیٰ ترین افراد ہیں اور قضی ایسے جامع کمالات کی اولاد ہیں جن کی عظمت و رفعت قدیم زمانہ سے تسلیم شدہ ہے۔

۵۸۔ بنی ہہم اور بنی مخزوم نے فتنہ پورا کر دیا اور کمینوں کو جمع کر کے ہماری دشمنی پر آمادہ کر رکھا ہے۔

۵۹۔ اے بنی عبد مناف! تم تو قوم کے بہترین افراد ہو، لہذا اپنے معاملات میں ایسے منافقین کو شریک نہ کرو۔

۶۰۔ مجھے اپنی عمر کی قسم! تم لوگ کمزوری اور عاجزی دکھا رہے ہو، اور تم تکلیف دہ راستے پر چل رہے ہو۔

۶۱۔ ماضی میں تم ایک دیگ کے ایندھن تھے اور اب تم بھرت دیگوں کی ایندھن بنتے جا رہے ہو۔

۶۲۔ اے بنی عبد مناف! ہماری امداد سے منہ موڑنے اور (شعب) میں محصور کرنے اور ہمارا ساتھ چھوڑ دینے پر تمہیں مبارک ہو۔

وَلَوْ طَرَقَتْ لَيْلًا قُصِيًّا عَظِيمَةً
إِذَا مَا لَجَأْنَا دُونَهُمْ فِي الْمَدَاخِلِ
وَلَوْ صَدَقُوا ضَرْبًا خِلَالَ بُيُوتِهِمْ
لَكُنَّا أَسَى عِنْدَ النِّسَاءِ الْمَطَاوِلِ
فَكُلُّ صَدِيقٍ وَابْنِ أُخْتٍ نَعْدُهُ
لَعَمْرِي وَجَدْنَا غَبَّةَ غَيْرِ طَائِلِ
سِوَى أَنْ رَهْطًا مِنْ كِلَابٍ بَيْنَ مَرَّةٍ
وَبَرَاءٍ إِلَيْنَا مِنْ مَعْقَةِ خَاذِلِ
وَهَنَالَهُمْ حَتَّى تَبَدَّدَ جَمْعُهُمْ
وَيَحْسُرَعْنَا كُلُّ بَاغٍ وَجَاهِلِ
وَكَانَ لَنَا حَوْضُ السَّقَايَةِ فِيهِمْ
وَنَحْنُ الْكُدَى مِنْ غَالِبٍ وَالْكَوَاهِلِ
شَبَابٌ مِنَ الْمُطَيَّبِينَ وَهَاشِمِ
كَبِيضِ السُّيُوفِ بَيْنَ أَيْدِي الصِّيَاقِلِ
فَمَا أَدْرَكُوا ذُحْلًا وَلَا سَفَكُوا دَمًا
وَلَا حَالَفُوا إِلَّا شَرَارَ الْقَبَائِلِ
بِضَرْبٍ تَرَى الْفَتْيَانَ فِيهِ كَانَتْهُمْ
صَوَارِي أَسُودٍ فَوْقَ لَحْمِ خَرَادِلِ
بَنِي أُمَةٍ مَحْبُوبَةٍ هِنْدِ كَيْتِ
بَنِي جُمَحٍ عُبَيْدِ قَيْسِ بْنِ عَافِلِ

۶۳۔ اگر ہماری حالت یہ ہے کہ تم جو کچھ بھی کرتے ہو، دل میں رکھتے ہو تو تم لوگ وقف شدہ اونٹنی کے دودھ کی طرح دودھ لیتے جاتے ہو۔

۶۴۔ اور بنی لوی بن غالب کے بیوقوف افراد کو (جنہیں روسائے قریش نے) ہماری طرف بھیجا تا کہ تکلیف پہنچائیں۔

۶۵۔ اور بنی نضیل سے تعلق رکھنے والے لوگوں کی تو یہ حالت ہے کہ بنی سعد کے جو تے پہننے والے اور ننگے پاؤں چلنے والوں میں سب سے زیادہ بدسرشت یہی ہیں یعنی (بنی نضیل)

۶۶۔ قصی یعنی خاندان قریش پر واضح کر دو اور خود بخبری سادو کہ ہمارا دین لازماً پھیلے گا اور جس نے ہم سے علیحدگی اختیار کی وہ ذلیل و رسوا ہوگا۔

۶۷۔ (اور ان پر یہ بھی واضح کر دو) اگر قصی یعنی خاندان قریش پر کبھی امتحانی رات آئی تو جیسے انہوں نے ہمارا ساتھ چھوڑا ہے، ہم نہیں چھوڑیں گے۔

۶۸۔ اور اگر کوئی ان کے گھروں میں تلواریں چلاتا ہوا داخل ہوتے کی غلطی کرے تو ہم ان کی عورتوں اور بچوں کو اچھی طرح حفاظت کرتے نظر آئیں گے۔

۶۹۔ سوا بنی کلاب بن مرہ ایک جماعت کے وہ تو ہمارے ساتھ دوستی ترک کرنے کے الزام سے بری ہیں۔

۷۰۔ ہم نے انہیں اتنا کمزور کر دیا کہ ان کے لوگ بکھر گئے۔ ہر قسم کا باغی اور جاہل ہمارے مقابل آنے میں گھبراتا ہے۔

۷۱۔ پانی پلانے والا ہمارا ایک حوض انہیں بستیوں میں تھا۔ ہم تو بنی غالب صاحب عزت اور مزاج قوم ہیں۔

۷۲۔ ہمارے وہ بہادر نوجوان جنہوں نے عطر میں ہاتھ ڈال کر معاہدہ کیا اور بنی ہاشم کے بہادر ایسے ہیں جیسے صقلی گروں کے ہاتھوں میں چمکتی تلواریں،

وَلَكِنَّا نَسْأَلُ كِرَامَ لِسَادَةٍ
بِهِمْ نَعْيُ إِلَّا قَوَامٌ عِنْدَ الْبَوَاطِلِ
وَنِعْمَ ابْنُ أَخْتِ الْقَوْمِ غَيْرُ مُكَذِّبٍ
زُهَيْرٌ حَسَامًا مُفْرَدًا مِنْ حَمَائِلِ
أَشَمٍّ مِنَ الشَّمِّ الْبِهَالِيلِ يَنْتَهِي
إِلَى حَسْبٍ فِي حَوْمَةِ الْمَجْدِ فَاصِلِ
لَعَمْرِي لَقَدْ كَلَفْتُ وَجْدًا بِأَحْمَدِ
وَإِخْوَتِهِ دَابَّ الْمُحِبِّ الْمَوَاصِلِ
فَلَا زَالَ فِي الدُّنْيَا جَمَالًا لِأَهْلِيهَا
وَزَيْنًا لِمَنْ وَالَاهُ رَبُّ الْمُشَاكِلِ
فَمَنْ مِثْلُهُ فِي النَّاسِ أَيْمٌ مُؤَمِّلِ
إِذَا تَوَاسَّهَ الْحُكَّامُ عِنْدَ التَّفَاضِلِ
حَلِيمٌ رَشِيدٌ عَادِلٌ غَيْرُ طَائِشٍ
يُؤَالِي إِلَهًا لَيْسَ عَنْهُ بِغَافِلِ
فَوَاللَّهِ لَوْلَا أَنْ أَجَىءَ بِسُبَّةٍ
تَجُرُّ عَلَيَّ أَشْيَاخَنَا فِي الْمَحَافِلِ
لَكُنَّا اتَّبَعْنَا عَلَى كُلِّ حَالَةٍ
مِنْ الدَّهْرِ جَدًّا غَيْرَ قَوْلِ الْهَازِلِ
لَقَدْ عَلِمُوا أَنَّ ابْنَنَا لَا مُكَذِّبَ
لَدَيْنَا وَلَا يُعْنِي بِقَوْلِ إِلَّا بَاطِلِ

۷۳۔ نہ انہوں نے بدلہ لیا، نہ خون بہایا اور نہ ہی قبیلے کے بدترین افراد کے سوا کسی سے مخالفت کی۔

۷۴۔ ایک ایسی ضرب سے، جس میں جوانوں کو تم ایسے حال میں دیکھو گے کہ گویا مچاڑنے والا شیر گوشت پر۔

۷۵۔ اے ہندی محبوبہ جھوٹے بچے! اے بنی جمح عبید قیس بن عاقل۔

۷۶۔ لیکن ہم تو شریف سرداروں کی اولاد سے ہیں، جن کے ذریعے غلط کاری کے وقت موت کا پیام دیا جاتا ہے۔

۷۷۔ بہترین راستہ گویا نجات دہی ہے جو (دشمنوں کے لیے) ننگی تلوار ہے۔

۷۸۔ وہ مشہور جوان مردوں سے بڑھ کر جوان مرد سردار ہے اور حسب نسب کے لحاظ سے صاحب غر و وقار اور بلند مرتبہ ہے۔

۷۹۔ مجھے اپنی زندگی کی قسم، مجھے (محمد مصطفیٰ) احمد مجتبیٰ (صلی اللہ علیہ وسلم) سے

بے پناہ محبت ہے، جس طرح دائمی محبت کرنے والوں کی حالت ہوتی ہے۔

اور ان کے بھائیوں کی محبت اور عشق میں مبتلا ہو چکا ہوں (یعنی علی و جعفر رضی اللہ عنہما، اس لیے کہ یہ دونوں بھائی نبی کریم صلی اللہ علیہ وسلم پر ہر لمحہ اپنی جان قربان کرنے پر تیار رہتے ہیں)

۸۰۔ وہ پروردگار عالم، جو ایک دوسرے سے مشابہ صورتیں بنانے والا ہے

(احمد مجتبیٰ صلی اللہ علیہ وسلم کے بھائیوں (علی و جعفر) سے تعلقات رکھنے

والوں کے لیے دنیوی جمال ہمیشہ قائم رکھے اور جن لوگوں کی اس نے سرپرستی

کی ہے ان کی زینت کو دوام عطا فرمائے۔

۸۱۔ تمام جہانوں کے انسانوں میں ان کی مثل کون ہے جس سے لوگوں

کی امیدیں وابستہ ہوں اور فضل کمال میں کون ہے جس سے موازنہ کیا جاسکے۔

فَأَصْبَحَ فِينَا أَحْمَدُ فِي أَرْوَمَةٍ
تَقْصُرُ عَنْهُ سُورَةُ الْمُتَطَاوِلِ
حَدَّثْتُ بِنَفْسِي دُونَهُ وَحَمِيَّتُهُ
وَدَافَعْتُ عَنْهُ بِالذَّرَا وَالْكَلاكِ
فَأَيَّدَهُ رَبُّ الْعِبَادِ بِنَصْرِهِ
وَأَظْهَرَ دِينًا حَقُّهُ عَنْ يَرِّ بَاطِلِ
رِجَالِ كِرَامٍ غَيْرِ مُيَلِّ نَمَاهِمِ
إِلَى الْخَيْرِ أَبَاءِ كِرَامِ الْمَحَاصِلِ
فَإِنْ تَدُ كَعْبٌ مِنْ لُؤْيٍ صَقِيبَةٍ
فَلَا بَدَّ يَوْمًا مَكْرَةً مِنْ تَزَايِلِ



۸۲۔ صاحب عقل و دانش، منبع عدل و انصاف، علیم و بردبار، یادِ خدا میں ہمیشہ مشغول رہنے والے اور اس سے محبت کرنے والے۔

۸۳۔ پس اللہ کی قسم! اگر میری وجہ سے ہمارے بزرگوں کے متعلق جو مجموعوں میں (میرے اسلام لانے کے باعث) مغلطات کا خوف نہ ہوتا تو میں اعلانیہ اپنا اسلام ظاہر کر دیتا۔

۸۴۔ تو ہم ہر حالت میں ان کی پیروی کرتے اگرچہ زمانہ کچھ بھی کہتا اور یہ بات میں نے بطور حقیقت کہی ہے۔ دل لگی یا مذاقیہ نہیں کی۔

۸۵۔ سبھی لوگ خوب جانتے ہیں کہ میرے بھتیجے (محمد صلی اللہ علیہ وسلم) نے نہ کبھی ان لوگوں سے غلط بات کی اور نہ ہی وہ لغو کہہ سکتے ہیں۔

۸۶۔ (ان خاندانوں کے لوگ) معزز، بلند مرتبہ ہیں۔ بُردول اور کمزور نہیں اور اپنے عالی وقار، آباء و اجداد کے سبب ان لوگوں سے شرف پایا ہے۔

۸۷۔ (محمد مصطفیٰ) احمد مجتبیٰ صلی اللہ علیہ وسلم تو شرف کے اعتبار سے اتنے بلند ہیں کہ کوئی بڑے سے بڑا انسان ان کا مقابلہ نہیں کر سکتا۔

۸۸۔ اس کی حفاظت کی خاطر میں نے اپنی جان خطرے میں ڈالی، اور اپنی پیٹھ کی انتہائی بلندی اور سینے کے بڑے حصہ سے ان کی مدافعت کی (یعنی جان و دل سے میں ان کی حفاظت کر رہا ہوں)۔

۸۹۔ اللہ تعالیٰ اپنی مدد و نصرت کے ساتھ ان کی تائید کرنے والا ہے اور انہوں نے ایسا دین پیش کیا ہے جو برحق اور ہمیشہ قائم رہنے والا ہے۔

۹۰۔ یہ لوگ شریف ہیں، بُردول نہیں، ان کے آباء و اجداد نے جن کے

مقاصد ارفع و اعلیٰ تھے، انہیں نیکی کی طرف متوجہ رہنے کی تربیت دی۔
 ۹۱۔ اگر بنی کعب کا بنی لوی سے قریبی رشتہ ہے تو اس رشتہ کا
 ٹوٹنا بھی ممکن ہے اور کسی بھی وقت ان کے جتنے کامنتشر ہونا بھی لازمی
 ہے۔

منقبت

بجنور سیدنا ابوطالبؑ ابن جناب عبدالمطلب رضی اللہ عنہما
عہم حضرت رسالت مآب ﷺ

- نذرِ محبوبِ خدا، جان ابوطالب ہے
- ساری دنیا پہ یہ احسانِ ابوطالب ہے
- اللہ اللہ، عجب شانِ ابوطالب ہے
- حرمِ کعبہ، ادبِ دانِ ابوطالب ہے
- مصحفِ نورؑ محمدؐ ہے نظر میں ہر دم
- مرجا خوب یہ قرآنِ ابوطالب ہے
- اُن کی آغوش کی زینت ہیں علیؑ شیرِ خدا
- نورِ احمدؑ، تہِ دامانِ ابوطالب ہے
- احترامِ ان کا فرشتوں کی صفوں میں بھی ہوا
- جس کو دیکھو، وہ ثنا خوانِ ابوطالب ہے
- مُرتضیٰ ہوں کہ ہوں سبطینؑ سبھی میں پیارے
- ہر کرنِ شمعِ شبستانِ ابوطالب ہے
- اُلفتِ پنج تنِ پاکؑ بے بحثا ہے شرف
- آج کلِ دلِ مرا، مہمانِ ابوطالب ہے
- چشمِ بیدارِ ملی، معرفتِ آگاہِ نظر
- درسِ حق، خطبہٴ عرفانِ ابوطالب ہے
- میں دلِ دجانبؑ ہوں مداحِ ابوطالب کا
- جو نفس ہے وہی قربانِ ابوطالب ہے
- ہر گلِ تر پہ بچھا اور ہیں فلک کے تارے
- پُر بہارِ ایسا گلستانِ ابوطالب ہے
- قابلِ رشک ہیں اندازِ ابوطالب کے
- حق کا عرفان ہی وجدانِ ابوطالب ہے
- میں کہوں گا کہ ہے محرومِ بڑی نعمت سے
- جو کوئی دستِ کشِ خوانِ ابوطالب ہے
- بعدِ تحقیقِ احادیث و روایات نصیر
- میلِ دلِ قابلِ ایمانِ ابوطالب ہے

رشحاتِ عقیدت : پیر سید نصیر الدین نصیر چشتی گولڑوی علیہ الرحمۃ، گولڑہ شریف

عشق سے سرشار تھے ابو طالبؑ

شہناخوان حبیب احمد مختار تھے ابو طالب
 نکاح خوان حبیب احمد مختار تھے ابو طالب
 سر اسراہیل منجھو دشمن سرکار تھے سبھی یارو
 صرف اس وقت اُن کے ناصرِ غم خوا تھے ابو طالب
 دل و جاں سے وہ توحید و رسالت کے رہے قائل
 خداوندِ دو عالم کے بڑے پرستار تھے ابو طالب
 تھے اُن کی ذاتِ اقدس سے سرسیمہ بھی کافر
 وہ گویا شیرِ حق کی اک للکار تھے ابو طالب
 جدائی تو گوارا ہی نہیں تھی لمحہ بھر اُن کو
 محمد مصطفیٰ کے عشق سے سرشار تھے ابو طالب
 سایہ کی طرح سفر و حضر میں آپ کو رکھتا
 معاون اور ناصرِ خدمت کا تھے ابو طالب
 قصائد آپ کے اسلام پر ہیں شاہد و ناطق
 صحابہ کے یقینِ نافعِ فائدہ سالار تھے ابو طالب
 وہ تابشِ تیری بخشش کا وسیلہ بن ہی جاتینگے
 سدا پڑھتے رہو جو نصرتِ یہ اشعار تھے ابو طالب

محمد منشا تابشِ قصوری

حضرت ابوطالب رضی اللہ عنہ

ابوطالب کی شان و سیرتِ ضو بار کیا کہنا
 وہ ہیں آلِ نبی کے قافلہ سالار کیا کہنا
 رچی ہے آپ کی نسِ نس میں خوشبوئے نبی ایسی
 مہک اُمٹھا ہو جیسے سن کا گلزار کیا کہنا
 تیری آغوش میں ملتی رہی رحمتِ دو عالم کی
 تیرے گھر سے ملے اسلام کے سوار کیا کہنا
 شہادت دے رہا ہے خود خدا، قرآن شاہد ہے
 پتہ تیری پناہِ خالق و جبّار کیا کہنا
 رہا تو عمر کے چالیس اور دو سال تک مردم
 دل و جاں سے فدائے احمدِ مختار کیا کہنا
 ہو واجبِ عقدِ سرکار جہاں، بی بی خدیجہ ہے
 پڑھا ہے آپ نے خطبہ سرور بار کیا کہنا

۱۔ اللہ تعالیٰ فرماتا ہے اَلَمْ یَجْعَلْ لِّکُمْ فَاوِیًّا، کیا ہم نے تمہیں یتیم نہ پایا، پھر جگہ دی آیت
 کا مطلب یہ ہے کہ ہم نے آپ کی محبتِ عبدِ المطلب اور ابوطالب کے دل میں ڈالی جس سے انہوں نے
 کمالِ شفقت سے پالا، یہ پرورشِ درحقیقت ہماری طرف سے تھی۔
 نور العرفان ص ۹۵۲ مطبوعہ لاہور۔ از مفتی احمد یار خاں محرق علیہ الرحمۃ

پڑھا ہے آپ نے کلمہ بوقتِ مرگ پھر اس پر
 ہوئے ہیں خوشِ رسولِ خالق و غفار کیا کہنا
 زباں کے کلمہ پڑھنے سے تو کچھ حاصل نہیں لیکن
 رہے دل میں اگر حُبِ شہِ ابرار کیا کہنا
 عقیدہ ہے یہی میرا تیرے سرکارِ آدم تک
 سبھی احبابِ دہیں ایمان کے مینار کیا کہنا
 خدا ہوں سو دل و جاں سے میں تیرے ہر نعمت پر
 ہوا تو سب سے پہلا شاعرِ دربار کیا کہنا
 تیری ایمان داری، پاسداری، جان نثاری کو
 سلام شوق ہو اے طالبِ دیدار کیا کہنا
 مری جانب سے اے نقوی مبارک ہو، مبارک ہو
 محبت سے بھرے ہیں تیرے سب اشعار کیا کہنا

عشقِ محمد ﷺ، فکر و قلم

صاحبزادہ سید محمد امین علی شاہ نقوی (علیہ الرحمۃ)

(ناشر) باب الہدی، فیض آباد، فیصل آباد بارڈل ۱۹۸۸ء

اے حضرت شیخ الاسلام مولانا عبدالحق محدث دہلوی علیہ الرحمۃ لکھتے ہیں (حضرت ابوطالب کی وفات کے وقت
 آپ کے حقیقی بھائی) حضرت عباس رضی اللہ عنہ نے سر جھکا کر سنا کہ کلمہ شہادت پڑھ رہے ہیں۔ اس کے بعد
 انہوں نے حضور علیہ السلام کو خبر دی کہ آپ کے چچا اسلام لے آئے، اس پر حضور صلی اللہ علیہ وسلم نے خوشی کا
 اظہار فرمایا۔
 مدارج النبوت جلد دوم (تیسرا ایڈیشن)

مطبوعہ مدینہ کمپنی — کراچی

بِسْمِ اللَّهِ
الرَّحْمَنِ الرَّحِيمِ

بلغ العلیٰ بجمالہ کشف اللطیف بجمالہ
حسب یسیر من خطا صوابہ واکہ
سعی

صَلَّى اللَّهُ عَلَى سَيِّدِنَا وَمَوْلَانَا مُحَمَّدٍ وَآلِهِ وَسَلَّمَ

وجہ تخلیق کائنات سرکارِ مدینہ ﷺ
کا ارشادِ مبارک ہے

سَادَةُ السُّودَانِ أَرْبَعَةٌ
لَقْمَانُ وَ مِهْجَعٌ وَ بِلَالٌ وَ النُّجَاشِيُّ

(حبشیوں کے سردار چار ہیں، حضرت لقمان، حضرت مہجع،
حضرت بلال حبشی اور حضرت نجاشی رضی اللہ عنہ)

وہ سن کر دین حق کی خوبیاں ایمان لے آئے

فدائے مصطفیٰ ﷺ تھے پاک فطرت، شاہِ نجاشی رضی اللہ عنہ

اشارہ کیا اور بشارت دی کہ اللہ تبارک و تعالیٰ نے نجاشی کو فتح عطا فرمادی ہے اور اُس کے دشمن کو ہلاک کر دیا ہے۔

الا أبشروا فقد ظفر النجاشی ، اهلك الله عدوه
و ممکن له فی بلاده

اُم المؤمنین سیدہ اُم سلمہ رضی اللہ عنہا فرماتی ہیں بخدا ہمیں اتنی خوشی کبھی نصیب نہ ہوئی تھی جتنی نجاشی کی فتح سے حاصل ہوئی۔

ہجرت حبشہ اور شاعری

صنادید قریش نے بھاری بھر کم تحائف کے ہمراہ شاہ حبشہ کے پاس اپنی سفارت بھیجی تاکہ وہ مسلمانوں کو قریشی سفارت کے حوالے کر دیں تو اس موقع پر سیدنا ابوطالب رضی اللہ عنہ نے بھی موقع کی مناسبت سے ایک قصیدہ رقم کر کے شاہ نجاشی رضی اللہ عنہ کو ارسال کیا جو بعد میں قصیدہ ”ہانیہ“ کے نام سے مشہور ہوا۔ اس قصیدہ سے یہ بات بھی ظاہر ہوتی ہے کہ شاہ حبشہ کے ساتھ تو رسول اللہ ﷺ کے تعلقات اور روابط تھے ہی مگر اس کے علاوہ بنو ہاشم کے بزرگوں کی بھی اس بادشاہ سے واقفیت اور خصوصی تعارف تھا۔ قصیدہ ”ہانیہ“ کے چند اشعار مع اردو ترجمہ ذیل میں ہیں۔

أَلَا لَيْتَ شِعْرِي كَيْفَ فِي النَّبِيِّ جَعْفَرُ
وَعَمُرُوْ وَأَعْدَاءِ النَّبِيِّ الْأَقَارِبُ

ہاں! مجھے نہیں معلوم کہ پردیس میں حضرت جعفر رضی اللہ عنہ کیسے ہیں اور عمرو بن عاص کی سفارت کاری کیا رنگ لارہی ہے؟ دشمن کے دشمن تو قرہی رشتہ دار ہی ہوتے ہیں۔

فَهَلْ نَالَ أَفْعَالَ النَّجَاشِيِّ جَعْفَرًا

وَأَصْحَابَهُ أَوْ عَاقَ ذَلِكَ شَاغِبُ

تو کیا جعفر اور اس کے ساتھیوں کو نجاشی کا حُسن سلوک میسر آ گیا ہے یا کوئی شخص ہنگامہ پر درر کاوٹ بن گیا ہے؟

تَعْلَمُ أَبِيتُ اللَّعْنِ أَنْكَ مَا جَدَّ

كَرِيمٌ فَلَا يَشْقَى لَدَيْكَ الْمَجَانِبُ

اے خوش بخت بادشاہ! آپ تو جانتے ہیں کہ آپ عزت اور شرافت کے مالک ہیں اس لئے آپ کے جوار میں آنے والا کبھی بد نصیب نہیں ہوتا!

وَأَنْكَ فَيُضْ ذُو سَجَالٍ غَزِيرَةٍ

يَنْبَالُ الْإِعَادِي نَفْعَهَا وَالْأَقَارِبُ

آپ یہ بھی جانتے ہیں کہ اللہ تعالیٰ نے آپ کو بے اندازہ فراخی عطا فرمائی ہے اور بھلائی کے تو تمام وسائل آپ کے پاس ہیں!

تَعْلَمُ بِأَنَّ اللَّهَ زَادَكَ بَسْطَةً

وَأَفْعَالَ خَيْرٍ كُلُّهَا بِكَ لَا زَبُ

آپ تو بے پناہ سخاوت کا مجسمہ ہیں، اس سخاوت سے اپنے پرائے کبھی فائدہ پاتے ہیں!!

سرکارِ دو عالم ﷺ اور آپ ﷺ کے صحابہ کرام کا دفاع سیدنا ابوطالب رضی اللہ عنہ

نے اپنے ذمہ لے رکھا تھا۔ ہجرت حبشہ کو نا کام بنانے کے لئے قریش نے انتہا درجے کی کوششیں کیں لیکن سیدنا ابوطالب رضی اللہ عنہ نے بھی معاملہ کی نزاکت کو دیکھتے ہوئے اور

بنو ہاشم کے تعلقات کے پیش نظر سیدنا ابوطالب رضی اللہ عنہ نے اپنے زبانی بیانات کے علاوہ اپنے اشعار سے بھی شاہ حبشہ رضی اللہ عنہ کی تسلی و تائید فرماتے نظر آتے ہیں اس نازک موقع پر سرکار ابوطالب رضی اللہ عنہ نے ایک دوسرا قصیدہ بھی شاہ حبشہ کو ارسال کیا جو بہت فائدہ مند ثابت ہوا۔ یہ قصیدہ ”میمہ“ کے نام سے مشہور و معروف ہوا۔

لِیَعْلَمَ خَیْرُ النَّاسِ أَنَّ مُحَمَّدًا

وَزَیْرُ لِمُوسَى وَالْمَسِیْحِ ابْنِ مَرْیَمَ

ایچھے لوگوں کو یہ معلوم ہونا چاہیے کہ حضرت محمد ﷺ تو حضرت موسیٰ علیہ السلام

کی تصدیق نبوت کے ذمہ دار ہیں!!

أَنَا بَهْدَى مِثْلَ مَا آتَىٰ أَبَا

فَكُلْ بِأَمْرِ اللَّهِ يَهْدَى وَيَعْصِمُ

آپ ہمارے پاس وہی سامان ہدایت لے کر آئے ہیں جو وہ دونوں لے کر

آئے تھے!!

وَأَنْكُمْ تَتْلُونَهُ فِي كِتَابِكُمْ

بِصَدَقِ حَدِيثٍ لَا حَدِيثَ الْمَرْجُمِ

آپ (مسیحی حضرات!) ان کا ذکر اپنی کتاب مقدس میں پڑھتے ہیں! یہ سچی

بات ہے نہ کہ انکل پچوالی بات!

وَأَنْكَ مَا تَأْتِيكَ مِنْهَا عَصَابَةٌ

بِفَضْلِكَ إِلَّا أَرْجِعُوا بِالْتَّكْرُمِ

اور اے نجاشی! قریش کے پاس سے جو بھی گروہ آئیں وہ تیری طرف سے

عزت و احترام سے واپس بھیج دئے جائیں (سفرائے قریش کو اعزاز کے

ساتھ واپس بھیجتے رہے!)

بعد تحقیق احادیث و روایات نصیر

میرا دل قابل ایمان ابوطالب ہے
یہ سید الدین سید کریمانی

تحقیق ایمان ابوطالب

امام المناطقہ استاذ العلماء ملک المدرسین

حضرت علامہ عطاء الحق بن سید ابوالوئی چشمی گرامشوی مدظلہ

مولانا مفتی محمد حسن قادری
تقریظ: حضرت محقق العصر

دینی و ادبی حوالے سے اشاعتی میدان میں منفرد اور معیاری ادارہ

اسلامک میڈیا سنٹر

27/A (شیخ ہندی سٹریٹ) وائٹا اور بار مارکیٹ، لاہور

0300-9429027, 0321-9429027, 042-37214940

E-mail: mahboobqadri787@gmail.com



فرمودہ حضرت استاذ العلماء
علامہ عطا محمد بن دیالوی قدس سرہ

بندہ نے یہ مضمون اس امید پر لکھا ہے کہ جب آنحضرت ﷺ
اس فقیر حقیر سراپا تقصیر کے اعمال کا ملاحظہ فرمائیں گے تو ہو سکتا
ہے کہ یہ مضمون آپ ﷺ کی خوشنودی کا باعث ہو اور اللہ
تعالیٰ اس فقیر کے گناہ معاف کر دے اور خاتمہ ایمان پر ہو
جائے۔ آمین یا رب العالمین

نگارش حضرت اُستاز العلماء رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلاة والسلام على من لا نبي بعده

وعلى آله واصحابه وازواجه واولياء امته اجمعين اما بعد۔

حدیث شریف میں ہے کہ اللہ تعالیٰ جل شانہ کی یہ سنت جاریہ ہے کہ دنیا میں وقفہ وقفہ سے ایسے علماء کرام پیدا فرماتا رہے گا جو کہ علماء سوء کی تاویلات باطلہ اور مبطلین کے مزعومات فاسدہ سے مسلمانوں کو متنبہ فرماتے رہیں گے اور جتنا زمانہ نبوۃ علی صاحبہ الصلوٰۃ والسلام کے بعد اور قرب قیامت ہوگا اتنا ہی تاویلات زائفہ اور اعتقادات کاسدہ کی کثرت ہوگی تا نکہ قیامت اس وقت قائم ہوگی جب زمین پر اللہ اللہ کہنے والا کوئی نہ ہوگا۔ لیکن اللہ تعالیٰ بھی اس دوران اپنی سنت جاری فرماتا رہیگا اور علماء زور کے مقابلہ میں علماء صدق پیدا فرماتا رہے گا چنانچہ تاریخ دان حضرات پر واضح ہے کہ ہر دور میں صالحین نے مبطلین کا رد فرمایا اور دین کی تجدید فرمائی اسی سلسلہ کی کڑی میرے ایک عزیز حضرت مولانا العلامة جناب صائم چشتی فیصل آبادی ہیں صائم صاحب کی تین تصانیف بندہ کی نظر سے گزری ہیں اول گیارہویں شریف ہے چونکہ مبطلین نے اولیاء کرام کے لئے ایصال ثواب کو ماہل بہ لغیر اللہ میں داخل کر دیا اور حلال طیب کو حرام قطعی میں داخل کرنے کی سعی نامشکور کی تو جناب صائم صاحب نے نہایت اچھوتے انداز میں مبطلین کا رد بلغ فرمایا اور کتاب مستطاب گیارہویں شریف تالیف فرمائی جو کافی مدت ہوئی کہ طبع ہو کر ہاتھوں ہاتھ فروخت ہو چکی ہے اور اب دوسرے ایڈیشن میں قدم رکھ رہی ہے۔

دوسری کتاب شہید ابن شہید ہے کہ بعض خوارج نے حضرت سید الشہداء امام مظلوم نبیرہ ختم المرسلین صلی اللہ علیہ وعلیٰ اولادہ الکرامہ پر زبان طعن دراز کی ہے اور یزید اظلم علیہ ماعلیہ کو حق بجانب ثابت کرنے کی مذموم کوشش کی ہے حضرت صائمؒ کی حب اہل بیت کرام کی رگ پھڑکی اور کتاب مذکور بالا تصنیف فرما کر خوارج کا دندان شکن رد بلیغ فرمایا اور حمایت اور تائید اہل بیت کی سعادت سے اللہ تعالیٰ نے صائمؒ صاحب کو سرفراز فرمایا، حالانکہ پاکستان میں مشاہیر علماء اہل سنت موجود ہیں یہ اللہ تعالیٰ کی دین ہے۔

ایں سعادت بزور بازو نیست تانہ بخشد خدائے بخشندہ تیسری کتاب حضرت مولانا صائمؒ چشتی نے حضرت ابوطالب عم النبی ﷺ کے ایمان کے متعلق تحریر فرمائی ہے اس کتاب کا مضمون اور موضوع ایک نہایت نازک مسئلہ ہے جس پر قلم اٹھانا ہر کسی کا کام نہیں ہے بلکہ نامور علماء کا کام ہے۔ مصنف فاضل نے اس مسئلہ کی تحقیق کا حق ادا کیا ہے کہ اپنی وسعت علمی اور کثرت معلومات کا ثبوت، مہیا فرما کر اہل علم پر بڑا احسان فرمایا ہے اس فقیر محرر ایں سطور خادم الطلبہ عطا محمد چشتی گولڑوی نے جناب صائمؒ صاحب کی کتاب گیارہویں شریف پر مختصر تقریظ تحریر کی ہے جو شاید کتاب کی دوسری طبع میں شائع ہوگی اس مقام میں یہ فقیر سراپا تقصیر مولانا صائمؒ صاحب کی تیسری تصنیف پر تبصرہ کرنا چاہتا ہے جس میں حضرت ابوطالب کے ایمان پر محققانہ بحث کی گئی ہے اگرچہ تبصرہ اور تقریظ اختصار کی متقاضی ہے لیکن زیر تبصرہ مسئلہ ایسا دریا ہے کہ اس کو کوزے میں بند کرنا کم از کم اس فقیر کا مقدور نہیں ہے اس لئے اگر تبصرہ میں طوالت ہو جائے تو بندہ قارئین سے معذرت خواہ ہے۔ تبصرہ سے قبل چند تمہیدی مقدمات پیش خدمت ہیں تاکہ مسئلہ سمجھنے میں آسانی ہو۔

مقدمہ اول:

ایمان میں دو چیزیں اہم ہیں اول تصدیق جس کا تعلق دل سے ہے دوم اقرار جس کا تعلق زبان سے ہے خلاصہ ہر دو چیز کا یہ ہے کہ دل تسلیم کرے کہ اللہ تعالیٰ وحدہ لا شریک ہے اور محمد مصطفیٰ ﷺ صادق اور سچے ہیں اور زبان سے ان ہر دو امر کا اقرار کیا جائے جس کا خلاصہ لا الہ الا اللہ محمد رسول اللہ ہے۔

مقدمہ دوم:

تصدیق قلبی مسلمان سے کبھی ساقط اور معاف نہیں ہوتی خواہ کتنا ہی عذر اور خوف شدید کیوں نہ ہو لیکن اقرار، عذر اور اپنی جان کے خطرہ کے وقت ساقط اور معاف ہے یعنی اگر تصدیق قلبی موجود اور محکم ہے تو زبان پر کلمہ کفر جاری کرنے کی اللہ تعالیٰ کی طرف سے رخصت ہے اور اس کی دلیل قرآن پاک میں مذکور ہے چنانچہ فرمان الہی ہے من کفر باللہ من بعد ایمانہ الا من اکره وقلبه مطمئن بلا ایمان ولكن شرح بالكفر صدراً فعليه غضب من الله ولهم عذاب عظیم خلاصہ مقدمہ دوم کا یہ ہے کہ اگر تصدیق قلبی ہے تو زبان پر صریح کفر منافی ایمان نہیں ہے اور اس میں کسی کو اختلاف نہیں ہے تو اس سے یہ ثابت ہو جائے گا کہ اگر تصدیق قلبی موجود ہے تو زبان پر ایسے کلمات جاری کرنا جو کفر صریح نہیں بلکہ دو معنی کا احتمال رکھتے ہیں یعنی کفری اور غیر کفری تو ایسے کلمات کا اجراء زبان پر جان کے خوف کے وقت بطریق اولیٰ منافی ایمان نہیں ہے اور اس میں بھی کسی ذی علم کو اختلاف نہیں ہو سکتا۔

مقدمہ سوئم:

جب اپنی جان کو خطرہ لاحق ہو تو زبان پر اجراء کلمات کفر منافی ایمان

نہیں ہے تو اگر اپنی جان کے ساتھ نبی ﷺ کی جان کو بھی شدید خطرہ لاحق ہو تو زبان پر اجراء کلمات کفریہ اجراء کلمات محملہ بطریق اولیٰ منافی ایمان نہیں ہوگا۔

مقدمہ چہارم:

کفر کی کئی صورتیں ہیں اول دل میں تصدیق نہیں ہے اگرچہ زبان پر اقرار ہے، دوم بلا عذر اور اکراہ زبان پر اجراء کلمہ کفر، سوئم ایسا فعل کرنا جو کہ کفر اور تکذیب پر دلالت کرے اور کوئی جبر اور اکراہ نہیں ہے جیسے بت کو سجدہ کرنا یا نبی علیہ الصلوٰۃ والسلام کو اللہ تعالیٰ کی عبادت سے روکنا۔

مقدمہ پنجم:

ایمان اور کفر کے دلائل بظاہر متعارض ہوں تو ایمان کے دلائل کو ترجیح ہوگی اگرچہ دلائل ایمان ضعیف ہی کیوں نہ ہوں اور اس کی تصریح کتب فقہ میں ہے۔ الاسلام یعلو اولای علی یعنی اسلام کفر پر غالب ہے مغلوب نہیں ہے۔

ابتدا میں عرض ہے کہ اللہ تعالیٰ نے ہر دور میں ایسے علماء کو پیدا فرمایا جنہوں نے حق کو ظاہر فرمایا اور تاویلات باطلہ کا ابطال فرمایا مسئلہ ایمان حضرت ابی طالب بھی ایک اختلافی مسئلہ ہے اور قدیمہ حدیثاً علماء کرام نے اس مسئلہ میں کتابیں اور رسائل تحریر فرمائے اس فقیر کی معلومات کے مطابق ماضی قریب میں مولانا علامہ محمد بن رسول برزنجی رحمۃ اللہ علیہ نے ایمان ابی طالب پر ایک رسالہ تحریر فرمایا اور ایمان ابی طالب کو دلائل کثیرہ سے ثابت فرمایا اس رسالہ میں علامہ برزنجی رحمۃ اللہ علیہ نے اُن دلائل سے جن سے مخالفین نے عدم ایمان ابی طالب پر استدال کیا تھا انہیں دلائل سے علامہ برزنجی نے ایمان ابی طالب ثابت کیا۔ فللہ درہ

علامہ برزنجی رحمۃ اللہ علیہ کی وفات گیارہ صد تین ہجری ۱۱۰۳ھ میں ہوئی اس

کے بعد اسی مسئلہ پر حضرت علامہ سید احمد بن زینی دحلان مفتی الحرمہ علیہ نے رسالہ تحریر فرمایا جس کا نام اسنی المطالب فی نجات ابی طالب ہے یہ دونوں رسالے عربی زبان میں ہیں اور دوسرا رسالہ پہلے سے ماخوذ ہے اور پھر بہت ہی ماضی قریب میں حضرت مولانا علامہ مولوی محمد برخوردار علیہ ملتان میں نبی کریم نے رسالہ اسنی المطالب کا اردو میں ترجمہ فرمایا اور اس کا نام ہے ”القول الجلی فی نجات عم النبی وابی علی“ اور اس کے بعد اس موضوع پر علامہ صائم چشتی کی تصنیف منیف ہے۔ اللہ تعالیٰ زور قلم زیادہ عطاء فرماوے۔

مقدمہ ششم:

علوم دینیہ کے کئی شعبے ہیں، تدریس، افتاء، قضاء، تبلیغ، مناظرہ، تصنیف و تالیف اور ظاہر ایک آدمی یہ سارے کام نہیں کر سکتا، لہذا علماء کو یہ تمام کام باہم تقسیم کرنے ہونگے تو جب کوئی صاحب علم کسی ایک کام کو اختیار فرما کر سعی بلیغ کرتا ہے تو اس فقیر کو بڑی خوشی ہوتی ہے کہ اس عالم دین کو اپنی ذمہ داری کا احساس ہے اور یہ کہ اس نے علماء کا ہاتھ بٹایا ہے ان چھ تمہیدی مقدمات کے بعد بندہ مختصر طور پر اصلی مقصد بیان کرتا ہے۔ ولنعلم ما قیل تمنا مختصری ہے مگر تمہید طولانی۔

ایمان ابی طالب کے دلائل۔

یہاں حضرت ابوطالب کے ایمان پر دلائل ملاحظہ ہوں۔

دلیل اول:

حضرت ابوطالب کے کتب تاریخ میں کئی اشعار اور خطبات منقول ہیں جن سے پتہ چلتا ہے کہ ابوطالب کے دل میں تصدیق بالنبوة تھی اور انہوں نے

زبان سے بھی اقرار کیا ہے۔ یہاں نمونہ کے طور پر بعض اشعار اور خطبات کا ذکر کیا جاتا ہے۔ شعر

ولقد علمت بأنّ دين محمد من خير اديان البرية دينا
یعنی میں نے یقیناً جان لیا ہے کہ محمد ﷺ کا دین تمام لوگوں کے دین
سے افضل ہے۔ شعر

ألم تعلموا أنّا وجدنا محمداً رسولاً كموسى صه ذلك في الكتب
یعنی تم سب لوگ جانتے ہو کہ محمد ﷺ اسی طرح رسول ہیں جیسے موسیٰ
علیہ السلام ہیں اور یہ بات آسمانی کتابوں سے ثابت ہے۔ شعر

وشقّ له من اسمه ليُجلّه فذو العرش محمود وهذا محمد
یعنی اللہ تعالیٰ جل شانہ نے اپنے اسم محمود سے آنحضرت ﷺ کا نام
مشتق فرمایا ہے آنحضرت کی عزت افزائی کے لئے اور یہ شعر حضرت حسان بن علی
کی طرف بھی منسوب ہے اور اس صورت میں یہ شعر من قبیل توارد ہوگا۔ اب
خطبات کے چند الفاظ ملاحظہ ہوں حضرت ابوطالب نے قریش کو وصیت کرتے
ہوئے فرمایا واللہ لکانی به وقد غلب ودانت له العرب والعجم فلا یسبقنکم
الیہ سائر العرب فیکونوا السعديہ منکم یعنی میں نور فراست سے دیکھ رہا ہوں
کہ آنحضرت غالب ہیں اور عرب و عجم ان کا مطیع ہے اے قریش ایسا نہ ہو کہ
دوسرے عرب اس سعادت ایمانی میں تم پر سبقت لے جائیں اور وہ زیادہ
سعادت حاصل کر لیں یعنی تم قریش آپ کے ساتھ صرف ایمان ہی نہ لاؤ بلکہ
اسلام اور ایمان میں سبقت اور پہل کرو۔ ایک اور خطبہ میں ہے۔ یامعشر قریش
کونوالہ ولأحزبه حماة واللہ لا یسلک احد سبیلہ الارشد ولا یأخذ احد
بهدیہ الاسعد یعنی اے قریش تم آنحضرت ﷺ کے محب اور آپ سے قریب ہو

جاؤ اور آپ کے گروہ کے مددگار بنو خدا کی قسم جو آپ کا راستہ اختیار کریگا وہ ہدایت پا گیا اور جو آپ کی سیرت پر عمل کریگا وہ نیک بخت ہے ایک اور خطبہ کے الفاظ ملاحظہ ہوں۔ لن تزالوا بخیر ما سمعتم من محمد وما تتبعتم امرہ فاطیعوہ ترشدوا قریش کو مخاطب کرتے ہوئے فرمایا جب تک تم لوگ محمد ﷺ کی بات سنو گے اور آپ کے امر اور حکم کی اتباع کرو گے تم ہمیشہ بھلائی اور نیکی میں رہو گے لہذا آپ کی اطاعت کرو راہنمائی پاؤ گے۔ مذکورہ بالا اشعار اور خطبات علامہ برزنجی رحمۃ اللہ اور سید احمد زینی دحلان رحمۃ اللہ نے اپنے رسائل میں مستند تواریخ سے نقل فرمائے ہیں اور ان سے پتہ چلتا ہے کہ حضرت ابی طالب کو آنحضرت ﷺ کی نبوت کی تصدیق قلبی اور اقرار لسانی دونوں حاصل تھے اور وہ ظاہر اور باطن میں مومن تھے۔ مذکورہ بالا دلیل سے حضرت ابوطالب کے اپنے اقوال سے ثابت ہوتا ہے کہ وہ مومن مصدق مقرر تھے۔ اب دوسری دلیل ملاحظہ ہو کہ آنحضرت ﷺ کا اپنے چچا حضرت ابوطالب کے متعلق کیا عقیدہ تھا۔

دلیل دوم:

اس دلیل سے یہ امر ثابت کیا جائے گا کہ آنحضرت ﷺ اپنے چچا ابوطالب کو مسلمان اور مومن جانتے تھے دلیل ذکر کرنے سے قبل ایک تفصیل ملاحظہ ہو تاکہ دلیل کے سمجھنے میں آسانی پیدا ہو حضرت عبدالمطلب کے وصال کے بعد مکہ مکرمہ میں سخت قحط پڑا اہل مکہ نے حضرت ابوطالب سے بارش کے لئے دُعا کی التماس کی تو حضرت ابوطالب آنحضرت ﷺ کو لے کر بیت اللہ شریف میں گئے اور آپ کے توسل سے بارش کی دُعا فرمائی تو بڑی زبردست بارش ہوئی یہ واقعہ بعثت سے پہلے کا ہے اور بعد از بعثت قریش مکہ نے آنحضرت ﷺ کو تنگ کیا اور آپ کے آزار

اور تکلیف کے درپے ہوئے تو پھر حضرت ابوطالب نے قریش کو آنحضرت ﷺ کا احسان اور برکت جتلائی جو کہ قبل از بعثت صغریٰ میں تھی اور یہ شعر پڑھا۔

وَابْيَضُ يُسْتَسْقَى الْغَمَامُ بَوَجْهِهِ
ثِمَالُ الْيَتَامَى عِصْمَةٌ لِلْكَرَامِلِ

خلاصہ شعر کا ملاحظہ فرمائیے یہ گورے رخسار والا جس کے طفیل اللہ تعالیٰ سے بارش طلب کی جاتی ہے اور یہ یتیموں کی جائے پناہ اور بیوگان کا محافظ ہے۔ پھر مدینہ منورہ میں قحط پڑا اور ایک اعرابی نے آنحضرت ﷺ کے پاس آکر بارش کی التجاء کی اور آپ ﷺ نے دُعا فرمائی اور سخت بارش ہوئی اور جب لوگ بارش سے تنگ آگئے اور بارش کی بندش کی التماس کی اور آپ ﷺ کی دُعا سے بارش بند ہوئی اس تفصیل کے بعد دلیل دوم ملاحظہ ہو۔ آپ نے اس موقع پر فرمایا لِلّٰہِ دُرَابِی طَالِبٌ لَوْ كَانَ حَيًّا لَقَرَّتْ عَيْنَاهُ یعنی اللہ تعالیٰ جل شانہ نے حضرت ابوطالب کو بڑی خیر کثیر عطا فرمائی ہے اگر آج زندہ ہوتے تو ان کی آنکھیں ٹھنڈی ہوتیں۔ آنحضرت ﷺ کے مذکورہ بالا الفاظ مبارکہ سے ایمان ابی طالب پر دو وجہ سے دلیل ہے۔ اول یہ کہ آپ نے شہادۃ دی کہ حضرت ابوطالب کو اللہ تعالیٰ نے خیر کثیر عطا فرمائی ہے اور جس کی موت کفر پر ہو اس کے لئے خیر کثیر کا اثبات نہیں کیا جاتا اور کافر کے متعلق پیغمبر ﷺ ایسے الفاظ نہیں استعمال فرما سکتے حضرت ابوطالب کو اللہ تعالیٰ نے یہی خیر کثیر عطا فرمائی کہ جب تک زندہ رہے تو اللہ تعالیٰ کے محبوب کی زبردست اعانت فرمائی اور اس کی وجہ سے قریش نے آپ سے ترک موالات کی اور آپ کو مکہ شریف سے نکل کر تین سال شعب ابی طالب میں گزارنے پڑے اور جب مرے تو خاتمہ ایمان پر ہوا۔ دوم آپ نے اس موقع پر فرمایا اگر حضرت ابوطالب آج زندہ ہوتے تو ان کی آنکھیں ٹھنڈی ہوتیں اور وہ

خوش ہوتے آنحضرت ﷺ کا مدینہ شریف میں بارش اور اس کی بندش کے لئے دُعا مانگنا اور پھر دُعا کا قبول ہونا یہ آنحضرت ﷺ کا معجزہ ہے اور پیغمبر علیہ السلام کے معجزہ پر مومن ہی خوش ہو سکتا ہے تو معلوم ہوا کہ آپ حضرت ابوطالب کو مومن جانتے تھے۔

دلیل سوّم:

ابن سعد نے طبقات میں اسناد صحیح کے ساتھ اور ابن عساکر ہر دو نے حضرت ابن عباس رضی اللہ عنہما سے حدیث نقل فرمائی انہ سال رسول اللہ صلی اللہ علیہ وآلہ وسلم ماترجوا لابی طالب قال کل الخیر ارجو من ربی یعنی حضرت عباس رضی اللہ عنہما نے آنحضرت ﷺ سے پوچھا کہ ابی طالب کے متعلق آپ کو کیا امید ہے تو فرمایا میں اپنے رب سے ابوطالب کے متعلق مکمل خیر کی امید رکھتا ہوں۔ مذکورہ بالا حدیث میں لفظ کُلُّ الْخَيْرِ اَرْجُوْا مِنْ رَبِّیْ ایمان ابی طالب پر دو وجہ سے دلیل ہے، اول مکمل خیر کی امید مومن کے لئے ہی ہوتی ہے معلوم ہوا کہ حضرت ابوطالب آنحضرت ﷺ کے نزدیک مومن تھے۔ دوم مکمل خیر دخول الجنت ہے اور دخول جنت مومن کے ساتھ خاص ہے جس کی موت کفر پر ہو وہ جنت میں داخل نہیں ہوگا جیسا کہ قرآن پاک میں ہے ان اللہ لا یغفران یشرک بہ الآیۃ یعنی اللہ تعالیٰ کافر کی ہر گز بخشش نہیں کریگا تو معلوم ہوا کہ ابوطالب جنت میں داخل ہونگے۔ (ازالہ وہم) بعض لوگ اس دلیل کا یہ جواب دیتے ہیں کہ ابوطالب کے عذاب میں آنحضرت ﷺ کی وجہ سے تخفیف ہوئی ہے جیسا کہ مسلم شریف کی حدیث میں ہے تو یہ جواب مردود کیونکہ عذاب شر ہے اس میں کوئی خیر نہیں ہے چہ جائیکہ کامل خیر ہو۔

ویل چہارم:

مسلم شریف میں ہے عن عبد اللہ بن حارث قال سمعت العباس يقول قلت یا رسول اللہ ان اباطالب کان یحوطک وینصرک ویغضب لک فهل نفعه ذالک قال نعم وجدته فی غمرات من النار فاخرجته الی ضحضاح خلاصہ مطلب یہ ہے کہ حضرت عباس رضی اللہ عنہ نے آنحضرت ﷺ سے دریافت کیا کہ ابوطالب آپ کی رعایت اور مدد کرتا تھا اور آپ کے لئے لوگوں پر ناراض ہوتا تھا کیا اس بات نے اس کو نفع دیا۔ آپ نے فرمایا ہاں نفع دیا ہے میں نے اس کو بلند آگ میں پایا پس میں نے اس کو نہایت پتلی اور ہلکی آگ کی طرف نکالا۔ مسلم شریف کی ایک اور حدیث میں ہے عن عباس ابن عبدالمطلب انه قال یا رسول اللہ هل نفعت اباطالب بشئ فانہ کان یحوطک ویغضب لک قال صلی اللہ علیہ وآلہ وسلم نعم هو فی ضحضاح من نار ولو لا انا لکان فی الدک الاسفل من النار اس حدیث اور پہلی حدیث کا ترجمہ تقریباً ایک جیسا ہے فرق صرف یہ ہے کہ دوسری حدیث میں یہ ہے حضرت عباس رضی اللہ عنہ نے عرض کی یا رسول اللہ ﷺ آپ نے ابوطالب کو کوئی نفع دیا ہے آپ نے فرمایا میں نے نفع دیا ہے وہ پتلی آگ میں ہے اگر میری سفارش نہ ہوتی تو دوزخ کے نچلے طبقہ میں ہوتا ہر دو حدیث سے ثابت ہوا کہ آنحضرت ﷺ کی برکت اور سفارش سے حضرت ابوطالب کے عذاب میں تخفیف ہوئی ہے حالانکہ قرآن پاک میں کفار کے متعلق وارد ہے لَا یُخَفَّفُ عَنْهُمْ الْعَذَابُ وَلَا هُمْ یُنصَرُونَ یعنی نہ تو کافروں کے عذاب میں تخفیف ہوگی اور نہ ان کی مدد کی جائے گی یہ آیت یا حدیث مبارکہ سب کفار کے لئے ہے کسی کافر کی تخصیص نہیں ہے اور خفی اصول کے مطابق ابتداء وہ مخصص ہوتا ہے کہ قرآن کی آیت یا حدیث متواتر ہو اور مذکورہ بالا دو حدیث

متواتر نہیں ہیں تو اگر حضرت ابوطالب کا خاتمہ کفر پر ہوتا تو ان کے عذاب میں کبھی تخفیف نہ ہوتی چونکہ ان کے عذاب میں تخفیف ہوئی ہے لہذا وہ مومن ہیں۔ ان ہر دو حدیث کا بعض لوگ جواب دیتے ہیں یہ جواب اور اس کا رد دلیل پنجم کے بعد دیا جائے گا انشاء اللہ تعالیٰ۔

دلیل پنجم:

مسلم شریف میں ہے عن ابی سعید الخدری ان رسول اللہ صلی اللہ علیہ وآلہ وسلم ذکر عندہ عمہ ابوطالب فقال لعلہ تنفعہ شفاعتی یوم القیامۃ فیجعل فی ضحضاح من النار فیبلغ کعبیہ یغلی منہ دماغہ خلاصہ یہ ہے کہ آنحضرت ﷺ کے نزدیک آپ کے چچا حضرت ابوطالب کا ذکر کیا گیا تو آپ نے فرمایا کہ امید ہے کہ قیامت کے دن میری شفاعت ان کو نفع دے گی اور پتی آگ میں داخل کیا جائے گا جو ٹخنوں تک ہوگی اور اس کا دماغ اس آگ سے جوش کرے گا۔ اس حدیث شریف سے معلوم ہوا کہ آنحضرت ﷺ قیامت میں حضرت ابوطالب کی شفاعت کریں گے اور یہ شفاعت حضرت ابوطالب کو نفع دے گی حالانکہ قرآن پاک میں ہے فَمَا تَنْفَعُهُمْ شَفَاعَةُ الشَّافِعِينَ یعنی کفار کو شفاعت کنندگان کی شفاعت نفع نہ دے گی یہاں کفار اور شفاعت کنندگان ہر دو میں تعمیم ہے یعنی کسی کافر کو کسی شافع کی شفاعت نفع نہ دے گی اور حدیث سے ثابت ہے کہ حضرت ابوطالب کو آنحضرت ﷺ کی شفاعت نفع دے گی تو اگر حضرت ابوطالب کی موت کفر پر ہے تو پھر شفاعت نفع نہ دے گی اور جبکہ شفاعت نفع دے گی تو معلوم ہوا کہ ابوطالب مومن ہیں یہاں دلیل چہارم اور پنجم پر منکرین ایمان حضرت ابوطالب دو اعتراض کرتے ہیں یا یوں کہیے کہ ان دلیلوں کے دو جواب دیتے ہیں۔

جواب اول:

آنحضرت ﷺ کی شفاعت کے کئی اقسام ہیں اور ان اقسام سے ایک قسم یہ ہے کہ آپ کی شفاعت سے کافر کے عذاب میں تخفیف ہو سکتی ہے اور تخفیف کی یہ شفاعت بعض کفار کو نفع دے سکتی ہے لہذا ابوطالب کی تخفیف اور نفع شفاعت آیات کے منافی نہیں ہے اور یہ شفاعت آپ کا خاصہ ہے۔ یہ جواب کئی وجوہ سے درست نہیں ہے۔

وجہ اول:

قبل ازیں گزر چکا ہے کہ احناف کے نزدیک عموماً قرآنی قطعیت کا فائدہ دیتی ہے اور عموماً کے لئے ضروری ہے کہ ان کا ابتدائی مخصوص قطعی ہو یعنی قرآن کی آیت یا حدیث متواتر تو جس مخصوص شفاعت کا ذکر کیا گیا ہے یہ کسی دلیل قطعی سے ثابت نہیں ہے لہذا یہ شفاعت عموماً قرآنی کی تخصیص نہیں کر سکتی عموماً قرآنی کا ذکر قبل ازیں ہو چکا ہے یعنی قوله تعالى لا يخفف عنهم العذاب الايته اور فما تنفعهم شفاعۃ الشافعين

وجہ دوم:

یہ مخصوص شفاعت دلیل چہارم اور پنجم میں مذکور ہر دو احادیث سے اخذ کی گئی ہے یعنی آنحضرت ﷺ کی برکت اور شفاعت سے حضرت ابوطالب کے عذاب میں تخفیف ہوئی تو جو علماء حضرت ابوطالب کے ایمان کے قائل نہیں ہیں ان پر اعتراض وارد ہوا کہ نص قطعی سے ثابت ہے کہ کفار کے عذاب میں نہ تخفیف ہوگی اور نہ ان کو کسی کی شفاعت نفع دے گی اور تم لوگ حضرت ابوطالب کے کفر کے قائل ہو تو پھر کافر کو یہ تخفیف کیوں ہوئی اور ان کو شفاعت نے کیوں نفع دیا تو

ان علماء نے اس مخصوص شفاعت کا سہارا لیا کہ آنحضرت ﷺ کے لئے ایک خاص شفاعت ہے کہ کافر کو بھی نفع دے سکتی ہے خلاصہ یہ کہ یہ قسم شفاعت کفرانی طالب پر مبنی ہے اور اس شفاعت کو ان ہر دو احادیث سے اس بناء پر اخذ کیا گیا کہ حضرت ابوطالب کافر تھے تو جب ہم نے حضرت ابوطالب کا ایمان ثابت کر دیا تو اس شفاعت کا مبنی فاسد ٹھہرا۔

لہذا شفاعت والا جواب نہایت کمزور ٹھہرا اور ہر دو احادیث سے اس شفاعت کا اخذ بھی باطل ہوا کیونکہ ان ہر دو احادیث سے تو حضرت ابوطالب کا ایمان ثابت ہوا، تاکہ یہ احادیث قرآن کے معارض نہ ہوں تو ان احادیث سے یہ شفاعت خاصہ ثابت نہ ہوئی۔ قبل ازیں ذکر کیا گیا ہے کہ منکرین ایمان ابوطالب ہر دو حدیث مذکور بالا کے دو جواب دیتے ہیں۔ یہاں تک ایک جواب اور اس کا دو درجہ سے رد کیا گیا اب منکرین کا دوسرا جواب ملاحظہ ہو۔

جواب دوم:

جس طرح ابوطالب کے عذاب میں تخفیف ہوئی ہے اسی طرح ابولہب کے عذاب میں بھی تخفیف ہوئی اور اس تخفیف کا ذکر بھی کتب احادیث میں ہے تو حضرت ابوطالب کی تخفیف عذاب سے اگر ان کا مومن ہونا ثابت ہوتا ہے تو پھر ابولہب کی تخفیف سے اس کا مومن ہونا ثابت ہو جائے گا کیونکہ نص قرآنی کے مطابق کافر کے عذاب میں تخفیف نہیں ہو سکتی حالانکہ ابولہب کے ایمان کا تو کوئی قائل نہیں ہے تو یہ جواب بھی چند وجوہ سے مردود ہے۔

وجہ اول:

ابولہب کو کسی نے خواب میں دیکھا اور اس سے دریافت کیا تو ابولہب نے کہا کہ میں نے آنحضرت ﷺ کی ولادت کی خوشی میں اپنی لونڈی آزاد کی تھی

جس کی وجہ سے مجھے انگلی سے پانی ملتا ہے۔ برخلاف حضرت ابوطالب کے کہ ان کے متعلق خود آنحضرت ﷺ کا فرمان ہے کہ میری شفاعت ابوطالب کو نفع دے گی اور وہ پتلی آگ میں ڈالا جائے گا۔

وجہ دوم:

ابولہب کا واقعہ خواب کا ہے جو کسی کو آئی تھی اور خواب حجت اور دلیل نہیں ہے برخلاف حضرت ابوطالب کے کہ آپ کی تخفیف عذاب فرمان نبوی سے ثابت ہے اور یہ کوئی خواب کا واقعہ نہیں ہے۔

وجہ سوم:

جس آدمی نے ابولہب کو خواب میں دیکھا تھا وہ اس وقت مسلمان نہیں تھا لہذا اس کی بات قابل اعتما نہیں ہے۔

وجہ چہارم:

حضرت ابوطالب کے ایمان پر دلائل گزر چکے ہیں کہ ان کے دل میں تصدیق تھی اور زبان سے اقرار کیا اور آنحضرت ﷺ کی تمام عمر عزت کی، دشمن کے شر سے آپ ﷺ کو بچایا لہذا ابوطالب کے ایمان کا اقرار کرنا ہوگا برخلاف ابولہب کے کہ اس نے ساری عمر آنحضرت ﷺ کو تکلیف دی ہے اور آپ کے حق میں گستاخیاں کیں چنانچہ حدیث شریف میں ہے کہ ابولہب نے آنحضرت ﷺ کو مخاطب کر کے یہ گستاخانہ الفاظ کہے تَبَّا لَکَ یعنی تیرے لئے ہلاکت ہے العیاذ باللہ اس گستاخی سے اللہ تعالیٰ جل شانہ کو اتنا غصہ آیا کہ ابولہب کی مذمت میں پوری ایک سورت قرآن پاک میں نازل فرمائی جب حضرت ابوطالب سے

کفار مکہ نے آنحضرت ﷺ کی وجہ سے ترک موالات کیا اور ابوطالب کو آنحضرت ﷺ کی جان کا خطرہ پیدا ہوا تو ابوطالب مکہ چھوڑ کر باہر شعب ابی طالب میں چلے گئے تو تمام بنو ہاشم نے حضرت ابوطالب کا ساتھ دیا خواہ وہ مسلمان تھے یا کافر لیکن ابولہب جو کہ حضرت ابوطالب کا بھائی تھا یہ ابوطالب کے ساتھ نہیں گیا تھا اور کفار مکہ کا ساتھ دیا کیونکہ اس کی بیوی ابوسفیان کی بہن تھی۔ خلاصہ یہ ہے کہ حضرت ابوطالب اور ابولہب میں زمین آسمان سے زیادہ فرق ہے تو صرف خواب کی مبناء پر ابولہب کو مسلمان نہیں کہا جاسکتا۔ یہاں تک بندہ نے حضرت ابوطالب کے ایمان پر پانچ دلائل ذکر کئے ہیں اور منکرین ایمان ابوطالب نے چونکہ بعض دلائل کے جواب دیئے ان جوابات کو ذکر کر کے ان کا رد کیا گیا ہے۔ اب دلیل ششم ملاحظہ فرمائیں۔

دلیل ششم:

ترمذی، ابوداؤد اور ابن ماجہ میں حدیث شریف ہے کہ آنحضرت ﷺ نے فرمایا شفاعتی لاهل الکبائر من امتی یعنی میری امت سے جنہوں نے کبائر کا ارتکاب کیا ہے میں ان کی شفاعت کروں گا۔ یہ امر مسلم ہے کہ ان اہل کبائر سے مراد مسلمان اور مومن ہیں کیونکہ کافر کے لئے شفاعت نہیں ہے جیسا کہ قرآن کریم میں ہے اور چونکہ حدیث سے ثابت کیا جا چکا ہے کہ حضرت ابوطالب کے لئے شفاعت ہوگی اور شفاعت ان کو نفع بھی دے گی لہذا حضرت ابوطالب بھی مذکورہ بالا حدیث میں داخل ہیں اور مسلمان ہیں۔

دلیل ہفتم:

محدث ابن اسحاق نے حضرت ابن عباس رضی اللہ عنہما سے ایک حدیث نقل فرمائی

ہے۔ عن ابن عباس ان اباطالب لما تقارب منه الموت بعد ان عرض عليه النبي صلى الله عليه وآله وسلم ان يقول لا اله الا الله فابى قال فنظر العباس اليه وهو يحرك شفوية فاصغى اليه فقال يا ابن اخي والله لقد قال اخي الكلمة التي امرته ان يقولها خلاصه حديث یہ ہے کہ حضرت ابوطالب قریب المرگ ہوئے تو آنحضرت ﷺ نے ان کو فرمایا کہ کلمہ لا اله الا الله پڑھو تو ابوطالب نے انکار کیا اس کے بعد حضرت عباس رضی اللہ عنہ نے دیکھا کہ ابوطالب اپنے ہونٹوں کو حرکت دے رہے ہیں تو حضرت عباس رضی اللہ عنہ نے اپنا کان ابوطالب کی طرف جھکایا اور آنحضرت ﷺ کو مخاطب کرتے ہوئے عرض کی کہ جس کلمہ طیبہ کا آپ نے ابوطالب کو حکم فرمایا تھا وہ کلمہ میرے بھائی (حضرت ابوطالب) نے پڑھ لیا ہے۔ تو اس حدیث سے ثابت ہو گیا کہ اگرچہ ایک دفعہ کلمہ پڑھنے سے انکار کیا لیکن اس کے بعد قبل از مرگ کلمہ لا اله الا الله پڑھ لیا تو ان کی موت ایمان پر ہوئی۔ منکرین ایمان ابوطالب اس حدیث کے کئی جواب دیتے ہیں۔

جواب اول:

اس حدیث کے راوی حضرت عباس رضی اللہ عنہ ہیں اور وہ اس وقت مسلمان نہیں تھے لہذا یہ حدیث قابل حجتہ نہیں ہے۔ یہ جواب چند وجوہ سے مردود ہے۔

وجہ اول:

یہ درست ہے کہ حضرت ابوطالب کی موت کے وقت حضرت عباس رضی اللہ عنہ مسلمان نہیں ہوئے تھے لیکن ہمارا استدلال محض حضرت عباس رضی اللہ عنہ کی بیان کردہ حدیث سے نہیں ہے بلکہ ہمارا استدلال اس طرح ہے کہ جب حضرت عباس رضی اللہ عنہ نے آنحضرت ﷺ کو ابوطالب کے کلمہ پڑھنے کے متعلق عرض کی تو

آنحضرت ﷺ خاموش رہے اور حضرت عباس رضی اللہ عنہ کے بیان کی تقریر فرمائی تو گویا آنحضرت ﷺ نے حضرت عباس رضی اللہ عنہ کی بات کو درست تسلیم کیا تو بندہ کا استدلال اس تقریر سے ہے کیونکہ اصول حدیث میں تصریح ہے کہ آنحضرت ﷺ کی حدیث کی تین قسم ہیں۔ (۱) قول، (۲) فعل، (۳) تقریر اور تقریر یہ ہے کہ آنحضرت ﷺ کسی فعل کا مشاہدہ فرمادیں یا کوئی بات سنیں اور سکوت فرماویں تو یہ سکوت دلیل ہے کہ وہ فعل اور قول درست اور صحیح ہے۔

وجہ دوم:

مذکورہ بالا حدیث کے راوی حضرت ابن عباس رضی اللہ عنہما ہیں اور اپنے والد سے روایت کرتے ہیں تو ظاہر ہے کہ ابن عباس رضی اللہ عنہما نے یہ حدیث اپنے والد سے بعد از اسلام حضرت عباس رضی اللہ عنہ سے سنی ہے۔ یہاں تک منکرین ایمان ابوطالب کے جواب اول کا رد ہے اب ان کا جواب دوم ملاحظہ فرماویں۔

جواب دوم:

مسلم شریف میں ایک حدیث ہے لما حضرت اباطالب الوفاة جاء رسول الله صلى الله عليه وآله وسلم فوجد عندہ اباجهل وعبدالله بن امية بن المغيرة فقال رسول الله صلى الله عليه وآله وسلم يا عم قل لا اله الا الله كلمة اشهد لك بها عند الله فقال ابوجهل وعبدالله بن امية يا اباطالب اترغب عن ملة عبدالمطلب فلم يزل رسول الله صلى الله عليه وآله وسلم يعرضها عليه ويعيد له تلك المقالة حتى قال ابوطالب آخر ما كلمهم هو على ملة عبدالمطلب وابي ان يقول لا اله الا الله الحديث خلاصه حدیث شریف یہ ہے کہ جب ابوطالب کی موت کا وقت آیا تو آنحضرت ﷺ ان کے

پاس آئے تو ابو جہل اور عبد اللہ بن امیہ بھی ابوطالب کے پاس بیٹھے تھے تو آنحضرت ﷺ نے فرمایا میرے چچا لا الہ الا اللہ پڑھو، تاکہ اللہ تعالیٰ کے نزدیک میں تمہارے کلمہ کی گواہی دوں گا تو ابو جہل اور عبد اللہ بن امیہ نے ابوطالب کو کہا کہ تو حضرت عبدالمطلب کے دین سے پھرتا ہے تو آنحضرت ﷺ ابوطالب پر بار بار کلمہ طیبہ پیش کرتے رہے تو حضرت ابوطالب نے ابو جہل وغیرہ سے جو آخری کلام کی وہ یہ تھی کہ میں عبدالمطلب کے دین پر ہوں اور کلمہ طیبہ پڑھنے سے انکار کیا۔ منکرین ایمان ابوطالب کہتے ہیں کہ حدیث ابن اسحاق سے ابوطالب کا ایمان ثابت ہوتا ہے اور حدیث مسلم شریف سے ان کا کفر ثابت ہوتا ہے تو ہر دو حدیث میں تعارض ہے تو چونکہ مسلم شریف کی حدیث اصح ہے لہذا اس کو ترجیح ہوگی۔ یہ جواب کئی وجہ سے مردود ہے۔

وجہ اول:

حدیث ابن اسحاق اور حدیث مسلم شریف میں کوئی تعارض نہیں ہے کیونکہ مسلم شریف میں یہ الفاظ ہیں آخر ما کلمہم ہو یعنی ابو جہل وغیرہ کے ساتھ ابوطالب کی آخری کلام یہ تھی اور حدیث ابن اسحاق کے یہ الفاظ ہیں۔ بعد ان عرض النبی صلی اللہ علیہ وآلہ وسلم ان يقول لا الہ الا اللہ فابی الحدیث یعنی حضرت عباس رضی اللہ عنہ نے جو ابوطالب سے کلمہ طیبہ سنا تو یہ ابو جہل وغیرہ سے کلام کرنے کے بعد کا واقعہ ہے تو انکار ابوطالب پہلے ہے اور کلمہ طیبہ بعد میں تو زمانہ کا اختلاف ہے لہذا کوئی تعارض نہیں ہے تعارض تب ہوتا کہ مسلم شریف کے یہ لفظ ہوتے قال ابوطالب آخر کلامہ یعنی ابوطالب کی آخری کلام یہ تھی حالانکہ الفاظ اس طرح نہیں ہیں۔ منکرین پر حیرت ہوتی ہے کہ مسلم شریف کے واضح الفاظ کے

باوجود اسے متعارض قرار دیا۔

وجہ دوم:

مکرمین ایمان ابوطالب نے حدیث مسلم کو اصح کہا ہے تو اس سے صاف ظاہر ہے کہ ان کے نزدیک حدیث ابن اسحاق صحیح ہے تو اب مکرمین کے نزدیک صحیح اور اصح میں تعارض ہے تو بندہ کہتا ہے کہ یہاں ایمان ابوطالب میں صحیح کو ترجیح ہے۔ کیونکہ بندہ قبل ازیں مقدمہ میں ذکر آیا ہے کہ الاسلام یعلموا ولا یعلیٰ یعنی ایمان اور کفر کے دلائل میں تعارض ہو تو اسلام کو ترجیح ہے اگرچہ اسلام کے دلائل کمزور ہی کیوں نہ ہوں جیسا کہ فقہاء کا قاعدہ ہے۔

وجہ سوم:

مکرمین ایمان ابوطالب نے حدیث مسلم شریف کو اصح کہا ہے کہ یہ صحیحین کی حدیث ہے اور ابن اسحاق کی حدیث صحیحین کی حدیث نہیں ہے تو بندہ اس کو تسلیم نہیں کرتا کہ حدیث مسلم اس لئے اصح ہے اور اس کو ترجیح اس وجہ سے ہے کہ یہ حدیث مسلم شریف میں ہے دیکھئے مسلم شریف میں ایک حدیث ہے جس سے آنحضرت ﷺ کے والد ماجد کا کافر ہونا ثابت ہوتا ہے حالانکہ محققین کے نزدیک ترجیح ان احادیث کو حاصل ہے جن سے آپ کے والدین کریمین کا مسلمان ہونا ثابت ہے حالانکہ ایمان کی احادیث صحیحین میں نہیں ہے اسی طرح حضرت ابوطالب کے ایمان کی حدیث اگرچہ صحیحین میں نہیں ہے لہذا اس کو ترجیح ہوگی۔

وجہ چہارم:

حدیث شریف میں تصریح ہے کہ حضرت ابوطالب نے سوت کے وقت فرمایا کہ میں عبدالمطلب کہ ملت پر ہوں اور لا الہ الا اللہ سے انکار کیا ہے اب

سوال یہ پیدا ہوتا ہے کہ محققین اہل سنت کے نزدیک حضرت عبدالمطلب موحد تھے تو عبدالمطلب کی ملت پر ہونا توحید کا اقرار ہے اور پھر لا الہ الا اللہ بھی تو کلمہ توحید ہے حالانکہ اس کلمہ سے انکار کیا ہے تو گویا توحید کا اقرار بھی ہے اور انکار بھی اور یہ صریح تعارض ہے تو اس تعارض کا جواب یہی ہوگا کہ ملت عبدالمطلب یہ توحید اجمالی ہے اور لا الہ الا اللہ یہ توحید تفصیلی ہے تو توحید اجمالی کا اقرار کیا ہے اور توحید تفصیلی سے انکار تو حضرت ابوطالب توحید اجمالی کے لحاظ سے موحد اور مسلمان ہوئے کیونکہ علم کلام میں تصریح ہے کہ ایمان اجمالی مومن ہونے کے لئے کافی ہے اور توحید تفصیلی سے انکار ابوطالب کے ایمان کے منافی نہیں ہے لہذا حضرت ابوطالب مکرہ تھے اگر اس وقت صراحتاً اپنے ایمان کا اقرار کرتے تو ان کو اپنی جان اور آنحضرت ﷺ کی جان کا خطرہ تھا اور اس کی وجہ یہ تھی کہ کفار قریش اپنے ہم مذہب کا بڑا لحاظ کرتے تھے اگرچہ وہ معمولی آدمی ہوتا تھا چہ جائیکہ وہ آدمی بڑے رتبہ والا ہو اور جو آدمی مسلمان ہو جاتا تھا تو اس کی جان کے دشمن ہو جاتے تھے تو حضرت ابوطالب قریش سے ایسی کلام فرماتے تھے کہ قریش یہ وہم کرتے تھے کہ ابوطالب ہمارے مذہب سے ہیں اور اس وجہ سے قریش قتل جیسے اقدام سے اجتناب کرتے تھے۔ چنانچہ کتب حدیث میں موجود ہے کہ آنحضرت ﷺ حضرت ابوطالب کی موت کے بعد فرماتے تھے کہ حضرت ابوطالب کی موت کے بعد قریش نے مجھے ایسی ایذا دی کہ ابوطالب کی زندگی میں اس کا تصور بھی نہیں کیا جاسکتا تھا۔ حدیث شریف کے الفاظ یہ ہیں وکان صلی اللہ علیہ وآلہ وسلم یقول لمات ابوطالب نالت قریش منی الاذی مالم تکن تطعم فیہ فی حیاء ابی طالب یعنی آنحضرت ﷺ حضرت ابوطالب کی موت کے بعد فرماتے تھے کہ قریش نے مجھے ایسی ایذا اور تکلیف دی ہے کہ حضرت ابوطالب کی

زندگی میں ایسی ایذا کا خیال بھی نہ کرتے تھے زیادہ سے زیادہ کفار قریش نے حضرت ابوطالب کو یہ پیشکش کی کہ آپ ہم سے دگنا خون بہا لے لیں اور آنحضرت ﷺ کو قریش کے سپرد کر دیں کہ وہ آپ کو قتل کر دیں لیکن حضرت ابوطالب اور دوسرے بنو ہاشم نے اس پیشکش کو ٹھکرا دیا اور مکہ مکرمہ چھوڑ کر شعب ابی طالب میں چلے گئے۔ خلاصہ وجہ چہارم یہ ہے کہ اگر ابوطالب اعلانیہ اپنے ایمان کا اظہار فرماتے تو ان کو اپنی اور اپنی اولاد اور آنحضرت ﷺ کی جان کو خطرہ تھا اس لئے کفار قریش کے سامنے گا ہے (کبھی) ایسے الفاظ استعمال فرماتے تھے جن میں ایمان و کفر دونوں کا احتمال ہوتا تھا اور گا ہے زبان پر صریح کفر بھی جاری کرتے تھے لیکن دل ایمان سے معمور ہوتا تھا۔ بندہ اس مقام پر حضرت ابوطالب کے ایمان پر دلائل نقل کر رہا ہے اور منکرین ایمان ابی طالب نے ان دلائل کے جو جواب دیئے ہیں ان کا ساتھ ساتھ رد بھی کر رہا ہے یہاں تک ایمان ابوطالب پر سات دلائل آچکے ہیں اب دلیل ہشتم ملاحظہ فرمادیں۔

دلیل ہشتم:

صحیح مسلم شریف میں ہے عن ابن عباس ان رسول اللہ صلی اللہ علیہ وآلہ وسلم قال ان اهل النار عذابا ابوطالب الخ دلیل کی تقریر سے قبل ایک مقدمہ ملاحظہ ہو لفظ نار کا اطلاق گرم دوزخ کے تمام طبقات پر ہوتا ہے اور اہل نار دو قسم ہیں۔ قسم اول مومن عاصی مرتکب الکبیرۃ قسم دوم جس کی موت کفر پر ہے اور چونکہ کفر اکبر کبار سے ہے لہذا اس کا عذاب دوسرے تمام کبار سے شدید اور سخت ہوگا اور یہی عدل کا مقتضی ہے۔ کفر کو اللہ ہرگز معاف نہیں کرے گا اس کے سوا جملہ کبار میں امید معافی ہے اور اگر کسی کافر کو مسلمان سے کم عذاب ہو تو یہ منافی

عدل ہے اس تمہیدی مقدمہ کے بعد دلیل کی تقریر ملاحظہ ہو کہ اہل نار خواہ کافر ہیں یا مومن حضرت ابوطالب کو ان سب سے نرم عذاب ہوگا اب اگر حضرت ابوطالب کے ایمان سے انکار کیا جائے تو لازم آئے گا کافر کو مومن سے نرم عذاب ہو اور یہ خلاف عدل اور خلاف اجماع ہے البتہ اگر حضرت ابوطالب مومن اور مسلمان ہوں اور ان کا عذاب کفار اور عاصی مومن سے نرم ہو تو کوئی خرابی نہیں ہے کیونکہ مومن کا عذاب کافر سے نرم ہونا بالکل عدل ہے منکرین ایمان ابوطالب اس دلیل کا جواب دیتے ہیں ان کا جواب ملاحظہ ہو۔ حدیث شریف میں یہ ہے کہ حضرت ابوطالب کا عذاب تمام اہل النار کے عذاب سے نرم ہوگا اور اہل نار کا اطلاق کفار پر آتا ہے مومن عاصی پر اہل النار کا اطلاق نہیں آتا تو حدیث شریف سے صرف یہ ثابت ہوا کہ تمام کفار سے ابوطالب کا عذاب نرم ہوگا اب اگر ابوطالب مومن نہ ہو تو صرف یہ لازم آئے گا کہ ایک کافر کا عذاب دوسرے کفار کے عذاب سے نرم ہو اور اس میں کوئی استحالہ نہیں ہے۔ خرابی تب لازم آتی کہ ایک کافر کا عذاب مومن عاصی کے عذاب سے نرم ہو یہ جواب ایک نہایت مقتدر اور معزز شخصیت کی طرف منسوب کیا گیا ہے۔ اب اس جواب کا رد ملاحظہ ہو۔ جواب کی مدار اس امر پر تھی کہ لفظ اہل النار کا اطلاق کفار کے ساتھ مختص ہے اور یہ درست نہیں، کتنی ہی احادیث ہیں جن میں اہل النار کا اطلاق مومن عاصی پر کیا گیا ہے۔ احادیث ملاحظہ ہوں۔

حدیث اول:

قال رسول الله صلى الله عليه وآله وسلم اذا دخل اهل الجنة الجنة و اهل النار النار يقول الله تعالى من كان في قلبه مثقال حبة من خردل من ايمان فاخرجوه فيخرجون الحديث يعني اهل جنت جنت میں داخل ہو جائیں

گے اور اہل نار آگ میں داخل ہو جائیں گے اللہ تعالیٰ فرمائے گا کہ ہر وہ جس کے دل میں رائی کے برابر ایمان ہے تو اس کو نکالو پس وہ نکالیں جائیں گے اور وہ جل کر کوئلہ ہو چکے ہونگے الخ جو لوگ نکالے جائیں گے یہ اہل نار سے ہیں اور مومن ہیں اور ان پر اہل نار کا اطلاق ہے۔ یہ حدیث بخاری اور مسلم کی ہے یہاں یہ جاننا ضروری ہے کہ کافر کبھی دوزخ سے نکالا نہیں جائے گا اور کافر ہمیشہ دوزخ میں رہے گا البتہ مومن دوزخ سے نکالا جائے گا اور کوئی مومن ہمیشہ دوزخ میں نہیں رہے گا۔

حدیث دوم:

عن ابی ہریرۃ رضی اللہ عنہ ان الناس قالوا یا رسول اللہ هل نری ربنا یوم القیامۃ (الی ان قال) ویبقی رجل بین الجنة والنار وهو آخر اهل النار دخولا الجنة الحدیث یعنی ایک آدمی جنت اور دوزخ کے درمیان رہ جائے گا اور جتنے اہل نار جنت میں داخل ہونگے یہ آدمی اہل نار سے ہوگا اور سب سے آخر میں جنت میں داخل ہوگا۔ اب یہ آدمی مومن ہوگا اور اس پر اہل النار کا اطلاق ہے اور یہ واضح ہے بلکہ جتنے مومن دوزخ سے نکالے جائیں گے وہ جنت میں داخل ہونگے سب پر اہل نار کا اطلاق اس حدیث شریف سے ثابت ہوتا ہے کیونکہ حدیث شریف کے الفاظ یہ ہیں آخر اهل النار دخولا الجنة یعنی یہ آدمی اہل نار سے ہوگا آخر میں جنت میں داخل ہوگا معلوم ہوا بعض اہل نار پہلے جنت میں داخل ہونگے اور بعض درمیان میں اور بعض آخر میں، اور پہلے بیان ہو چکا ہے کہ جو آدمی دوزخ سے نکال کر جنت میں داخل کیا جائے گا وہ مومن اور مسلمان ہوگا یہ حدیث صحیح بخاری اور مسلم کی ہے۔

حدیث سوئم:

قال رسول اللہ صلی اللہ علیہ وآلہ وسلم انی لاعلم آخر اهل النار

خروجاً منها و آخر اهل الجنة دخولاً رجل يخرج من النار الحديث یعنی آنحضرت ﷺ نے فرمایا کہ میں اس اہل نار کو جانتا ہوں جو آخر میں آگ سے نکلے گا اور یہ آدمی اہل جنت سے بھی ہے کہ آخر میں جنت میں داخل ہوگا اب یہ آدمی جس کو سرکارِ دو عالم ﷺ جانتے ہیں اس پر اہل نار اور اہل جنت ہر دو کا اطلاق آیا ہے اور یہ مومن ہے اور یہ حدیث بھی بخاری اور مسلم کی ہے۔ اس کے علاوہ اور بھی کئی احادیث ہیں جن میں مومن پر اہل النار کا اطلاق آیا ہے یہاں صرف ان تین احادیث پر اکتفاء کیا جاتا ہے بندہ قبل ازیں ذکر کر چکا ہے کہ یہ کہنا کہ اہل النار کا اطلاق کفار کے ساتھ مختص ہے یہ قول ایک نہایت مقتدر عالم دین کی طرف منسوب ہے اور چونکہ بندہ نے احادیث سے ثابت کیا ہے کہ اہل النار کا اطلاق مومن عاصی پر بھی آتا ہے تو یہ قول اس مقتدر عالم دین کا نہیں ہے اور اس کی طرف یہ نسبت غلط ہے۔

دلیل نہم:

قرآن پاک میں ہے **والتقوا یوما لا تجزی نفس عن نفس شیئاً ولا یقبل منھا شفاعۃ الا یہ** یعنی اس دن سے ڈرو جس دن کوئی جان دوسرے کا بدلہ نہ ہو سکے گی اور قبول نہ ہو اس کی طرف سے سفارش اور کچھ لے کر اس کی جان چھوڑی جائے اور نہ ان کی مدد ہو۔

اس آیت مبارکہ میں لفظ **نفس** اور **شیئاً** ہر دو کمرہ تحت انھی ہیں اور یہ عموم کا فائدہ دیتا ہے تو مطلب یہ ہوا کہ نہ مومن کے لئے سفارش اور شفاعت ہوگی اور نہ کافر کے لئے اور فرقہ معزلہ نے اسی آیت سے نفی شفاعت پر استدلال کیا ہے اور اہل سنت نے اس کا جواب دیا ہے کہ چونکہ احادیث متواترہ سے مومنوں کے لئے شفاعت ثابت ہے لہذا یہ آیت کفار کے ساتھ مختص ہے یعنی کسی کافر کی طرف سے

شفاعت قبول نہ ہوگی۔ اب بندہ کا استدلال یہ ہے کہ ماقبل حدیث مسلم شریف میں ذکر ہو چکا ہے کہ حضرت ابوطالب کے حق میں آنحضرت ﷺ کی شفاعت مقبول ہے اب اگر حضرت ابوطالب کو کافر کہا جائے تو پھر آیت مذکورہ بالا کے تحت نہ مسلمان داخل ہوگا اور نہ کافر یعنی مومن اور کافر ہر ایک کے حق میں شفاعت مقبول ہے تو آیت میں کوئی فرد بھی داخل نہ ہوا اور آیت کا مضمون مطابق واقعہ نہ ہوا اور نعوذ باللہ آیت کا مضمون مہمل ہوا۔ البتہ اگر حضرت ابوطالب کو مسلمان کہا جائے تو پھر آیت مبارکہ تمام کفار کے ساتھ مخصوص ہوگی بندہ یہاں اس کی ایک نظیر پیش کرتا ہے تاکہ استدلال واضح ہو جائے قرآن پاک میں ہے لا تاکلو مما لم یذکر اسم اللہ علیہ یعنی جس ذبیحہ پر اللہ کا نام ذکر نہ کیا جائے اس کو نہ کھاؤ۔ اب اللہ تعالیٰ کا ذکر نہ کرنا دو قسم ہے۔

قسم اول:

عہد اُور جان بوجھ کر ذکر نہ کرنا۔

قسم دوم:

نسیاناً اور بھول سے ذکر نہ کرنا۔ اگر بھول کر ذکر نہ کیا جائے اس پر اجماع ہے کہ ذبیحہ حلال ہے اور اگر جان بوجھ کر اللہ تعالیٰ کا نام نہ لیا جائے تو احناف کے نزدیک حرام ہے اور امام شافعی فرماتے ہیں کہ یہ ذبیحہ بھی حلال ہے تو احناف نے امام شافعی رحمہ اللہ کا رد کیا ہے کہ آیت مبارکہ مذکورہ بالا میں جو اللہ تعالیٰ کا نام نہ ذکر کرنا بیان کیا گیا ہے اس کے دو قسم ہیں جان بوجھ کر ذکر نہ کرنا دوم بھول کر ذکر نہ کرنا دوسری قسم میں تو اجماع ہے کہ ذبیحہ حلال ہے اب اگر پہلی قسم میں بھی ذبیحہ حلال ہو تو آیت شریفہ مہمل ہو جائے گی اور اس کے تحت کوئی قسم بھی

باقی نہ رہے گی لہذا پہلے قسم میں ذبیحہ حرام ہے اور اس کو نہ کھایا جائے گا بعینہ اسی طرح بندہ نے استدلال میں جو آیت ذکر کی ہے جس میں مومن اور کافر ہر ایک کی شفاعت کی نفی ہے اب اہل سنت کے نزدیک مومن کے حق میں شفاعت مقبول ہے اور آیت کفار کے ساتھ مخصوص ہے اب اگر کافر کے لیے بھی شفاعت مقبول ہو تو آیت کے تحت کوئی قسم بھی داخل نہ رہے گی لہذا کسی کافر کے حق میں شفاعت قبول نہیں اور چونکہ حضرت ابوطالب کے حق میں شفاعت مقبول ہے لہذا ثابت ہوا کہ وہ کافر نہ تھے بلکہ مسلمان تھے۔

دلیل دہم:

قرآن پاک میں ہے (انک لا تھدی من احببت الآیۃ) علامہ صاحب روح المعانی فرماتے ہیں کہ اکثر اخبار سے پتہ چلتا ہے کہ یہ آیت حضرت ابوطالب کے حق میں نازل ہوئی ہے اور نیز اس آیت کریمہ مبارکہ سے پتہ چلتا ہے کہ آنحضرت ﷺ حضرت ابوطالب کو محبوب جانتے تھے اب حضرت ابوطالب کو سب کرنا (برا بھلا کہنا) غلو یوں کی دل آزاری ہے بلکہ یہ بھی احتمال ہے کہ اس سے آنحضرت ﷺ کو ایذا ہو لہذا حضرت ابوطالب کے معاملہ میں احتیاط لازم ہے عبارت ملاحظہ ہو ثم انه على القول بعدم اسلامه لا ينبغي سبه والتكلم فيه بفضول الكلام فان ذلك مما يتاذى به العلويون بل لا يبعد ان يكون مما يتاذى به النبي عليه الصلوة والسلام للذى نطقف الآیۃ بناء على هذا الروایات بحجہ ایاء والاحتیاط لا یخفی علی ذی فہم خلاصہ عبارت یہ ہے کہ آیت مذکورہ بالا سے پتہ چلتا ہے کہ حضرت ابوطالب کو آنحضرت ﷺ محبوب جانتے تھے کیونکہ روایات سے پتہ چلتا ہے کہ یہ آیت حضرت ابوطالب کے حق میں

نازل ہوئی ہے اور حضرت ابوطالب کا اسلام اختلافی ہے اور حضرت ابوطالب کو مسلمان اور مومن کہنے میں کسی کی دل آزاری نہیں ہے البتہ اس قول پر کہ وہ مسلمان نہیں ہیں حضرت ابوطالب کو سب اور دشنام ہے تمام علویوں کی دل آزاری ہے اور چونکہ حضرت ابوطالب آنحضرت ﷺ کے محبوب ہیں اس لئے ان کو سب اور دشنام کرنے سے آنحضرت ﷺ کی ایذاء کا بھی احتمال ہے لہذا سب اور دشنام سے احتیاط لازم ہے علامہ صاحب روح المعانی نے علویوں کی دل آزاری کا ذکر اس لئے کیا ہے کہ حدیث شریف میں ہے (لا تؤذوا الاحیاء بسبب الاموات) اور چونکہ کفر بہت بڑی سب اور دشنام ہے لہذا اس سے ہر زمانہ کے علویوں کی دل آزاری ہے اور یہ ممنوع ہے اور روح المعانی نے آنحضرت ﷺ کی ایذاء کا احتمال اس لئے ذکر کیا ہے کہ قرآن پاک میں ہے والذین یؤذون رسول اللہ لہم عذاب الیم اور ان الذین یؤذون اللہ ورسولہ لعنہم اللہ فی الدنیا والآخرۃ الا یہ یعنی آنحضرت ﷺ کی ایذاء پر وعید شدید ہے اس لئے جہاں ایذاء کا احتمال بھی ہو تو سمجھدار آدمی وہاں بھی احتیاط سے کام لے گا۔ البتہ حضرت ابوطالب کے متعلق یہ کہنا کہ وہ مومن اور مسلمان تھے نہ تو اس میں علویوں کی دل آزاری ہے اور نہ ہی آنحضرت ﷺ کی ایذاء کا احتمال ہے بلکہ اس میں ہر دو کی خوشنودی یا خوشنودی کا احتمال ہے جو امر مستحسن ہے اس دلیل دہم کی زیادہ وضاحت بھی کی جاسکتی تھی لیکن مجادلین کا خوف مانع ہے۔

دلیل یازدہم:

جس طرح آنحضرت ﷺ کے والدین کریمین کے اسلام میں اختلاف ہے اور جو لوگ ایمان کے قائل ہیں ان کے دو قول ہیں۔

قول اول:

والدین کریمین کی وفات فترت پر تھی اور وہ اپنی زندگی میں مسلمان تھے اور ان کی موت ایمان پر ہوئی ہے۔

قول دوم:

والدین کریمین کو بعد از موت زندہ کیا گیا اور وہ آنحضرت ﷺ کے ساتھ ایمان لائے اسی طرح جو لوگ ابوطالب کے ایمان کے قائل ہیں ان کے بھی دو قول ہیں۔

قول اول:

وہ اپنی زندگی میں مومن اور موحد تھے اور ان کا خاتمہ ایمان پر ہوا۔

قول دوم:

حضرت ابوطالب کو بعد از موت زندہ کیا گیا یا کہ زندہ کیا جائے گا اور وہ آنحضرت ﷺ کے ساتھ ایمان لائے اور یہ اہل کشف اور بعض علماء ظاہر کا قول ہے جس کو علامہ برزنجی اور سید احمد دحلان نے بایں الفاظ ذکر فرمایا ہے۔ ان کثیرا من اهل السنة والجماعة من بنی هاشم وغيرهم يعتقدون نجاة تبعي لما جاء في ذلك ولما نقله الجهابذة الفخام الحقيقيون بان يتخذوا حجة للخلق لدى الملك العلام وهم الامام السبكي والامام القرطبي والامام الشعرائي رحمهم الله تعالى على الدوام ان الله احيا ابا طالب وآمن بالمصطفى ومات مسلما الخ یعنی بنی ہاشم اور غیر بنی ہاشم سے اکثر علماء اہل سنت و جماعت حضرت ابوطالب کی نجات کا عقیدہ رکھتے ہیں اس لئے کہ اس میں اخبار وارد ہیں اور اس

لئے یہ بڑے بڑے بزرگ علماء سے منقول ہے اور یہ بزرگ علماء اللہ تعالیٰ کے نزدیک مخلوق کے لئے دلیل ہیں اور وہ بزرگ علماء امام سبکی اور امام قرطبی اور امام شعرانی ہیں حضرت خواجہ شیخ الاسلام فرید الحق والدین جناب مسعود گنج شکر کے ملفوظات میں بھی مرقوم ہے کہ حضرت امام مہدی رحمۃ اللہ علیہ کے زمانہ میں حضرت عیسیٰ علی نبینا وعلیہ الصلوٰۃ والسلام بھی جب دوبارہ زمین پر تشریف لائینگے تو اس زمانہ میں حضرت عیسیٰ علیہ السلام ایک مردہ کو باذن خداوندی زندہ فرمائینگے اور وہ مردہ جناب مصطفیٰ صلی اللہ علیہ وسلم کے ساتھ ایمان لائے گا اور یہ مردہ حضرت ابوطالب ہوں گے اس دلیل پر یہ اعتراض ہو سکتا ہے کہ یہ گیارہویں دلیل پہلی دلیلوں کے معارض ہے کیونکہ سابقہ دلائل سے یہ ثابت ہوتا ہے کہ حضرت ابوطالب اپنی پہلی زندگی میں مومن اور مسلمان تھے اور گیارہویں دلیل سے پتہ چلتا ہے کہ حضرت ابوطالب کو مرنے کے بعد زندہ کیا گیا اور وہ مصطفیٰ صلی اللہ علیہ وسلم کے ساتھ ایمان لائے تو اس اعتراض کے دو جواب ہیں۔

جواب اول:

تمام گیارہ دلائل اس پر دلالت کرتے ہیں کہ جس طرح مومن عذاب دائمی سے نجات حاصل کریں گے اسی طرح حضرت ابوطالب کو بھی نجات حاصل ہوگی اور ہمارا مقصد نجات ابی طالب ہے خواہ اس کا سبب یہ ہو کہ حضرت ابوطالب اپنی پہلی زندگی میں مومن تھے یا کہ یہ سبب ہو کہ موت کے بعد ان کو زندہ کیا گیا اور وہ ایمان لائے بہر حال تمام گیارہ دلائل نجات ابی طالب اور ایمان ابی طالب میں مشترک ہیں اور یہی مابہ الاشتراک بندہ کا مقصد ہے اس جواب اول کو علامہ سید احمد دحلان نے بایں الفاظ ذکر فرمایا ان کثیرا من العلماء المحققین و کثیرا من

الاولیاء العارفين ارباب الكشف قالوا ابن جاعة ابی طالب منهم القرطبی
والسکبی والشعرانی وخلانق کثیر وان کان ثبوت ذالک عندهم
بطریق غیر الطریق الذی سلکھ البرزنجی فقد اتفق معهم علی القول
بنجاته یعنی علمائے محققین اور اولیائے عارفین میں سے اکثر نے نجات ابی طالب کا
قول کیا ہے اور ان سے قرطبی اور سبکی اور شعرانی اور بہت مخلوق ہے۔

جواب دوم:

جس طرح ابوین کریمین کے ایمان میں تین قول ہیں۔

قول اول:

ان کی موت فترت پر ہوئی۔

قول دوم:

بعد موت ان کو زندہ کیا گیا ہے اور وہ آنحضرت ﷺ کے ساتھ ایمان لائے۔

قول سوم:

ان کی موت فترت پر بھی تھی اور بعد موت ان کو زندہ بھی کیا گیا اور وہ
ایمان لائے تاکہ دو فضیلتیں ان کو حاصل ہوں، اسی طرح حضرت ابوطالب کے
ایمان میں بھی تین قول ہیں اور بندہ نے جو دلائل دیئے ہیں یہ تیسرے مذہب پر
ہیں یعنی پہلے دس دلائل سے یہ ثابت کرنا مقصود ہے کہ حضرت ابوطالب اپنی پہلی
زندگی میں آنحضرت ﷺ کے ساتھ ایمان لائے اور چونکہ یہ ایمان اکراہ کا ایمان
ہے اس لئے گیارہویں دلیل سے یہ ثابت کرنا ہے کہ بعد از موت حضرت
ابوطالب کو زندہ کیا گیا اور وہ بلا اکراہ آنحضرت ﷺ کے ساتھ ایمان لائے تاکہ

ان کو وہ ایمان کی فضیلت حاصل ہو خلاصہ یہ کہ حضرت ابوطالب کا معاملہ والدین کریمین کا معاملہ ہے کیونکہ آنحضرت ﷺ کے ساتھ حضرت ابوطالب کی محبت اور شفقت والدین سے کم نہیں ہے۔

دلیل دوازدهم:

یہ الزامی دلیل ہے اور قبل از دلیل ایک تمہید بیان کرنا ضروری ہے (تمہید) بندہ قبل ازیں بیان کر چکا ہے کہ آنحضرت ﷺ کے ساتھ حضرت ابوطالب کی محبت اور شفقت والدین سے کم نہیں ہے اس لئے حضرت ابوطالب کا معاملہ ابوین کریمین والا ہے یعنی جس طرح ابوین کریمین کے ایمان میں اختلاف ہے اسی طرح حضرت ابوطالب کے ایمان میں بھی اختلاف ہے اور علی تقدیر ایمان جتنے قول ابوین کریمین کے ایمان میں ہیں اتنے قول ہی حضرت ابوطالب کے ایمان میں ہیں اور علی تقدیر عدم ایمان جس طرح علماء کرام نے تصریح کی ہے کہ ابوین کریمین کے متعلق احتیاط سے کام لینا لازمی ہے اور کوئی گستاخانہ لفظ استعمال نہیں کرنا چاہیئے اور سب اور دشنام سے احتراز لازم ہے اسی طرح علماء کرام نے حضرت ابوطالب کے متعلق بھی تصریح فرمائی ہے اور بندہ اس کو علامہ صاحب روح المعانی کی عبارت سے بیان کر چکا ہے ابوین کریمین کے متعلق علماء کی تصریح ملاحظہ ہو علامہ ابن عابدین شامی نے ابوین کریمین کی نجات پر بحث کرتے ہوئے فرمایا (وبالجملة كما قال بعض المحققين انه لا ينبغي ذكر هذه المسئلة الامع مزید الادب وليست من المسائل التي يضر جهلها اويستل عنها في القبرا و في الموقف فحفظ اللسان عن التكلم فيها الابخير اولی واسلم) یعنی بعض محققین نے ابوین کریمین کے ایمان کے مسئلہ پر فرمایا ہے کہ اس مسئلہ کو ادب کے ساتھ ذکر کرو اور یہ مسئلہ ان مسائل سے نہیں ہے کہ

ان کا نہ جاننا ضرر دے اور ان مسائل سے بھی نہیں ہے کہ قبر یا قیامت میں اس کا سوال ہو پس خیر اسی میں ہے کہ جب بھی بات کرے ذکر خیر کرے یہاں تک بندہ نے ابوین کریمین اور حضرت ابوطالب کے درمیان مابہ الاشتراک بیان کیا ہے یعنی وہ امر جس میں دونوں شریک ہیں اب ہر دو کے درمیان مابہ الامتیاز ملاحظہ ہو یعنی وہ امر جس سے ہر دو کے درمیان فرق ظاہر ہوتا ہے اور وہ یہ ہے کہ صحیحین میں ایسی احادیث ہیں جن سے ابوین کریمین کا مسلمان نہ ہونا معلوم ہوتا ہے احادیث کا مضمون ملاحظہ ہو مسلم شریف میں ہے (استاذنت ربی ان استغفر لامی فلم یأذن لی) یعنی آنحضرت ﷺ فرماتے ہیں کہ میں نے اللہ تعالیٰ جل مجدہ سے اپنی والدہ کے لئے طلب بخشش کی اجازت مانگی پس اللہ تعالیٰ نے مجھے اجازت نہ دی۔ اس حدیث شریف سے آنحضرت ﷺ کی والدہ ماجدہ کا مسلمان نہ ہونا ثابت ہوتا ہے کیونکہ استغفار صرف کافر کے لئے نہیں ہوتا اور مسلم شریف میں ایک اور حدیث ہے جس کا مضمون یہ ہے (ان رجلاً قال یا رسول اللہ این ابی قال فی النار فلما قفاد عاہ فقال ان ابی واباک فی النار) یعنی ایک آدمی نے آنحضرت ﷺ کو عرض کیا کہ یا رسول اللہ ﷺ میرا باپ کہاں ہے آپ ﷺ نے فرمایا کہ آگ میں پس جب اس آدمی نے پیٹھ پھیری تو آپ نے اس کو بلایا اور فرمایا میرا اور تیرا باپ آگ میں ہیں اس حدیث شریف سے بھی والد مکرم کا مسلمان نہ ہونا معلوم ہوتا ہے اس طرح فقہ اکبر میں ہے ان والدیہ صلی اللہ علیہ وآلہ وسلم ماتا علی الکفر یعنی آنحضرت ﷺ کے والدین کی موت کفر پر ہے۔ البتہ والدین کریمین کا مسلمان ہونا ان احادیث سے ثابت ہوتا ہے جو کہ صحیحین میں نہ ہونے کے باوجود ضعیف بھی ہیں لیکن علماء اہل سنت دونوں قسم کی احادیث کو جمع کرتے ہیں اور والدین شریفین کے اسلام کے قائل ہیں برخلاف حضرت ابوطالب کے کہ ان کا مسلمان ہونا جن

احادیث سے ثابت ہوتا ہے وہ مسلم شریف کی احادیث ہیں جیسا کہ قبل ازیں گزر چکا ہے کہ آنحضرت ﷺ کی برکت سے ابوطالب کے عذاب میں تخفیف ہوئی اور آپ کی شفاعت ابوطالب کے حق میں مقبول ہوگی اور تخفیف عذاب اور قبول شفاعت ہر دو ایمان کے دلائل میں سے ہیں یہاں تک اس فقیر نے والدین شریفین اور حضرت ابوطالب کے درمیان وجہ فرق بیان کی ہے یہاں تک دلیل دو اوزدہم کی تمہید ذکر کی گئی ہے اب بندہ دلیل بیان کرتا ہے کہ جو علماء اہل سنت ابوین کریمین کو مسلمان مانتے ہیں اور حضرت ابوطالب کو کافر خیال کرتے ہیں بندہ کے نزدیک ان کا یہ فرق تعجب انگیز ہے یعنی ابوین کریمین کا اسلام احادیث ضعیفہ سے ثابت کرتے ہیں اور حضرت ابوطالب کا ایمان احادیث صحیحہ ہونے کے باوجود تسلیم نہیں کرتے اس فقیر نے غور کیا تو صرف دو امر معلوم ہوتے ہیں۔

اوّل:

حضرت ابوطالب کے ایمان پر دلائل سے یہ لوگ ناواقف ہیں۔

دوم:

جب انہوں نے حضرت ابوطالب پر کفر کا فتویٰ لگا دیا تو اس سے رجوع میں وہ اپنی کسر شان سمجھتے ہیں اور اپنے آپ کو خطاء سے مبرا خیال کرتے ہیں حالانکہ ائمہ مجتہدین سے بھی خطاء کا احتمال ہے بلکہ بعض ائمہ کرام نے اپنے اقوال سے رجوع بھی کیا ہے۔

دلیل سیزدہم:

یہ دلیل بندہ کے نزدیک کمزور ہے اور اس کی وجہ یہ ہے کہ یہ دلیل اہل تشیع کی ہے اور بندہ دلیل کے ذکر کے بعد بیان کرے گا کہ یہ دلیل ضعیف ہونے کے باوجود

کیوں ذکر کی گئی ہے دلیل ملاحظہ ہو صاحب روح المعانی نے اپنی مشہور تفسیر میں ذکر فرمایا ہے ومسئلة اسلامه خلافيه وحكاية اجماع المسلمين اوالمفسرين على ان الالية نزلت فيه لاتصح فقد ذهب الشيعة وغير واحد من مفسريهم الى اسلامه وادعوا اجماع ائمة اهل البيت على ذلك وان اكثر قصائد تشهد له بذلك الخ خلاصہ عبارت یہ ہے کہ حضرت ابوطالب کے اسلام میں اختلاف ہے اور جن لوگوں نے یہ کہا ہے کہ تمام مسلمانوں یا تمام مفسرین کا اجماع ہے کہ قولہ تعالیٰ انک لاتھدی من احببت الایۃ حضرت ابوطالب کے حق میں نازل ہوئی ہے یہ قول درست نہیں ہے کیونکہ تمام شیعہ اور ان کے مفسرین حضرت ابوطالب کے ایمان کے قائل ہیں اور انہوں نے یہ دعویٰ کیا ہے کہ ائمہ اہل بیت کا ابوطالب کے ایمان پر اجماع ہے اور ابوطالب کے اکثر اشعار ان کے اسلام پر دلالت کرتے ہیں روح المعانی کی مذکورہ بالا عبارت سے بندہ کی دلیل صرف یہ ہے کہ بقول اہل تشیع حضرت ابوطالب کے ایمان پر ائمہ اہل بیت کا اجماع ہے اور چونکہ اہل تشیع نے یہ اجماع نقل کیا ہے اس لئے اہل سنت کے نزدیک یہ دلیل ضعیف ہے اب سوال یہ پیدا ہوتا ہے کہ جب یہ دلیل ضعیف تھی تو بندہ نے اس کو کیوں ذکر کیا ہے تو اس کا جواب یہ ہے کہ جب شیعہ نے اسلام ابوطالب پر ائمہ اطہار کا اجماع نقل کیا ہے تو اس اجماع کو کلیۃً باطل کرنے کے لئے ضروری ہے کہ ائمہ اہل بیت سے بروایت صحیح ثابت کیا جائے کہ وہ اسلام ابوطالب کے قائل نہ تھے لیکن یہ فقیر کامل تتبع کے باوجود اس میں کامیاب نہیں ہو سکا۔ اگر کوئی صاحب علم اس پر مطلع ہو تو بندہ کو زندگی میں مطلع کرے یہاں تک بندہ نے حضرت ابوطالب کے ایمان کا تیرہ دلائل سے ثابت کیا ہے اب بندہ ان لوگوں کے دلائل نقل کر کے ان کا جواب دے گا جو حضرت ابوطالب کے اسلام کے قائل نہیں ہیں۔ ان لوگوں کے بعض دلائل کا جواب ماقبل میں دیا جا چکا ہے لہذا بندہ یہاں اس کا اعادہ نہیں کرے گا۔

دلیل اول:

قوله تعالى 'انك لاتهدى من احببت الآية یہ آیت ابوطالب کی شان میں نازل ہوئی ہے اور اس آیت سے معلوم ہوتا ہے کہ ابوطالب مسلمان نہیں تھے۔

جواب:

اس آیت سے صرف یہ پتہ چلتا ہے کہ آنحضرت ﷺ ہدایت اور ایصال الی المطلوب کو پیدا نہیں فرما سکتے ہدایت کو پیدا کرنا اللہ تعالیٰ کے اختیار میں ہے اب یہ آیت سیدنا ابوبکر اور سیدنا عمر فاروق اعظم رضی اللہ عنہما پر بھی صادق آتی ہے کیونکہ آنحضرت ﷺ ان ہر دو کے اسلام کو بھی پسند فرماتے تھے اور اس سے یہ ثابت نہیں ہوتا کہ یہ ہر دو مسلمان نہ تھے بلکہ جو صحابہ بھی اسلام لائے تو ہدایت کے خالق آنحضرت ﷺ نہ تھے بلکہ ہدایت کا خالق اللہ تعالیٰ ہی ہے۔ تو آیت مذکورہ بالا اگر تسلیم کر لی جائے کہ حضرت ابوطالب کے حق میں نازل ہوئی ہے تو اس سے صرف اتنا پتہ چلتا ہے کہ دوسرے صحابہ کی طرح حضرت ابوطالب کے اسلام کا خالق صرف اللہ تعالیٰ ہی ہے۔ حیرت یہ ہے کہ اس آیت مبارکہ سے ابوطالب کا کفر کیسے ثابت ہوتا ہے یہ ایک قاعدہ ہے کہ عموم لفظ کا اعتبار ہوتا ہے خصوص مورد کا لحاظ نہیں ہوتا تو اس قاعدہ کے مطابق آنحضرت ﷺ سب صحابہ کے ایمان کو محبوب جانتے تھے اور اس آیت سے جو لوگ کفر ابوطالب ثابت کرتے تھے ان پر لازم آئے گا کہ کوئی صحابی مسلمان نہ ہو نعوذ باللہ من ذالک بریں عقل و دانش بباید گریست۔

دلیل دوم:

علماء اہل سنت کا ابوطالب کے کفر اور عدم ایمان پر اجماع ہے لہذا ابوطالب کے اسلام کا قول کرنا خلاف اجماع ہے۔

جواب:

ابوطالب کے کفر پر نہ تو تمام مسلمانوں کا اجماع ہے اور نہ ہی علماء اہل سنت کا کیونکہ بندہ نے روح المعانی کی عبارت سے ثابت کیا ہے کہ تمام مسلمانوں کے اجماع کا قول درست نہیں ہے اور نیز بندہ نقل کر چکا ہے کہ علامہ قرطبی اور امام شعرانی اور ان کے سوا کثیر علماء اہل سنت اسلام ابوطالب کے قائل ہیں لہذا مسلمانوں اور اہل سنت کے اجماع کا دعویٰ باطل ٹھہرا۔

دلیل سوم:

مخالفین کی یہ دلیل بہت کمزور اور عقل و دانش سے بعید ہے دلیل ملاحظہ ہو چونکہ بعض اکابر اہل سنت کا یہ خیال ہے کہ ابوطالب مسلمان نہیں ہے اور اس مسئلہ پر ان کی تصنیف بھی ہے تو حضرت ابوطالب کے اسلام پر دلائل دینا اور اس پر لکھنا ان اکابرین اہل سنت کی گستاخی ہے اور اس مسئلہ پر ان اکابرین کی تحقیق آخری تحقیق ہے جس کا خلاف معذور ہے۔

جواب:

اکابرین اہلسنت سے اختلاف دو قسم ہے۔

قسم اوّل:

اختلاف بلا دلیل یعنی اکابرین نے ایک مسئلہ کو دلائل سے ثابت کیا ہے اب کوئی اس مسئلہ سے اختلاف کرتا ہے لیکن اس کے پاس کوئی دلیل اولہ معہودہ معلومہ سے نہیں ہے یہ قسم اختلاف مذموم اور اکابرین اہل سنت کی گستاخی ہے بلکہ یہ اختلاف ہی نہیں بلکہ خلاف باطل ہے۔

قسم دوم:

اختلاف بادل یعنی اکابر اہل سنت نے ایک مسئلہ کو مدلل کیا ہے اس کے بعد کوئی آدمی اکابرین سے اس مسئلہ میں اختلاف کرتا ہے اور اس اختلاف پر اس آدمی کے پاس اس کے خیال میں رائج دلائل ہیں یہ قسم اختلاف مستحسن ہے بلکہ واجب ہے کیونکہ اگر ایک مسئلہ پر کسی آدمی کے پاس کتاب و سنت سے دلائل ہیں لیکن وہ آدمی اس مسئلہ کی ضد اور نقیض کا عقیدہ اس بناء پر رکھتا ہے کہ بعض اکابرین اہل سنت اس ضد اور نقیض کا قول کرتے ہیں تو اس آدمی کا یہ عقیدہ فاسد اور مذموم ہے کیونکہ اس آدمی نے شارع جل جلالہ یا شارع علیہ الصلوٰۃ والسلام کے فرمان پر بعض اکابرین کے قول کو ترجیح دی ہے اور یہ امر غالیۃ درجہ مذموم اور قبیح ہے اور یہ ایک قسم کا شرک ہے جس کو قرآن پاک میں بایں الفاظ بیان کیا گیا ہے۔ اتخذوا احبار ہم و رہبانہم اربابا من دون اللہ یعنی ان لوگوں نے اپنے علماء اور مشائخ کو اللہ تعالیٰ کے مقابلہ میں رب تسلیم کر لیا ہے اور ان کو احکام کا اختیار دیا ہے اور ان کا قول فرمان خدا اور فرمان رسول کے برابر گردانا ہے۔ بندہ اس مسئلہ کو یہاں ایک مثال سے واضح کرتا ہے غور فرمائیں تمام اہل سنت جناب غوث اعظم شیخ عبدالقادر جیلانی رحمۃ اللہ علیہ کو اکابرین اہل سنت سے مانتے ہیں اور تمام اہل سنت حضرت غوث اعظم کے غلام ہیں لیکن تمام احناف بے شمار مسائل میں حضرت غوث اعظم کا خلاف کرتے ہیں۔ کیونکہ احناف امام ابوحنیفہ رحمۃ اللہ علیہ کے مقلد ہیں اور حضرت غوث اعظم رحمۃ اللہ علیہ حنبلی مذہب رکھتے ہیں اور امام ابوحنیفہ رحمۃ اللہ علیہ اور امام احمد حنبل رحمۃ اللہ علیہ کے درمیان بے شمار مسائل میں اختلاف ہے اور چونکہ یہ اختلاف دلیل پر مبنی ہے اس لئے مذموم نہیں ہے اور احناف اس اختلاف کے باوجود حضرت غوث اعظم رحمۃ اللہ علیہ کے گستاخ نہیں ہیں اگر دلیل کی بناء پر بھی اختلاف مذموم ہے تو پھر احناف کو اپنا مذہب ترک کر کے حنبلی

مذہب اختیار کرنا چاہئے اسی طرح خواجہ غریب نواز اجمیری قدس سرہ شافعی المذہب ہیں اور احناف دلیل کی بناء پر حضرت خواجہ کا خلاف کرتے ہیں تو یہ مذموم نہیں ہے نیز بندہ ایک قریب ترین مثال پیش کرتا ہے وہ یہ کہ حضرت سید احمد دحلان قدس سرہ ایمان اور نجات ابوطالب کے قائل ہیں اور اس مسئلہ پر ان کا ایک رسالہ بھی ہے جس کا نام اسنی المطالب فی نجات ابی طالب ہے اور یہ سید احمد دحلان اعلیٰ حضرت مولانا احمد رضا خاں صاحب بریلوی کے مشائخ میں سے ہیں حالانکہ اعلیٰ حضرت ابوطالب رضی اللہ عنہ ایمان ابوطالب کے قائل نہیں ہیں بلکہ عدم ایمان پر رسالہ تحریر فرمایا ہے چونکہ یہ اختلاف دلائل پر مبنی ہے لہذا اعلیٰ حضرت نے اپنے شیخ کی گستاخی نہیں کی ہے اب اگر کوئی آدمی دلائل کی بناء پر اس مسئلہ میں اعلیٰ حضرت قدس سرہ سے اختلاف کرتا ہے تو اس کو گستاخی کہنا پرلے درجہ کی حماقت ہے۔ دیکھو امام ابوحنیفہ رحمہ اللہ کا فرمان ہے اذا صح الحدیث فھو مذہبی یعنی اگر میرے بیان کردہ کسی مسئلہ کے خلاف تم کو صحیح حدیث مل جائے تو میرے بیان کردہ مسئلہ پر عمل نہ کرو اور حدیث شریف پر عمل کرو۔ حضرت ابوحنیفہ رحمہ اللہ نے اپنے پاس قول میں چند امور کی طرف اشارہ فرمایا ہے۔

امر اول:

اس عقیدہ بدکار رد فرمایا ہے کہ دلیل کی بناء پر اختلاف مذموم اور گستاخی ہے۔

امر دوم:

کوئی امتی خواہ کتنا ہی مجتہد اور امام کیوں نہ ہو اس کو شارع کا مرتبہ نہیں

دیا جاسکتا۔

امر سوم:

کسی امام و مجتہد کی تحقیق آخری تحقیق نہیں ہے یہاں بعض لوگ ایک عامیانہ جاہلانہ سوال کرتے ہیں بندہ اس جہ وہ سوال اور اس کا جواب نقل کرتا ہے۔

سوال:

تم جو کہتے ہو کہ دلیل کی بناء پر اکابرین اہل سنت سے اختلاف مستحسن بلکہ واجب ہے تو کیا اکابرین کو وہ دلائل معلوم نہ تھے جن کی بناء پر تم اکابرین سے اختلاف کرتے ہو حالانکہ اکابرین کا علم تم سے بہت زیادہ ہے۔

جواب:

قبل ازیں بندہ ذکر کر چکا ہے کہ احناف حضرت غوث الاعظم رحمۃ اللہ علیہ اور حضرت خواجہ غریب نواز رحمۃ اللہ علیہ سے دلائل کی بناء پر اختلاف کرتے ہیں تو یہاں بھی وہی سوال ہوتا ہے کہ ان ہر دو اکابرین اہل سنت کو احناف کے دلائل کا علم نہیں تھا اور اسی طرح امام ابوحنیفہ رحمۃ اللہ علیہ نے جو فرمایا ہے کہ میرے مذہب کے مقابلہ میں حدیث صحیح پر عمل کرو یہاں بھی وہی جاہلانہ اعتراض ہوتا ہے کہ کیا حضرت امام کو اس حدیث کا علم نہیں تھا۔

خاتمہ:

عام طور پر قاعدہ یہ ہے کہ کسی کتاب یا مضمون کی وجہ تالیف ابتداء میں ذکر کی جاتی ہے لیکن مذکورہ بالا مضمون کی وجہ تالیف یہاں اخیر میں ذکر کی جاتی ہے اور اس کی وجہ یہ ہے کہ وجہ تالیف ماقبل پر موقوف ہے اور ماقبل وجہ تالیف کی دلیل ہے وجہ تالیف کے کئی وجوہ ہیں۔

وجہ اوّل:

یہ ایک قاعدہ ہے کہ مدلول کی نفی سے دلیل کی نفی ہو جاتی ہے لیکن دلیل کی نفی سے مدلول کی نفی نہیں ہوتی کیونکہ ہو سکتا ہے کہ اس مدلول پر کوئی اور دلیل

بھی ہو خلاصہ یہ کہ دلیل ملزوم اور مدلول لازم ہوتا ہے اور یہ قاعدہ ہے کہ لازم کی نفی سے ملزوم کی نفی ہو جاتی ہے لیکن ملزوم کی نفی سے لازم کی نفی نہیں ہوتی۔ تفصیل کتب منطقہ میں ہے اس مضمون سے بندہ کا مطلب یہ ہے کہ حضرت ابوطالب کے عدم ایمان پر یا عدم نجات پر جو دلائل ہیں وہ ان دلائل کے مقابلہ میں کمزور ہیں جن سے آپ کا ایمان اور نجات ثابت ہوتی ہے۔

وجہ دوم:

بندہ قبل ازیں روح المعانی کی عبارت نقل کر چکا ہے کہ حضرت ابوطالب کو سب اور دشنام کرنے میں آنحضرت ﷺ کی ایذاء کا احتمال ہے اور آپ کی ایذاء پر قرآن مجید میں وعید شدید ہے کہولہ تعالیٰ ان الذین یؤذون اللہ ورسولہ آلیۃ اور کسی کے کفر کی تشہیر کرنا بہت بڑا سبب اور دشنام ہے اس سے مستنبط ہوتا ہے کہ حضرت ابوطالب کے ایمان کو ثابت کرنے میں ان کی بڑی تعظیم و تکریم ہے اور اس میں آنحضرت ﷺ کی خوشنودی کا احتمال ہے بندہ نے یہ مضمون اس امید پر لکھا ہے کہ جب آنحضرت ﷺ اس فقیر حقیر سراپا نقصیر کے اعمال کا ملاحظہ فرمائیں گے تو ہو سکتا ہے کہ یہ مضمون آپ ﷺ کی خوشنودی کا باعث ہو اور اللہ تعالیٰ اس فقیر کے گناہ معاف کر دے اور خاتمہ ایمان پر ہو جائے آمین یا رب العلمین

وجہ سوم:

اس مضمون سے چودہویں صدی کے ایک مذموم عقیدہ کا ابطال کرنا ہے کہ دلیل کی بناء پر بعض اکابرین سے اختلاف گستاخی ہے اور قرآن و حدیث کے مقابلہ میں اکابرین کے قول کو ترجیح ہے حالانکہ اکابرین کا اپنا فرمان یہ ہے کہ اذا

تقریظ لطیف

از: حضرت صاحبزادہ مفتی محمد لطف اللہ نوری اشرفی

حضرت سیدنا ابوطالب رضی اللہ عنہ

معمول کے مطابق اس سال بھی 21 رمضان المبارک 1438ھ کے آخری عشرہ میں مرید کے اور لاہور جانا ہوا۔ مرید کے میں اپنے جد امجد حضرت فقیہ اعظم پاکستان مولانا الحاج ابوالخیر محمد نور اللہ نعیمی قادری نور اللہ مرقدہ اور اپنے والد ماجد حضرت مولانا الحاج ابو الفضل محمد نصر اللہ نوری علیہ الرحمہ کے ممتاز شاگرد، یادگار اسلاف حضرت مولانا محمد منشا تابش قصوری مدظلہ العالی سے ملاقات کا وقت بنا۔

ادیب ملت حضرت مدظلہ العالی ہر وقت اپنے قلم کو متحرک رکھتے ہیں۔ دعا ہے کہ خالق کائنات حضرت کے علم، عمل، عمر، صحت، قلم، عزت اور قبولیت میں برکتیں عطا فرمائے اور حوادثِ دہر سے محفوظ رکھے۔ آمین یا رب العالمین

بجاہ سیدنا طہ و یسین ۔

آپ سے ملاقات میں بہت سے اُمور زیر گفتگو آئے۔ اسی دوران حضرت سیدنا ابوطالب رضی اللہ عنہ کے ایمان کے حوالہ سے بات چل نکلی۔ محترم المقام قبلہ تابش صاحب نے اپنی پیش نظر کتاب کا ذکر کیا تو موقف کی موافقت کی وجہ سے میں نے اُس پر تقریظ لکھنے کا ارادہ کیا۔ اب واپسی پر وعدہ کی تکمیل کیا چاہتا ہوں۔

بعض لوگ حضرت سیدنا ابوطالب رضی اللہ عنہ کے عدم ایمان کی بات کرتے ہیں، مگر بکثرت علما آپ رضی اللہ عنہ کے ایمان کے قائل ہیں۔ آئیے! غور کریں کہ کس کا موقف درست ہے؟

اول یاد رہے کہ اس مسئلہ میں اہل سنت کا باہم اختلاف ہے، جیسا کہ مفتی مکہ اُستاذِ اعلیٰ حضرت، سید احمد دحلان علیہ الرحمہ کے رسالہ اُسْنِی الْمَطَالِبِ فِی نَجَاةِ ابِی طَالِبٍ سے ظاہر ہے۔

معروف کتاب ”مقام رسول“ میں مولانا منظور احمد فیضی علیہ الرحمہ اپنے ہی حاشیہ میں حضرت سیدنا ابوطالب رضی اللہ عنہ کے متعلق اہل سنت کے تین موقف لکھتے ہیں: (1) ایمان۔ (2) عدم ایمان۔ (3) توقف۔ اس کے بعد تین صفحات تقریباً ایمان کی تائید میں تحریر فرماتے ہیں۔

مقام رسول صفحہ: 533 تا 535 اور مدارج النبوت، صفحہ: 490، جلد: 2

میں ہے:

”صاحب جامع الاصول آورده کہ زعم اہل بیت آنست کہ ابوطالب مسلمان از دُنیا رفته۔ واللہ تعالیٰ اعلم بصحته کذا فی روضة الاحباب“

اہل بیت کا گمان یہ ہے کہ ابوطالب دنیا سے مسلمان گئے۔

حدیث پاک ہے:

”لا تسبوا الأموات فتؤذوا الأحياء“ کہ مردوں کو گالیاں نہ دو کہ
اس طرح زندہ لوگوں کو تکلیف ہوگی۔

(مسند احمد بن حنبل صفحہ 53 جلد 8)

مقام غور ہے کیا عدم ایمان سے بڑی گالی کوئی ہوگی؟ جبکہ اس عدم ایمان کا
ثبوت مخدوش ہے۔ کیا اس دعویٰ سے سادات کرام کو تکلیف ہوتی ہے یا نہیں؟ پھر
گہری نظر سے غور کریں جب حیۃ النبی ﷺ ہمارا اجماعی اتفاقی یقینی عقیدہ ہے تو
کیا اس صورت میں اپنے مہربان و کریم نبی ﷺ کو اذیت تو نہیں دے رہے؟ اتنا
تو فتاویٰ رضویہ کے مسئلہ زیر بحث سے متعلق رسالہ کے آخر میں ہے آپ کے
ایمان کے قول پر تکفیر ممکن نہیں۔ فرماتے ہیں:

”پھر بھی (کفر) اس حد کا نہیں کہ معاذ اللہ خلاف پر تکفیر کا احتمال ہو۔“

(فتاویٰ رضویہ، صفحہ 741 جلد 29)

تفسیر ضیاء القرآن، صفحہ 500 جلد 3 پر پیر کرم شاہ الازہری علیہ الرحمہ
رقطراز ہیں:

”لیکن اگر کسی کے نزدیک دوسری روایتیں اس روایت سے زیادہ

قابل اعتبار ہوں تب بھی اُسے آپ کے حق میں کوئی ناشائستہ بات کہنے
سے احتراز کرنا چاہیے۔ آپ کی بے نظیر خدمات کا یہ معاوضہ ہماری
طرف سے نہیں دیا جانا چاہیے کہ ہم ممبروں پر کھڑے ہو کر اپنا سارا زور

بیان ان کو کافر کہنے اور کہتے چلے جانے پر صرف کرتے رہیں۔ اس سے بڑھ کر ناشکری اور احسان فراموشی کی کوئی مثال پیش نہیں کی جاسکتی ہے۔

چنانچہ علامہ آلوسی لکھتے ہیں، عربی عبارت پیر صاحب نے درج کی ہے، اس کو ہم حذف کر رہے ہیں، اس کے بعد ترجمہ لکھا ہے جو درج ذیل ہے:

”حضرت ابوطالب کے ایمان کا مسئلہ اختلافی مسئلہ ہے اور جو لوگ آپ کے ایمان کے قائل نہیں انہیں بھی یہ مناسب نہیں کہ اپنی زبان پر کوئی ناروا جملہ لے آئیں، کیونکہ اس سے سیدنا علی رضی اللہ عنہ کی اولاد کو اذیت پہنچتی ہے۔ کوئی بعید نہیں کہ حضور سرورِ عالم ﷺ کا دل مبارک بھی رنجیدہ ہوتا ہو۔ ہر عقلمند آدمی جانتا ہے کہ ایسے نازک مقامات پر احتیاط سے کام لینا چاہیے۔“

میزان الاعتدال کے مقدمہ میں علامہ ذہبی فرماتے ہیں:

”صحابہ کرام اور مجتہدائے میں سے کسی کا جرح سے ذکر نہیں کروں گا

کہ وہ جرح یعنی اعتراض قابل التفات نہیں۔“

ثانی یہ کہ کچھ لوگوں کا عقیدہ تھا کہ جس کا نام محمد یا علی ہو وہ کسی چیز کے

مالک و مختار نہیں، جبکہ ہمارا عقیدہ کتاب و سنت کے مضبوط دلائل سے ثابت ہے کہ

ہمارے نبی ﷺ اللہ کریم کے بنانے سے مختار کل ہیں۔ آپ تو آپ تھے، آپ

کے فیض سے اولیائے امتِ کریمہ میں متعدد حضرات کو اختیار دیا گیا کہ وہ شفیق کو

سعید کر دیں۔ مثلاً: حضرت غوث پاک، حضرت بابا فرید اور حضرت مجدد پاک علیہم الرحمہ کے متعدد واقعات اس پر شاہد عدل ہیں۔ یہ واقعات مستند حوالہ جات سے ثابت ہیں، جبکہ اولیاء کرام کے پاس جو کچھ ہے فیضان نبوت سے ہے اور سید الانبیاء علیہ السلام منبع فیض ہیں، مصدر محبوبیت ہیں۔ پھر اگر انتہائی وفا جانفشانی جان نثاری اور قربانی کے باوجود ابوطالب کو ایمان نہ دے سکے تو اختیار ہی محل سوال ہے، بلکہ محبت خدا بھی معاذ اللہ بے اختیار ماننی پڑے گی۔ قرآن پاک تو کہتا ہے:

”هَلْ جَزَاءُ الْإِحْسَانِ إِلَّا الْإِحْسَانُ“ کہ بھلائی کا بدلہ بھلائی ہے۔ تعجب ہے کہ ایک طرف ابولہب کو باندی آزاد کرنے پر ہر پیر کے روز ٹھنڈے پانی سے نوازا جاتا ہے اور دوسری طرف ہر قربانی دینے کے باوجود حضرت ابوطالب کو جہنمی کہنے پر زور دیا جاتا ہے۔

نبی کریم علیہ السلام کی حدیث ہے:

”مَنْ لَمْ يَشْكُرِ النَّاسَ لَمْ يَشْكُرِ اللَّهَ“ جو انسان کا شکریہ ادا نہیں کرتا وہ خدا تعالیٰ کا بھی شکر گزار نہیں۔

(مسند احمد بن حنبل، صفحہ 100 اور صفحہ 222، جلد 5)

پھر حدیث پاک ہے حضرت عائشہ صدیقہ رضی اللہ عنہا بارگاہ رسالت میں عرض کرتی ہیں:

”یا رسول اللہ ما اری ربک الا یسارع فی ہواک“ یا رسول اللہ میں دیکھتی ہوں کہ آپ کا رب کریم آپ کی خواہش پوری کرنے میں جلدی فرماتا ہے۔ (صحیح بخاری، صفحہ 766 جلد 2)

یاد رہے کہ عقائد اہلسنت قرآن وسنت کے قوی دلائل سے آراستہ ہیں اور ان کے خلاف وارد خبر واحد واجب التاویل اور ناقابل التفات ہے، انہی عقائد میں سے آپ ﷺ کا مختار کل ہونا ہے۔ اب اس مسئلہ زیر بحث پر غور کریں میں پوری ذمہ داری سے کہتا ہوں کہ جو مسلمان تعصب چھوڑ کر انصاف کی نظر سے یہ تحریر پڑھے گا وہ ان شاء اللہ تعالیٰ دلائل کے اعتبار سے حضرت سیدنا ابوطالب رضی اللہ عنہ کے ایمان کا قائل ہوگا۔

کسی عام مسلمان کی طرف گناہ کبیرہ کی نسبت کے لیے نصاب شہادت (یعنی کم از کم دو عاقل بالغ آزاد مسلمان مرد یا دو عورتیں جو موقع پر موجود ہوں) شرط اور ضروری ہے تو نسبت کفر و ارتداد کے لیے کم از کم نصاب شہادت کا شرط ہونا بطریق اولیٰ ثابت ہوگا۔ اب میرا سوال یہ ہے کہ حضرت ابوطالب کے کفر کا گواہ کون ہے؟ روایت عدم ایمان جن حضرات سے مروی ہے ان میں سے کوئی تو اس وقت پیدا بھی نہ ہوا تھا، کوئی بچپن کے ابتدائی سال میں تھا، کوئی اسلام بعد میں لایا اور موقع پر موجود بھی نہ تھا۔ صرف حضرت عباس رضی اللہ عنہ باقی رہتے ہیں اور ان سے ایمان پر شہادت کی روایت بھی ثابت ہے۔ اصول شہادت

کی روشنی میں وہ گواہ جو واقعہ کے وقت پیدا ہی نہ ہوا ہو یا بچپن کے ابتدائی سال میں ہو یا موقعہ پر موجود نہ ہوں ایسی گواہی سے تو کبیرہ گناہ کی نسبت ثابت نہیں ہوتی پھر کفر کس طرح ثابت ہو سکتا ہے اور کفر بھی اس شخصیت کا جو محسن اسلام ہے جس کی بانی اسلام سے محبت اور وفا ایسی بلند پایہ ہے کہ اس کی دوسری نظیر نہیں ملتی۔ روایت صحابہ میں جہاں راوی حذف ہوتا ہے وہ روایت حضرت علی کرم اللہ وجہہ الکریم کے نزدیک قابل اعتماد نہیں بنتی۔ درسی کتاب اصول الشاشی صفحہ 113 میں ہے:

وتحقیق ذلک فیما روی عن علی بن ابی طالب رضی اللہ عنہ اَنَّهُ قَالَ: کَانَتْ الرُّوَاةُ عَلٰی ثَلَاثَةِ اَقْسَامٍ: مُؤْمِنٍ مُّخْلِصٍ، صحب رسول اللہ ﷺ و عرف معنی کلامہ، و اعرابی جاء من قبيلة فسمع بعض ما سمع ولم يعرف حقیقہ کلام رسول اللہ ﷺ، فرجع الی قبیلته، فروی بغير لفظ رسول اللہ ﷺ، فتغير المعنی وهو یظن أن المعنی لا یتفاوت، و منافق لم يعرف نفاقه فروی ما لم یسمع و افتری، فسمع منه أناس فظنوه مومنا مخلصا فرووا ذالک و اشتہر بین الناس.

”اس کی تحقیق یہ ہے کہ حضرت علی کرم اللہ وجہہ الکریم سے منقول ہے کہ

راویوں کی تین اقسام ہیں:

(۱) مومن مخلص جو بارگاہ رسالت ﷺ میں حاضر رہا اور آپ کے کلام کے معنی کو سمجھا۔

(۲) اعرابی جو اپنے قبیلہ سے آیا بارگاہ نبوی ﷺ میں حاضری کا شرف پایا، آپ ﷺ کے کلام کا بعض حصہ سنا، آپ کی مراد کو نہ جانا، اپنے قبیلہ میں پلٹا اور اپنے الفاظ میں حدیث روایت کر دی۔ اس کا گمان تھا کہ معنی نہیں بدلا جبکہ درحقیقت معنی بدل چکا تھا۔

(۳) ایسا راوی جو منافق تھا لیکن اس کا منافق ہونا عیان نہ تھا، اس نے بغیر سنے کچھ روایت کر دیا اور افترا باندھا۔ سننے والے نے اُسے صحابی سمجھا اور آگے روایت کر دی اور وہ روایت لوگوں میں مشہور ہو گئی۔“

صاحب اصول الشاشی فرماتے ہیں:

”اسی وجہ سے روایات کو کتاب اللہ اور سنت مشہورہ پیش کرنا ضروری ہے۔“

میں کہتا ہوں کہ منقولہ عبارت کی بنا پر ایسی روایت جس میں صحابی نے راوی حذف کیا ہو وہ اس وقت تک (اہم مقامات پر) پورے اعتماد کے لائق نہیں جب تک حذف شدہ راوی کے بارے میں علم نہ ہو جائے۔ مندرجہ بالا دلائل کی روشنی میں ثابت ہے کہ کفر ثابت نہیں۔

اس مسئلہ پر علامہ صائم چشتی علیہ الرحمہ نے شاندار تحقیق انیق کے ساتھ ایمان ابوطالب کا اثبات اور کفر کا انکار و ابطال کیا ہے اور زیر نظر کتاب جس کی تقریظ پڑھ رہے ہیں، اس میں تابش صاحب قبلہ کے قلم کی تابانیوں سے یہ حقیقت روشن ہو جاتی ہے۔

ہمارا موقف اثبات ایمان ہے۔ ایمان کی تعریف کیا ہے؟ نبی کریم تحیہ والتسلیم کی ہر بات کو سچا ماننا۔ ہر ایسی بات جس کی طرف یقینی اور بدیہی نسبت حاصل ہو۔ جیسا کہ تفسیر کبیر، صفحہ ۴۲ جلد ۲، تفسیر بیضاوی صفحہ ۱۷ جلد ۱، مرقاة شرح مشکوٰۃ صفحہ 107 جلد 1، شرح عقائد مع النبر اس، صفحہ 249، الدر المختار صفحہ 354 جلد 6، البحر الرائق صفحہ 202 جلد 5، واللفظ للدر والبحر:

الایمان التصدیق بجميع ما جاء به محمد ﷺ عن الله تبارک وتعالیٰ مما علم مجيئه ﷺ به ضرورة، وهل هو فقط او هو مع الاقرار؟ قولان، فاكثر الحنفية على الثاني، والمحققون على الاول.

پھر شرح سفر السعادة، صفحہ 506 پر شیخ محقق عبدالحق محدث دہلوی فرماتے ہیں:

وتحقق آنت کہ حقیقت ایمان تصدیق قلبی است، واشترط اقرار برائے صحت اجرائے احکام در دنیا است، و شخص مذکور مومن است عند الله

اگرچہ: بھت عدم اطلاع بر حقیقت دل حکم بداں نتوانیم کرد۔

یعنی ایمان نبی کریم ﷺ کی ہر بات کو دل سے سچا ماننا ہے۔ ہر وہ بات جس کی نسبت نبی کریم ﷺ کی طرف معلوم ہو اس کو دل سے سچا تسلیم کرنا ایمان ہے اور زبان سے اقرار، اکثر احناف کے نزدیک شرط ہے اور محققین نے کہا کہ لسانی اقرار دنیا میں احکام اسلام کے اجرا کے لیے شرط ہے۔

حضرت ابوطالب نبی کریم ﷺ کی نبوت و رسالت کی تصدیق و اقرار کرتے ہیں، اذعان و اطاعت بجا لاتے ہیں، جان و دل سے خدمت کرتے ہیں۔

دیوان ابوطالب صفحہ 21 پر ہے:

انت الرسول رسول الله نعلمه

عليك نزل من ذي العزة الكتاب

آپ رسول ہیں، اللہ کے رسول، ہمیں یقین ہے کہ آپ ﷺ پر عزت کے مالک کی بارگاہ سے کتاب نازل کی گئی ہے۔

پھر دیوان ابوطالب صفحہ 35 پر ہے:

”ان النبي محمد“ یقیناً نبی محمد ہیں۔

قرآن کریم کا حکم ہے:

لا تقولوا لمن القى اليكم السلم لست مؤمنا. (سورة النساء: 94)

تمہارے پاس جو کوئی اسلام کا دعویٰ کرے تو بلاوجہ اس کو رد نہ کرو، بلکہ تسلیم کر لو۔
یہ حکم عام ہے، تو محسن اسلام سرِ اُپا و فا و محبت رسول کریم ﷺ کا دعویٰ ایمان
کیوں نہ قبول کیا جائے؟ اگر بعض مواقع پر اقرار کا اظہار نظر نہیں آتا تو اس ماحول
میں بانی اسلام ﷺ کی حفاظت کے لیے شاید یہی اخفا آپ کی جانب سے مناسب
ہو، کیونکہ اس ماحول میں کوئی شخص کتنا ہی معظم کیوں نہ ہو تا جب اعلانیہ ایمان لاتا تو
لوگ اس کی بات کی پرواہ بھی نہ کرتے اور اگر ایمان کے بغیر بات کرتا تو لوگ
معاشرہ میں اس کے وقار کے مطابق اس کی بات کو وزن دیتے۔ اپنی جان بچانے
کیلئے بظاہر کلمہ کفر تک بولنے کی اجازت سب تسلیم کرتے ہیں، تو بانی اسلام ﷺ
کی حفاظت کے لیے بھی ذومعنی لفظ، جو بظاہر کلمہ کفر ہو، اس کی بھی اجازت ہے۔
آپ ﷺ جب طائف سے واپس تشریف لائے اُس وقت معظم بن
عدی نے نبی کریم ﷺ کو پناہ دینے کا اعلان کیا۔ ابوسفیان (جو اس وقت تک کا
فر تھا) نے پوچھا: کیا ان کے پیروکار ہو یا اس کے بغیر تحفظ دیتے ہو؟ جب کہا
: پیروکار ہوئے بغیر تحفظ دیتے ہیں تو اُس پناہ کو لوگوں نے قبول کیا۔

(سیرت حلبیہ صفحہ 507 جلد 1، مواہب اللدنیہ مع الشرح للرزقانی، صفحہ 66 جلد 2)

تحقیق یہ ہے کہ حضرت ابوطالب معاملہ فہم تھے۔ آپ نے بعض اوقات
اقرار ایمان کا اظہار اس توقع پر نہ کیا کہ آپ کو امید تھی کہ لوگ آپ کی دوستی اور
تعلق کا پاس بعد وفات بھی کریں گے اور نبی کریم ﷺ کو اذیت رسانی سے باز

رہیں گے۔ تو نبی کریم ﷺ کی حفاظت کی غرض سے ایسا لفظ بولنا جس کا ظاہر کفر ہو اُس کا جواز قرآن حکیم کی سورہ مؤمن میں مؤمن آل فرعون کے واقعہ سے صاف ظاہر ہے۔ یہ کہتا ہے کہ وہ (موسیٰ علیہ السلام) اگر سچا ہے۔۔۔ اور اگر جھوٹا ہے۔۔۔ وغیرہ۔ بظاہر شک کے انداز کے باوجود قرآن پاک ”یکتم ایمانہ“ کہتے ہوئے اس کا ایمان قبول فرماتا ہے، جب کہ ابوطالب نے جو وصیت قوم کو کی وہ ایک طرف رکھیں تو واضح نظر آتا ہے کہ مؤمن آل فرعون سے قوی تر اور زیادہ مضبوط انداز بیان حضرت ابوطالب رضی اللہ عنہ کا ہے۔ اس وصیت کا بیان مواہب اللدنیہ و شرح زرقانی صفحہ 46 جلد 2، مدارج النبوة صفحہ 48 جلد 2 وغیرہ پر تفصیل سے موجود ہے۔ رہا توحید کا معاملہ تو ابوطالب نے وقتِ وصال لوگوں کی بیان کردہ روایت کے مطابق کہا تھا:

”أنا على دين عبد المطلب“ کہ میں عبد المطلب کے دین پر ہوں۔
مقام تعجب ہے ایک طرف تو حضرت عبد المطلب کو موحد مانے اور دوسری طرف ان کے دین والے کو مشرک کہیں، جبکہ حضرت ابوطالب کا کسی بت کو مدت عمر میں ایک سجدہ بھی ثابت نہیں۔ استسقاء کے موقع پر نبی کریم ﷺ نے اللہ کریم سے دعا مانگی تو فوراً بارش برسنے لگی۔

شعب ابی طالب میں محصور ہونے کے موقع پر بیٹوں اور بھائیوں کے ساتھ رات میں جگہ بدل دیا کرتے (اگر کچھ نقصان ہو تو دوسروں کا ہو آپ ﷺ

محفوظ رہیں) یہ جان نثاری اور وفا شعاری کی انوکھی داستان ہے۔ جو قصیدہ اس موقع پر کہا اس میں نبی کریم ﷺ کی تصدیق، اذعان اور مکمل ساتھ دینے کا بیان ہے۔ یہ قصیدہ پوری آب و تاب کے ساتھ زیر نظر کتاب میں موجود ہے۔ اس کے بعض اشعار مواہب اللدنیہ، صفحہ 359 جلد 1، شرح مواہب (زرقانی) 360، جلد 1، وغیرہ میں موجود ہیں۔ شرح سفر السعادة صفحہ 249 پر ہے کہ حضرت ابوطالب نے یہ عرض کیا:

وآں را پنہاں باتو گوئم۔ اور آپ کے پاس اس کو میں خفیہ پڑھتا ہوں۔
 اخبار الاخیار صفحہ 135 پر بعد از احیاء ایمان ابوطالب کی روایت بھی درج ہے۔ اس میں مزید شرف والا معاملہ ہو سکتا ہے۔

بخاری شریف، مسلم شریف بڑی کتابیں ہیں لیکن صرف نام سے مرعوب ہونے کی ضرورت نہیں، الزام کفر کے ثبوت کے لیے اصول روایت کافی نہیں یہاں شہادت کی ضرورت ہے اور اصول شہادت پر ثبوت کفر ہرگز نہیں۔

پھر حدیث صحیح، اولیائے کرام کی فضیلت میں وارد ہے:

”ہم القوم لا یشقی جلیسہم“ یہ ایسے لوگ ہیں کہ پاس بیٹھنے والا بد بخت نہیں ہوتا۔

متعدد اولیاء کرام کی نظر کیمیا اثر سے شقی سعید ہوئے، حالانکہ اولیائے کرام ہمہ ترقبولیت کے باوجود طفیلی ہیں۔ شیخ محقق علیہ الرحمہ جابجا بجا فرماتے ہیں:

مقصود ذاتِ اُوست دگر جملگی طفیل

جب طفیلوں کے پاس خدمت و اطاعت سے بیٹھنے والا بد بخت نہیں رہتا تو اصل الاصول مقصود کے پاس وفا خدمت اور محبت سے رہنے والا ابوطالب برکاتِ مصطفیٰ سے کیسے محروم رہ سکتا ہے؟ بہت سے مفسرین کی بعض عبارات مغالطہ کا سبب بن سکتی ہیں لیکن اس کی بنیاد یہی روایات صحیحین ہیں جس کے متعلق تحقیق بتا چکے۔ اکثر مفسرین آیہ کریمہ ”انک لا تھدی من احببت“ سے حضرت ابوطالب کے عدم ایمان پر استدلال کرتے ہیں، لیکن امام فخر الدین رازی علیہ الرحمہ تفسیر کبیر صفحہ 5 جلد 9 میں فرماتے ہیں:

هذه الآية لا دلالة في ظاهرها على كفر ابي طالب.

اس آیت کے ظاہر میں میں ابوطالب کے کفر پر کوئی دلالت نہیں۔

محققین نے مذکورہ آیت کے متعلق فرمایا: یہ اسی طریقہ پر ہے جس پر

”مارمیت اذ رمیت ولكن الله رمى“ ہے۔ چونکہ تاثیر مافوق العادة اللہ کریم

کی تائید خاص سے ہے، اس لیے باوجودیکہ رمی صورتہ آپ ﷺ کی جانب سے

صادر ہے، آپ کی جانب نسبت رمی سے انکار اور اللہ کریم کی طرف اس کا اثبات

ہے۔ اسی طرح ہدایت دینا صورتہ آپ ﷺ کا کام ہے پھر بھی آپ ﷺ کی

طرف ہدایت دینے کی نسبت کا انکار اور اللہ کی طرف اثبات ہے۔

جواہر البحار صفحہ 278 جلد 10 میں ہے:

بل انک لتہدی الی صراط مستقیم باذن اللہ
وتیسیرہ، حاصلہ انہ قد ینسب الہدایۃ الیہ ﷺ نظراً الی
کونہ ﷺ من اسباب الہدایۃ، ومنہ قوله سبحانہ وانک
لتہدی الی صراط مستقیم، وتنفی عنہ أخرى نظراً الی أن
حقیقۃ الہدایۃ راجعۃ الی اللہ تعالیٰ، ومنہ قوله سبحانہ
انک لا تہدی من احببت، فیکون من قبیل مارمیت خلقاً
وحقیقۃ اذرمیت کسباً وصورۃً۔“

نبراس صفحہ 200 پر بطور احتمال ذکر ہے۔ مقام رسول صفحہ 633 میں بھی
اسی طرح ہے۔ بلکہ شیخ محقق محدث دہلوی علیہ الرحمہ شرح فتوح الغیب صفحہ
356 میں فرماتے ہیں:

وبعضے مردم کہ در بعضے محل آیۃ انک لا تہدی من احببت خوانند،
برایں مستمند ضعیف چنان گراں آید، گستاخی در حضرت رسول بر روئے
مبارک او کردہ باشد، چر انک لتہدی الی صراط مستقیم
نخوانند، نعوذ باللہ من سوء الادب۔

شیخ محقق فرماتے ہیں بعض لوگ کچھ مقامات پر آیت انک لا تہدی من

احببت پڑھتے ہیں، اس کمزور مسکین (اپنی ذات مراد لیتے ہیں) پر اس طرح ناگوار گزرتا ہے کہ گویا نبی کریم ﷺ کے روبرو آپ ﷺ کی گستاخی کی جا رہی ہو، آخر وہ لوگ یہ آیت کیوں نہیں پڑھتے ”وانک لتھدی الی صراط مستقیم“ کہ اے حبیب آپ یقیناً سیدھے راستے کی طرف ہدایت دیتے ہیں۔ اللہ کریم بے ادبی سے بچائے (آمین)

دو حدیثیں ملاحظہ ہوں۔ کنز العمال صفحہ 70، صفحہ 38 جلد 12 آپ علیہ السلام نے ابوطالب کے متعلق بعد از وصال ارشاد فرمایا:

کل الخیر ارجوا من ربی“ میں (ان کے لیے) ہر بھائی کی امید اپنے رب سے رکھتا ہوں۔

کنز العمال صفحہ 70 جلد 12 پر یہ بھی ہے کہ جنازے پر ارشاد فرمایا ”جزیت خیرا“ کہ اے ابوطالب تم کو جزائے خیر ملے۔

موضوع کی اہمیت کی وجہ سے بات طویل ہو گئی۔ زیادہ دیر قارئین اور مصنف کے درمیان حائل رہنا مناسب نہیں۔ دعا ہے اللہ تعالیٰ جل وعلیٰ مولانا تابش قصوری صاحب کی مساعی جمیلہ کو بار آور فرمائے۔ آمین ثم آمین

صاحبزادہ مفتی محمد لطف اللہ نوری اشرفی بصیر پور
مہتمم جامعہ بدر العلوم دیپالپور روڈ، بصیر پور شریف (اوکاڑہ)

زینت المجالس ترجمہ نور صلت المجالس

کامل دو جلد

تصنیف

امام عبد الرحمن بن عبد السلام
الشافی الصفوری رحمۃ اللہ تعالیٰ (۹۰۰ھ)

ترجمہ

علامہ محمد منشاء تابش الحنفی القصوری
مدرس جامعہ نظامیہ رضویہ، لاہور

مکتبہ اشرفیہ

بازار مسجد مہاجرین مرید کے ضلع شیخوپورہ

0300-8002585, 0345-4680027